



**இலங்கைச் சனநாயக சோசலிசக் குடியரசின்
பாராளுமன்றம்**

**2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்**

(2022 ஆம் ஆண்டு மாச்சு மாதம் 19 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2022, மாச்சு மாதம் 25 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 102.00

தபாற் செலவு : ரூபா 55.00



இச்சட்டத்தை www.documents.gov.lk எனும் இணையத்தளத்திலிருந்து பதிவிறக்கம் செய்ய முடியும்.

**2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்**

[2022 ஆம் ஆண்டு மார்ச் மாதம் 19 ஆம் திகதி அத்தாட்சிப்
படுத்தப்பட்டது]

ச.வ.-இ. 19/2019

**தனிப்பட்ட தரவைச் செய்முறைப்படுத்துவதனை ஒழுங்கு
படுத்துவதற்காக ஏற்பாடுசெய்வதற்கும்; தனிப்பட்ட
தரவைப் பாதுகாத்தல் தொடர்பாகத் தரவுடன் தொடர்பு
பட்டோரின் உரிமைகளை அடையாளங்காண்பதற்கும்
பலப்படுத்துவதற்கும்; தரவுப் பாதுகாப்பு அதிகாரசபையை
தாழ்ப்பதற்கு ஏற்பாடு செய்வதற்கும்; அத்துடன் அவற்றோடு
தொடர்புபட்ட அல்லது அவற்றின் இடைநேர் விளைவான
கருமங்களுக்காக ஏற்பாடுசெய்வதற்குமானதொரு சட்டம்**

தரவுடன் தொடர்புபட்டோரின் தனிப்பட்ட தரவு உரிமைகளின்
பாதுகாப்பை உறுதிப்படுத்துகின்ற அதேவேளையில் இலங்கையில்
எண்ணிமைப் பொருளாதாரத்திலான வளர்ச்சியையும் புத்தாக்கத்
தையும் வசதிப்படுத்துவது அவசியமாக வந்துள்ளதாலும்:

முன்னுரை

அத்துடன் தனிப்பட்ட தரவுப் பாதுகாப்புக் கட்டுக்கோப்பு
களிடையே இடைத்தொழிற்படத்தகுநிலையைச் சீராக்குவதும்
தனிப்பட்ட தரவுப் பாதுகாப்பு வலுவறுத்தல் அதிகாரசபைகளி
டையே எல்லைக்கப்பாலான ஒத்துழைப்பைப் பலப்படுத்துவதும்
அவசியமாக வந்துள்ளதாலும்:

அத்துடன் உள்நாட்டு எழுத்திலான சட்டங்களுக்கும் ஏற்புடைய
பாலனவான சர்வதேசச் சட்ட சாதனங்களுக்கும் மதிப்பளிக்கும்
அதேவேளையில் பாவனையாளர் நம்பிக்கையை உறுதிப்படுத்தியும்
பிரத்தியேகத் தன்மையைக் காத்தும் தரவுடன் தொடர்புபட்டோரின்
தனிப்பட்ட தரவைப் பாதுகாப்பதற்கான பொறிமுறைகளை
வழங்குவதற்கு சட்டக் கட்டுக்கோப்பொன்றுக்கான ஏற்பாட்டைச்
செய்வது இலங்கை அரசாங்கத்துக்கு அவசியமாக வந்துள்ள
தாலும்:

இலங்கைச் சனநாயக சோசலிசக் குடியரசின்
பாராளுமன்றத்தினால் பின்வருமாறு சட்டமாக்கப்படுவதாகுச:-

2 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

சுருக்கப் பெயரும்
நடைமுறைக்கு
வரும் தேதியும்

1. (1) இச்சட்டம், 2022 ஆம் ஆண்டின் 9 ஆம் இலக்க, தனிப்பட்ட தரவுப் பாதுகாப்புச் சட்டம் என எடுத்துக்காட்டப் படலாம்.

(2) இப்பிரிவின் ஏற்பாடுகள், அரசியலமைப்பின் 79 ஆம் உறுப்புரையின் நியதிகளின் படி இச்சட்டம் தொடர்பில் சபாநாயகரின் சான்றுரை எத்தேதியன்று புறக்குறிப்பிடப் படுகின்றதோ அத்தேதியன்று நடைமுறைக்கு வருதல்வேண்டும்.

(3) இச்சட்டத்தின் பாகம் IV மற்றும் பாகம் V என்பவற்றின் ஏற்பாடுகள்தவிர, இச்சட்டத்தின் மற்றெல்லா ஏற்பாடுகளும் வர்த்தமானியில் வெளியிடப்படும் கட்டளைமூலம் அமைச்சர் நியமிக்கக்கூடியவாறான அத்தகைய தேதியன்று நடைமுறைக்கு வருதல் வேண்டும்; அத்தேதியானது, (2) ஆம் உட்பிரிவிற்குறிப்பீடு செய்யப்பட்ட சபாநாயகரின் சான்றுரைத் தேதியிலிருந்து பதினெட்டு மாதங்களுக்கு முந்தியதானதும் முப்பத்தாறு மாதங்களுக்குப் பிந்தியதானதுமானவொரு தேதியாகவிருத்தலாகாது.

(4) இச்சட்டத்தின் பாகம் IV இன் ஏற்பாடுகள் நடைமுறைக்குவரும் தேதியானது (2) ஆம் உட்பிரிவிற்குறிப்பீடுசெய்யப்பட்ட சான்றுரைத் தேதிக்கு இருப்பத்தினான்கு மாதங்களுக்கு முந்தியதாகவிராததும் நாற்பத்தெட்டு மாதங்களுக்குப் பிந்தியதாகவிராததுமானவொரு தேதியாகவிருத்தல் வேண்டும்.

(5) இச்சட்டத்தின் பாகம் V இன் ஏற்பாடுகள் நடைமுறைக்குவரும் தேதியானது, வர்த்தமானியில் வெளியிடப்படும் கட்டளைமூலம் அமைச்சரினால் நியமிக்கப்பட்டவொரு தேதியாகவிருத்தல் வேண்டும்; அத்தேதியானது, (3) ஆம் உட்பிரிவின் கீழ் அமைச்சரினால் நியமிக்கப்பட்ட தேதிக்குப் பிந்தாதவொரு தேதியாகவிருத்தல் வேண்டும்.

இச்சட்டத்தின்
ஏற்புடைமை

2. (1) (அ) தனிப்பட்ட தரவின் செய்முறைப்படுத்தலானது இலங்கையினுள் முழுமையாக அல்லது பகுதியளவில் நடைபெறுகின்றவிடத்து; அல்லது

(ஆ) தனிப்பட்ட தரவின் செய்முறைப்படுத்தலானது—

(i) இலங்கையில் வாழாரிமைகொண்ட அல்லது வழமையாக வதிகின்ற;

(ii) இலங்கையின் ஏதேனும் எழுத்திலான சட்டத்தின் கீழ் கூட்டிணைக்கப்படுகின்ற அல்லது தாபிக்கப்படுகின்ற;

2022 ஆம் ஆண்டின் 9 ஆம் இலக்க, தனிப்பட்ட தரவுப் 3
பாதுகாப்புச் சட்டம்

(iii) இலங்கையிலுள்ள தரவுடன் தொடர்பு
பட்டோரைக் குறிப்பாக இலக்காகக்
கொண்டு பண்டங்களை அல்லது
சேவைகளை முனைதலுட்பட
இலங்கையிலுள்ள தரவுடன் தொடர்பு
பட்டோருக்குப் பண்டங்களை அல்லது
சேவைகளை முனைகின்ற; அல்லது

(iv) தரவுடன் தொடர்புபட்டோரின் நடத்தை
இலங்கையில் இடம்பெறும் அளவுவரை
அத்தகைய நடத்தை தொடர்பாக
முடிபுகளைச் செய்யும் உட்கருத்துடன்
தோற்றுருவம்செய்தல் உட்பட
இலங்கையிலுள்ள தரவுடன் தொடர்பு
பட்டோரின் நடத்தையைக் குறிப்பாகக்
கண்காணிக்கின்ற,

கட்டுப்பாட்டாளர் அல்லது செய்முறைப்படுத்துநர்
ஒருவரினால் நிறைவேற்றப்படுகின்ற விடத்து,

தனிப்பட்ட தரவின் செய்முறைப்படுத்தலுக்கு இச்சட்டம் ஏற்புடைய
தாதல் வேண்டும்.

(2) ஓராம் உட்பிரிவின் முறையே பந்திகள் (iii) மற்றும் (iv)
என்பவற்றின் நோக்கங்களுக்காக, அதிகாரசபையானது –

(அ) தரவுடன் தொடர்புபட்டோரைக் குறிப்பாக இலக்குக்
குட்படுத்துதல் எச்சூழ்நிலைகளில் இடம்பெறலாமோ
அச்சூழ்நிலைகளை; அல்லது

(ஆ) தரவுடன் தொடர்புபட்டோரைக் குறிப்பாகக் கண்காணித்
தல் எச்சூழ்நிலைகளில் இடம்பெறலாமோ அச்சூழ்நிலை
களை,

இச்சட்டத்தின் கீழ் ஆக்கப்பட்ட விதிகள் என்றவகையாகத்
தீர்மானிக்கலாம்.

4 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(3) இச்சட்டம் பின்வருவனவற்றுக்கு ஏற்புடையதாதலாகாது:-

(அ) தனிப்பட்ட, வீட்டு அல்லது குடும்ப நோக்கங்களுக்காக
மட்டுமே தனியாளொருவரினால் செய்முறைப்படுத்தப்
பட்ட ஏதேனும் தனிப்பட்ட தரவு; அத்துடன்

(ஆ) தனிப்பட்ட தரவல்லாத ஏதேனும் தரவு.

ஏதேனும்
ஒவ்வாமையின்
வியத்தில்
இச்சட்டத்தின்
ஏற்பாடுகள்
மேலோங்கி
நிற்றல்
வேண்டும்

3. (1) தரவுடன் தொடர்புபட்டோரின் தனிப்பட்ட தரவைப்
பாதுகாத்தல் தொடர்பாக, வேறேதேனும் எழுத்திலான சட்டத்தில்
முரணாக எது எவ்வாறிருப்பினும் இச்சட்டத்தின் ஏற்பாடுகள்
பயனுறுதல் வேண்டும்:

ஆயின், எவ்வாறாயினும், பகிரங்க அதிகாரசபையொன்று
வேறேதேனும் எழுத்திலான சட்டத்தினால் ஆளப்படுகின்றவிடத்து,
அத்தகைய எழுத்திலான சட்டத்தின் ஏற்பாடுகளுக்கிணங்கத்
தனிப்பட்ட தரவின் செய்முறைப்படுத்தலை நிறைவேற்றுவது,
தரவுடன் தொடர்புபட்டோரின் தனிப்பட்ட தரவைப் பாதுகாத்தல்
இச்சட்டத்துடன் ஒத்திருக்கின்ற அளவுவரை அத்தகைய
அதிகாரசபைக்குச் சட்டமுறையானதாதல் வேண்டும்.

(2) இச்சட்டத்தின் ஏற்பாடுகளுக்கும் அத்தகைய எழுத்திலான
சட்டத்தின் ஏற்பாடுகளுக்கும் இடையே ஏதேனும் ஒவ்வாமை
ஏற்படும்பட்சத்தில், இச்சட்டத்தின் ஏற்பாடுகள் மேலோங்கி நிற்றல்
வேண்டும்.

பாகம் I

தனிப்பட்ட தரவைச் செய்முறைப்படுத்தல்

தரவுப்
பாதுகாப்புக்
கட்பாடுகளுக்கு
இணங்கி
யொழுகுதல்

4. ஒவ்வொரு கட்டுப்பாட்டாளரும் இச்சட்டத்தின்கீழ் குறித்துரைக்
கப்பட்ட கட்பாடுகளுக்கு இணங்கியொழுசுத் தனிப்பட்ட தரவைச்
செய்முறைப்படுத்தல் வேண்டும்.

2022 ஆம் ஆண்டின் 9 ஆம் இலக்க, தனிப்பட்ட தரவுப் 5
பாதுகாப்புச் சட்டம்

5. கட்டுப்பாட்டாளர் ஒருவர் –

- (அ) இதற்கான அட்டவணை I இல் குறித்துரைக்கப்பட்ட ஏதேனும் நிபந்தனைக்கு;
- (ஆ) தனிப்பட்ட தரவின் விசேட வகுதிகளைச் செய்முறைப்படுத்தலின் விடயத்தில் இதற்கான அட்டவணை II இல் குறித்துரைக்கப்பட்ட ஏதேனும் நிபந்தனைக்கு;
- (இ) இதற்கான அட்டவணை I இன் (அ) என்னும் விடயத்தின் கீழ் அல்லது அட்டவணை II இன் (அ) என்னும் விடயத்தின் கீழ் தரவுடன் தொடர்புபட்டவரினது சம்மதத்தின் அடிப்படையில் தனிப்பட்ட தரவைச் செய்முறைப்படுத்தும் விடயத்தில் இதற்கான அட்டவணை III இல் குறித்துரைக்கப்பட்ட எல்லா நிபந்தனைகளுக்கும்; அல்லது
- (ஈ) குற்றவியற் புலனாய்வுகள் தொடர்பில் தனிப்பட்ட தரவைச் செய்முறைப்படுத்தும் விடயத்தில் இதற்கான அட்டவணை IV இல் குறித்துரைக்கப்பட்ட எல்லா நிபந்தனைகளுக்கும்,

தனிப்பட்ட
தரவைச்
சட்டமுறை
யானவொரு
முறையில்
செய்முறைப்
படுத்து
வதற்கான
கடப்பாடு

இணங்கியொழுகினால் தனிப்பட்ட தரவின் செய்முறைப்படுத்தலானது சட்டமுறையானதாகவிருத்தல் வேண்டும்.

6. (1) தனிப்பட்ட தரவானது –

- (அ) குறித்துரைக்கப்பட்டதும்;
- (ஆ) தெளிவானதும்; அத்துடன்
- (இ) சட்டமுறையானதும்,

தனிப்பட்ட
தரவின்
செய்முறைப்
படுத்தலுக்கான
நோக்க
மொன்றை
வரையறுத்துக்
கூறுவதற்கான
கடப்பாடு

ஆன நோக்கங்களுக்காகச் செய்முறைப்படுத்தப்படுவ தனை ஒவ்வொரு கட்டுப்பாட்டாளரும் உறுதிப்படுத்துதல் வேண்டுமென்பதுடன் அத்தகைய தனிப்பட்ட தரவு அத்தகைய நோக்கங்களுடன் ஒத்ததாகவிராதவொரு முறையில் மேற்கொண்டு செய்முறைப்படுத்தப்படுதலு மாகாது.

6 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(2) இச்சட்டத்தின் 10 ஆம் பிரிவின் ஏற்பாடுகளுக்கமைய, பொதுமக்களின் அக்கறைகருதிய ஆவணக்காப்பு நோக்கங்களுக்காக, விஞ்ஞானரீதியிலான ஆராய்ச்சி, வரலாற்றுமுறையான ஆராய்ச்சி அல்லது புள்ளிவிபரஞ்சார் நோக்கங்களுக்காகக் கட்டுப்பாட்டாளர் ஒருவரினால் அத்தகைய தனிப்பட்ட தரவின் மேற்கொண்ட செய்முறைப்படுத்தலானது, (1) ஆம் உட்பிரிவின் (அ), (ஆ) மற்றும் (இ) என்னும் பந்திகளிற்குறிப்பீடுசெய்யப்பட்ட தொடக்க நோக்கங்களுடன் ஒவ்வாததாகவிருப்பதெனக் கருதப்படுதலாகாது.

வரையறுத்துக் கூறப்பட்ட நோக்கத்துக்கு தனிப்பட்ட தரவினை செய்முறைப்படுத்தலை மட்டுப்படுத்துவதற்கான கடப்பாடு

7. செய்முறைப்படுத்தப்படுகின்ற தனிப்பட்ட தரவு, அத்தகைய தரவு எந்த நோக்கத்துக்காகச் சேகரிக்கப்படவேண்டுமோ அல்லது செய்முறைப்படுத்தப்படவேண்டுமோ அந்த நோக்கம் தொடர்பாக அவசியமாகவிருக்கின்றவாறான அளவுக்கு –

- (அ) போதியதாகவும்;
- (ஆ) இயைபானதாகவும்; அத்துடன்
- (இ) விகிதாசாரப்படியானதாகவும்,

இருப்பதனை ஒவ்வொரு கட்டுப்பாட்டாளரும் உறுதிப்படுத்துதல் வேண்டும்.

செம்மையான தன்மையை உறுதிப்படுத்துவதற்கான கடப்பாடு

8. ஏதேனும் செம்மையற்ற அல்லது காலங்கடந்த தனிப்பட்ட தரவைத் தகாத தாமதமின்றி அழித்துவிடுவதற்கான அல்லது நிவர்த்திசெய்வதற்கான ஒவ்வொரு நியாயமான நடவடிக்கையும் எடுக்கப்பட்டுவருவதுடன் செய்முறைப்படுத்தப்படுகின்ற தனிப்பட்ட தரவு –

- (அ) செம்மையானதாகவும்; அத்துடன்
- (ஆ) நாளதுவரையாக வைத்திருக்கப்பட்டதாகவும்,

இருத்தல் வேண்டுமென்பதனை ஒவ்வொரு கட்டுப்பாட்டாளரும் உறுதிப்படுத்துதல் வேண்டும்.

2022 ஆம் ஆண்டின் 9 ஆம் இலக்க, தனிப்பட்ட தரவுப் 7
பாதுகாப்புச் சட்டம்

9. செய்முறைப்படுத்தப்பட்டுவருகின்ற தனிப்பட்ட தரவு, அத்தகைய தனிப்பட்ட தரவு எந்த நோக்கங்களுக்காகச் செய்முறைப்படுத்தப்படுகின்றதோ அந்த நோக்கங்களுக்கு அவசியமாகக் கூடியவாறான அல்லது தேவைப்படக்கூடியவாறான அத்தகைய காலப்பகுதிக்காக மட்டுமே தரவுடன் தொடர்புபட்டோரை அடையாளங் காண்பதனை அனுமதிக்கின்றவொரு படிவத்தில் வைத்திருக்கப்படுவதனை ஒவ்வொரு கட்டுப்பாட்டாளரும் உறுதிப்படுத்துதல் வேண்டும்:

வைத்திருக்கப்
படும்
காலப்பகுதியை
வரையறுப்ப
தற்கான
கடப்பாடு

ஆயின், எவ்வாறாயினும், இச்சட்டத்தின் 10 ஆம் பிரிவின் ஏற்பாடுகளுக்கமைய, தனிப்பட்ட தரவு பொதுமக்களின் அக்கறை கருதிய ஆவணக்காப்பு நோக்கங்களுக்காக, விஞ்ஞானரீதியிலான ஆராய்ச்சி, வரலாற்றுமுறையான ஆராய்ச்சி அல்லது புள்ளி விபரஞ்சார் நோக்கங்களுக்காக மேற்கொண்டு செய்முறைப்படுத்தப்பட வேண்டியவாறான அளவுவரை, நீட்டியகாலப் பகுதிகளுக்காகத் தனிப்பட்ட தரவைக் கட்டுப்பாட்டாளர் ஒருவர் களஞ்சியப்படுத்தலாம்.

10. (அ) தனிப்பட்ட தரவின் அதிகாரமளிக்கப்படாத அல்லது சட்டமுறையற்ற செய்முறைப்படுத்தலை;
அல்லது

நேர்மையையும்
அந்தரங்கத்
தன்மையையும்
பேணுவதற்கான
கடப்பாடு

(ஆ) தனிப்பட்ட தரவின் இழப்பு, அழிவு அல்லது சேதத்தை,

தடுக்கும்வகையில் மறைமுகப்படுத்துதல், போலிமயமாக்குதல், அநாமதேயமாக்குதல் அல்லது அணுகுகைக் கட்டுப்பாடுகள் அல்லது விதித்துரைக்கப்படக்கூடியவாறான அத்தகைய வேறு வழிமுறைகள் உட்பட, தோதான தொழினுட்ப மற்றும் ஒழுங்கமைப்புச்சார் வழிமுறைகளைப் பயன்படுத்துவதன்மூலம், செய்முறைப்படுத்தப்பட்டுவருகின்ற தனிப்பட்ட தரவின் நேர்மையையும் அந்தரங்கத்தன்மையையும் ஒவ்வொரு கட்டுப்பாட்டாளரும் உறுதிப்படுத்துதல் வேண்டும்.

8 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

வெளிப்படையானவொரு முறையில் தனிப்பட்ட தரவைச் செய்முறைப்படுத்துவதற்கான கடப்பாடு

11. கட்டுப்பாட்டாளர் ஒருவர் -

(அ) அட்டவணை V இல் குறிப்பீடுசெய்யப்பட்ட தகவல்களையும்; அத்துடன்

(ஆ) இச்சட்டத்தின் பாகம் II இன்கீழ் விடுக்கப்பட்டவொரு கோரிக்கையைப் பின்பற்றி எடுக்கப்பட்ட ஏதேனும் முடிபு தொடர்பான தகவல்களையும்,

எழுத்தில் அல்லது இலத்திரனியல் வழிவகைகள்மூலம் மற்றும் சுருக்கமான, வெளிப்படையான, விளங்கத்தக்க அத்துடன் இலகுவாக அணுகத்தக்க படிவத்தில் தரவுடன் தொடர்புபட்டோருக்கு வழங்குதல் வேண்டும்.

தனிப்பட்ட தரவைச் செய்முறைப்படுத்துவதில் வகைசொல்ல வேண்டியமை

12. (1) பிரிவுகள் 5, 6, 7, 8, 9, 10 மற்றும் 11 என்பவற்றில் குறிப்பீடுசெய்யப்பட்ட கடப்பாடுகளுக்கு இணங்கியொழுகும் நோக்கத்துக்காக -

(அ) பிரிவுகள் 5, 6, 7, 8, 9, 10 மற்றும் 11 என்பவற்றில் குறிப்பீடுசெய்யப்பட்ட தரவுப் பாதுகாப்புக் கடப்பாடுகளின் நடைமுறைப்படுத்துகை எம்முறையில் கட்டுப்பாட்டாளரினால் நிறைவேற்றப்படுகின்றதோ அம்முறையை எடுத்துக்காட்டுவதற்கு முறையாகப் பெயர்ப்பட்டியிலிடப்பட்ட பதிவேடுகளை நிலைநாட்டிப் பேணுகின்றவையும்;

(ஆ) கட்டுப்பாட்டாளரின் செய்முறைப்படுத்தற் செயற்பாடுகளின் கட்டமைப்பு, அளவு, தொகை மற்றும் உணர்ச்சிக் கூர்மையின் அடிப்படையில் வடிவமைக்கப்படுகின்றவையும்;

**2022 ஆம் ஆண்டின் 9 ஆம் இலக்க, தனிப்பட்ட தரவுப் 9
பாதுகாப்புச் சட்டம்**

- (இ) பிரிவு 24 இல் குறித்துரைக்கப்பட்ட தரவுப் பாதுகாப்புத் தாக்க மதிப்பீடுகளின் அடிப்படையின்மீது தோதான காப்புகளுக்காக ஏற்பாடுசெய்கின்றவையும்;
- (ஈ) கட்டுப்பாட்டாளரின் ஆளுகைக் கட்டமைப்பினுள் ஒன்றிணைக்கப்படுகின்றவையும்;
- (உ) உள்ளக மேற்பார்வைப் பொறிமுறைகளைத் தாபிக்கின்றவையும்;
- (ஊ) முறைப்பாடுகளையும் விசாரணைகளின் நடாத்துகையையும் பெறுவதற்கும் தனிப்பட்ட தரவின் மீறுகைகளை அடையாளங்காண்பதற்குமான பொறிமுறையொன்றைக் கொண்டிருக்கின்றவையும்;
- (எ) காலாகாலக் கண்காணித்தலினதும் மதிப்பீடுகளினதும் அடிப்படையின்மீது நாளதுவரையாக்கப்படுகின்றவையும்; அத்துடன்
- (ஏ) பிரிவுகள் 13, 14, 15, 16 மற்றும் 18 என்பவற்றின்கீழ் தரவுடன் தொடர்புபட்டோரின் உரிமைகளினது பிரயோகத்தை வசதிப்படுத்துகின்றவையும்,

(இதனகத்துப்பின்னர் “தரவுப் பாதுகாப்பு முகாமை நிகழ்ச்சித்திட்டம்” எனக் குறிப்பீடுசெய்யப்படும்) உள்ளகக் கட்டுப்பாடுகளையும் நடவடிக்கைமுறைகளையும் நடைமுறைப்படுத்துவது ஒவ்வொரு கட்டுப்பாட்டாளரினதும் கடமையாதல் வேண்டும்.

(2) அதிகாரசபையானது, காலத்துக்குக்காலம், தரவுப்பாதுகாப்பு முகாமை நிகழ்ச்சித்திட்டம் தொடர்பிலான அத்தகைய வழிகாட்டு நெறிசளை வழங்குதல் வேண்டும்.

10 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

பாகம் II

தரவுடன் தொடர்புபட்டோரின் உரிமைகள்

தனிப்பட்ட
தரவை
அணுகு
வதற்கான
உரிமை

13. (1) தரவுடன் தொடர்புபட்ட ஒவ்வொருவரும் கட்டுப்பாட்டாளருக்கு அத்தகைய தரவுடன் தொடர்புபட்டவரினால் செய்யப்பட்ட எழுத்திலான கோரிக்கையின் மேல், அத்தகைய தரவுடன் தொடர்புபட்டவரின் தனிப்பட்ட தரவுக்கான அணுகுத்துக்கும், அத்தகைய தனிப்பட்ட தரவு செய்முறைப்படுத்தப்பட்டுள்ளதா என்பது பற்றிய உறுதிப்படுத்துகை மற்றும் அட்டவணை V இல் குறிப்பிட்டுசெய்யப்பட்ட அத்தகைய தகவல்கள் வழங்கப்படுவதற்குமான உரிமையைக் கொண்டிருத்தல் வேண்டும்.

(2) கட்டுப்பாட்டாளர், (1) ஆம் உட்பிரிவின் கீழ் தரவுடன் தொடர்புபட்டவரினால் செய்யப்பட்ட எழுத்திலானவொரு கோரிக்கையைப் பெற்றதன்மேல், 17 ஆம் பிரிவுக்கமைய, அட்டவணை V இன் கீழ் வழங்கப்படுவதற்குத் தேவைப்படுத்தப்பட்ட அத்தகைய தகவல்களைத் தரவுடன் தொடர்புபட்டவருக்கு வழங்குதல் வேண்டும்.

சம்மதத்தை
மீள்பெறு
வதற்கான
உரிமையும்
செய்முறைப்
படுத்தலுக்கு
ஆட்சேபனை
தெரிவிப்ப
தற்கான
உரிமையும்

14. (1) தரவுடன் தொடர்புபட்ட ஒவ்வொருவரும் அத்தகைய செய்முறைப்படுத்தலானது இச்சட்டத்தின் அட்டவணை I இன் விடயம் (அ) வில் அல்லது அட்டவணை II இன் விடயம் (அ) வில் குறித்துரைக்கப்பட்ட ஏதுக்களினது அடிப்படையின்மீது இருப்பின், அத்தகைய தரவுடன் தொடர்புபட்டவரினால் விடுக்கப்பட்ட எழுத்திலான கோரிக்கையொன்றின்மேல் அவரது சம்மதத்தை எந்நேரத்திலும் மீள்பெறுவதற்கான உரிமையைக் கொண்டிருத்தல் வேண்டும்:

ஆயின், அத்தகைய சம்மதத்தை மீள்பெறுதலானது, அத்தகைய மீள்பெறுதலுக்குமுன்னர் இடம்பெற்ற ஏதேனும் செய்முறைப்படுத்தலின் சட்டமுறையானதன்மையைப் பாதித்தலாகாது.

(2) தரவுடன் தொடர்புபட்ட ஒவ்வொருவரும், அத்தகைய செய்முறைப்படுத்தலானது அட்டவணை I இன் விடயம் (உ) அல்லது (ஊ) இல் அல்லது அட்டவணை II இன் விடயம் (ஊ) இல்

**2022 ஆம் ஆண்டின் 9 ஆம் இலக்க, தனிப்பட்ட தரவுப் 11
பாதுகாப்புச் சட்டம்**

குறித்துரைக்கப்பட்ட ஏதுக்களினது அடிப்படையின்மீது இருப்பின், அத்தகைய தரவுடன் தொடர்புபட்டவர் தொடர்பான தனிப்பட்ட தரவை மேற்கொண்டு செய்முறைப்படுத்தாது தவிர்க்கும்படி எழுத்தில் கட்டுப்பாட்டாளர் ஒருவருக்குக் கோரிக்கைவிடுப்பதற்கு உரிமைகொண்டிருத்தல் வேண்டும்.

15. ஒன்றில் செம்மையற்றதாக அல்லது பூரணமற்றதாக உள்ளதும் தரவுடன் தொடர்புபட்டவர் தொடர்பானதுமான தனிப்பட்ட தரவை நிவர்த்திசெய்யும்படி அல்லது பூரணப்படுத்தும்படி தரவுடன் தொடர்புபட்ட ஒவ்வொருவரும் எழுத்தில் கட்டுப்பாட்டாளருக்குக் கோரிக்கை விடுப்பதற்கு உரிமைகொண்டிருத்தல் வேண்டுமென்பதுடன் கட்டுப்பாட்டாளர், தரவுடன் தொடர்புபட்டவரினால் விடுக்கப்பட்ட அத்தகையவோர் எழுத்திலான கோரிக்கையின்மேல், 17 ஆம் பிரிவின் ஏற்பாடுகளுக்கமைய, தகாத தாமதமின்றித் தனிப்பட்ட தரவை நிவர்த்திசெய்தல் வேண்டும் அல்லது பூரணப்படுத்துதல் வேண்டும்:

நிவர்த்தி
செய்வதற்கான
அல்லது
பூரணப்படுத்து
வதற்கான
உரிமை

ஆயின், எவ்வாறாயினும், இப்பிரிவின் ஏற்பாடுகள், செய்முறைப்படுத்தல் நோக்கத்துக்காகத் தேவைப்படாத ஏதேனும் மேலதிக தனிப்பட்ட தரவைச் சேகரிப்பதற்கும் செய்முறைப்படுத்துவதற்கும் கட்டுப்பாட்டாளர் ஒருவர்மீது ஏதேனும் கடப்பாட்டைச் சுமத்துதலாகாது:

ஆயின், மேலும், ஏதேனும் எழுத்திலான சட்டத்தின்கீழ் அல்லது ஒரு தகுதிவாய்ந்த நீதிமன்றத்தின் கட்டளையொன்றின்மீது சான்றாீதியிலான நோக்கங்களுக்காகத் தனிப்பட்ட தரவைப் பேணுவதற்குக் கட்டுப்பாட்டாளர் ஒருவர் தேவைப்படுத்தப்படுமிடத்து, கட்டுப்பாட்டாளர், நிவர்த்திசெய்யாமல் அத்தகைய தனிப்பட்ட தரவை மேற்கொண்டு செய்முறைப்படுத்தாது தவிர்த்தல் வேண்டும்.

16. தரவுடன் தொடர்புபட்ட ஒவ்வொருவரும், பின்வரும் சூழ்நிலைகளின்கீழ் அவரது தனிப்பட்ட தரவு அழித்துவிடப்படுவதற்காகக் கட்டுப்பாட்டாளருக்கு எழுத்திலான கோரிக்கையொன்றை விடுப்பதற்கான உரிமையைக் கொண்டிருத்தல் வேண்டும்:-

அழித்து
விடுவதற்கான
உரிமை

12 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

- (அ) தனிப்பட்ட தரவின் செய்முறைப்படுத்தலானது பிரிவுகள் 5, 6, 7, 8, 9, 10 மற்றும் 11 என்பவற்றில் குறிப்பீடு செய்யப் பட்ட கடப்பாடுகளுக்கு முரணாக நிறைவேற்றப்படு மிடத்து;
- (ஆ) தரவுடன் தொடர்புபட்டவர் அட்டவணை I இன் விடயம் (அ) வுக்கு அல்லது அட்டவணை II இன் விடயம் (அ) வுக்கு இணங்க, செய்முறைப்படுத்தலானது எந்தச் சம்மதத்தை அடிப்படையாகக் கொண்டுள்ளதோ அந்தச் சம்மதத்தை மீள்பெறுமிடத்து;
- (இ) தனிப்பட்ட தரவை அழித்துவிடுவதற்கான தேவைப் பாடு, ஏதேனும் எழுத்திலான சட்டத்தினால் அல்லது தரவுடன் தொடர்புபட்டவர் அல்லது கட்டுப்பாட்டாளர் எந்தத் தகுதிவாய்ந்த நீதிமன்றத்துக்கு அமைந்தவராக வுள்ளாரோ அந்தத் தகுதிவாய்ந்த நீதிமன்றத்தின் கட்டளையொன்றின்மீது தேவைப்படுத்தப்படுமிடத்து.

நிவர்த்தி
செய்தல்,
பூரணப்
படுத்துதல்,
அழித்து
விடுதல்
அல்லது
மேற்கொண்ட
செய்முறைப்
படுத்தலைத்
தவிர்த்தல்
என்பவற்றை
வழங்குதல்
அல்லது
மறுத்தல்

17. (1) பிரிவுகள் 13, 14, 15 அல்லது 16 என்பவற்றின்கீழ் கட்டுப் பாட்டாளரொருவர் தரவுடன் தொடர்புபட்ட ஒருவரிடமிருந்து எழுத்திலான கோரிக்கையொன்றைப் பெறுமிடத்து, அத்தகைய கட்டுப்பாட்டாளர் அத்தகைய கோரிக்கைத் தேதியிலிருந்து இருபத் தொரு வேலைநாட்களினுள் -

- (அ) அத்தகைய கோரிக்கை வழங்கப்பட்டுள்ளதா என்பதையு மும்;
- (ஆ) அத்தகைய வெளிவிடுகை ஏதேனும் எழுத்திலான சட்டத்தினால் தடைசெய்யப்பட்டாலொழிய, அத்தகைய கோரிக்கை (2) ஆம் உட்பிரிவின்கீழ் மறுக்கப்பட்டுள்ளதா என்பதையும் அதற்கான காரணங்களையும்; அல்லது
- (இ) கட்டுப்பாட்டாளர், 14(2) அல்லது 15 ஆம் பிரிவுகளின்கீழ் அத்தகைய தனிப்பட்ட தரவை மேற்கொண்டு செய்முறைப் படுத்துவதனைத் தவிர்த்துள்ளாரா என்பதையும், அதற்கான காரணங்களையும்,

2022 ஆம் ஆண்டின் 9 ஆம் இலக்க, தனிப்பட்ட தரவுப் 13
பாதுகாப்புச் சட்டம்

தரவுடன் தொடர்புபட்டவருக்கு எழுத்தில் தெரிவித்தல் வேண்டுமென்பதுடன் (ஆ) அல்லது (இ) என்னும் பந்திகளின் கீழ் கட்டுப்பாட்டாளரினால் செய்யப்பட்ட முடிபுகள் தொடர்பில் தரவுடன் தொடர்புபட்டவருக்கு மேன்முறையீட்டுரிமை கிடைக்கக் கூடியதாகவுள்ளமையைத் தெரிவித்தலும் வேண்டும்.

(2) கட்டுப்பாட்டாளர், பின்வருவனவற்றைக் கருத்திற்கொண்டு, தரவுடன் தொடர்புபட்டவர் ஒருவரினால் இச்சட்டத்தின் பிரிவுகள் 13, 14, 15 அல்லது 16 என்பவற்றின்கீழ் விடுக்கப்பட்டவொரு கோரிக்கையின்மீது செயலாற்றுவதற்கு மறுக்கலாம்:-

- (அ) தேசிய பாதுகாப்பு;
- (ஆ) பொதுமக்கள் ஒழுங்கமைதி;
- (இ) ஏதேனும் எழுத்திலான சட்டத்தின்கீழ் நடாத்தப்பட்ட ஏதேனும் விசாரணை, புலனாய்வு அல்லது நிறைவேற்றப் பட்ட நடவடிக்கைமுறை;
- (ஈ) குற்றவியல் தவறுகளைத் தடுத்தலும், கண்டுபிடித்தலும், புலனாய்வுசெய்தலும் அல்லது அவற்றுக்கெதிராகக் குற்றவழக்குகளைத் தொடுத்தலும்;
- (உ) ஏதேனும் எழுத்திலான சட்டத்தின்கீழ் ஏனைய ஆட்களின் உரிமைகளும் சுதந்திரங்களும்;
- (ஊ) உட்பிரிவு (4) இன் ஏற்பாடுகளுக்கமைய, அத்தகைய கோரிக்கையின்மீது செயலாற்றுவதற்குக் கட்டுப்பாட்டாளரின் தொழினுட்ப மற்றும் தொழிற்பாடுசார் சாத்தியம்;
- (எ) உட்பிரிவு (4) இன் ஏற்பாடுகளுக்கமைய, தரவுடன் தொடர்புபட்டவரின் ஆளடையாளத்தை நிலைநாட்டுவதற்குக் கட்டுப்பாட்டாளரின் இயலாமை; அல்லது
- (ஏ) ஏதேனும் எழுத்திலான சட்டத்தின்கீழ் தனிப்பட்ட தரவைச் செய்முறைப்படுத்துவதற்கான தேவைப்பாடு.

14 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(3) இரண்டாம் உட்பிரிவின் கீழான ஏதேனும் மறுப்புக்கான காரணங்களைக் கட்டுப்பாட்டாளரொருவர் பதிதல் வேண்டுமென்பதுடன் அதிகாரசபையின் எழுத்திலான கோரிக்கையொன்றின்மேல் அத்தகைய பதிவேடுகளை அதிகாரசபைக்குச் சமர்ப்பித்தலும் வேண்டும்.

(4) பிரிவுகள் 13, 14, 15 அல்லது 16 என்பவற்றின் கீழ் கோரிக்கையொன்றை விடுக்கின்ற தரவுடன் தொடர்புபட்டவர் ஒருவரின் ஆளடையாளத்தை நிலைநாட்டுவதற்குக் கட்டுப்பாட்டாளர் ஒருவர் இயலாதவராகவுள்ளவிடத்து, அத்தகைய கட்டுப்பாட்டாளர், அத்தகைய கோரிக்கைகளை நிறைவேற்றுவதற்குக் கட்டுப்பாட்டாளரை இயலச்செய்வதற்கு மேலதிகத் தகவலை வழங்கும்படி தரவுடன் தொடர்புபட்டவருக்குக் கோரிக்கை விடுக்கலாம்.

(5) இப்பாகத்தின் கீழ் தரவுடன் தொடர்புபட்ட ஒருவருக்கு அளிக்கப்பட்ட ஏதேனும் உரிமை-

(அ) தரவுடன் தொடர்புபட்டவர் பராயமடையாத ஒருவராகவிருக்குமிடத்து, பெற்றோரினால் அல்லது பராயமடையாதவர் மீது பெற்றோருக்குள்ள அதிகாரத்தைக் கொண்டுள்ள அல்லது அவரது சட்டப் பாதுகாவலராக நியமிக்கப்பட்டுள்ள ஆளொருவரினால்; அல்லது

(ஆ) தரவுடன் தொடர்புபட்டவர் உடல்ரீதியில் அல்லது உளரீதியில் தகுதியற்றவராகவிருக்குமிடத்து, நீதிமன்றமொன்றினால் அவரது பாதுகாவலராக அல்லது நிருவாகியாக நியமிக்கப்பட்டுள்ள ஆளொருவரினால்; அல்லது

(இ) பந்திகள் (அ) மற்றும் (ஆ) இல் குறிப்பீடு செய்யப்பட்ட விடயங்களிற்றவிர, இப்பாகத்தின் கீழ் கோரிக்கையொன்றை விடுப்பதற்குத் தரவுடன் தொடர்புபட்டவரினால் எழுத்தில் முறையாக அதிகாரமளிக்கப்பட்ட ஆளொருவரினால்; அல்லது

**2022 ஆம் ஆண்டின் 9 ஆம் இலக்க, தனிப்பட்ட தரவுப் 15
பாதுகாப்புச் சட்டம்**

(ஈ) இறந்தவராசவுள்ள தரவுடன் தொடர்புபட்டவர் ஒருவர் இறந்த தேதியிலிருந்து பத்தாண்டுக் காலப்பகுதி யொன்றினுள் அத்தகைய தரவுடன் தொடர்புபட்டவரின் உரிமைகளைப் பிரயோகிப்பதற்கான மரபுரிமையாள ரொருவரினால்,

ஒழுங்குவிதிகளின் மூலம் விதித்துரைக்கப்பட்ட முறையில் பிரயோகிக்கப்படலாம்.

(6) பிரிவுகள் 13, 14, 15 அல்லது 16 என்பவற்றின்கீழ் தரவுடன் தொடர்புபட்டவர் ஒருவரினால் விடுக்கப்பட்ட கோரிக்கையொன்று இச்சட்டத்தின்கீழ் ஆக்கப்பட்ட ஒழுங்குவிதிகளின்மூலம் விதித் துரைக்கப்படக்கூடியவாறான அத்தகைய கட்டணங்களுடன் சேர்த்து அனுப்பப்படலாம்.

(7) உட்பிரிவு (6) இன்கீழ் கட்டணமொன்று விதிக்கப்படுமிடத்து, கட்டுப்பாட்டாளர், அத்தகைய கட்டணங்கள்பற்றிய விபரங்களையும் அவற்றைவிதிப்பதற்கான காரணங்களையும் தரவுடன் தொடர்பு பட்டவருக்குத் தெரிவித்தல் வேண்டும்.

18. (1) பத்தொன்பதாம் பிரிவுக்கமைய, தரவுடன் தொடர்பு பட்டவர் ஒவ்வொருவரும், தன்னியக்கமாக்கப்பட்ட செய்முறைப் படுத்தலின் அடிப்படையின்மீது மட்டுமேயானதும், எழுத்திலான ஏதேனும் சட்டத்தின்கீழ் தரவுடன் தொடர்புபட்டவரின் உரிமைகள் மற்றும் சுதந்திரங்களின்மீது எதிர்மாறாக்கப்பட முடியாத, தொடர்ச்சியான தாக்கத்தை உருவாக்கியுள்ளதும் அல்லது உருவாக் கும் சாத்தியங்கொண்டதுமான அத்தகைய கட்டுப்பாட்டாள ரொருவரின் முடிபொன்றைப் பரிசீலனைசெய்யும்படி அக்கட்டுப் பாட்டாளருக்குக் கோரிக்கைவிடுப்பதற்கான உரிமையைக் கொண்டிருத்தல் வேண்டும்.

தனியாளின்
தன்னியக்க
மாக்கப்பட்ட
முடிபுசெய்கை

(2) தன்னியக்கமாக்கப்பட்ட செய்முறைப்படுத்தலின் அடிப் படையின்மீது கட்டுப்பாட்டாளர் ஒருவரின் முடிபொன்று –

(அ) கட்டுப்பாட்டாளர் ஒருவர் எந்த எழுத்திலான சட்டத்துக்கு அமைந்தவராசவுள்ளாரோ அந்த ஏதேனும் எழுத்திலான சட்டத்தினால் அதிகாரமளிக்கப்படுகின்றவிடத்து;

16 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

- (ஆ) அதிகாரசபையினால் தீர்மானிக்கப்பட்டவொரு முறையில் அதிகாரமளிக்கப்படுகின்றவிடத்து;
- (இ) தரவுடன் தொடர்புபட்டவரினதும் சம்மதத்தின் அடிப்படையிலுள்ளவிடத்து; அல்லது
- (ஈ) தரவுடன் தொடர்புபட்டவருக்கும் கட்டுப்பாட்டாளருக்கும் இடையேயான ஒப்பந்தமொன்றைச் செய்துகொள்வ தற்காக அல்லது புரிவதற்காக அவசியமாகவுள்ளவிடத்து,

(1) ஆம் உட்பிரிவின் ஏற்பாடுகள் ஏற்புடையனவாதலாகாது என்பதுடன் கட்டுப்பாட்டாளர், தரவுடன் தொடர்புபட்டவரின் உரிமைகளையும் சுதந்திரங்களையும் காப்பதற்கு அதற்கென ஆக்கப்பட்ட விதிகளின்மூலம் அதிகாரசபையினால் குறித்துரைக்கப் படக்கூடியவாறான அத்தகைய வழிமுறைகளுக்கும் ஏற்புடையற் பாலனவான கட்டளைக்கற்களுக்கும் இணங்கியொழுதுகூடும் வேண்டும்:

ஆயின், எவ்வாறாயினும், (ஈ) என்னும் பந்தியின் கீழான தேவைப்பாடு, தனிப்பட்ட தரவின் விசேட வகுதிகளுக்கு ஏற்புடையதாதலாகாது.

தரவுடன்
தொடர்பு
பட்டோர்
தரவுப்
பாதுகாப்பு
அதிகாரசபைக்கு
மேன் முறையீடு
செய்வதற்கான
உரிமையும்
அத்தகைய
மேன் முறை
யீட்டைத்
தீர்மானிப்ப
தற்கான
நடைமுறையும்

19. (1) கட்டுப்பாட்டாளர் ஒருவர் –

- (அ) பிரிவு 14 இன் கீழ் தனிப்பட்ட தரவை மேற்கொண்டு செய்முறைப்படுத்துவதனைத் தவிர்க்காதுள்ள விடத்து; அல்லது
- (ஆ) பிரிவு 15 இன் கீழ் தனிப்பட்ட தரவை நிவர்த்தி செய்வ தற்கு அல்லது பூரணப்படுத்துவதற்கு மறுத்துள்ள விடத்து; அல்லது
- (இ) பிரிவு 16 இன் கீழ் தனிப்பட்ட தரவை அழித்துவிடு வதற்கு மறுத்துள்ளவிடத்து; அல்லது

2022 ஆம் ஆண்டின் 9 ஆம் இலக்க, தனிப்பட்ட தரவுப் 17
பாதுகாப்புச் சட்டம்

(ஈ) பிரிவு 17(2) இன் கீழ் தனிப்பட்ட தரவுடன் தொடர்பு
பட்டவரின் கோரிக்கையை மறுத்துள்ளவிடத்து;
அல்லது

(உ) பிரிவு 18(1) இன் கீழ் தன்னியக்கமாக்கப்பட்ட
செய்முறைப்படுத்தலின் அடிப்படையின்மீது மட்டுமே
யுள்ள முடிபொன்றைப் பரிசீலனை செய்வதற்கான
கோரிக்கையை மறுத்துள்ளவிடத்து,

தரவுடன் தொடர்புபட்டவர் விதித்துரைக்கப்படக்கூடியவாறான
படிவத்திலும், முறையிலும் அத்தகைய காலப்பகுதியினுள்ளும்
அத்தகைய முடிபுக்கெதிராக மேன்முறையீடு செய்யலாம்.

(2) (அ) பிரிவு 14 இன் கீழ் தனிப்பட்ட தரவை மேற்கொண்டு
செய்முறைப்படுத்துவதிலிருந்து தவிர்க்காது திருப்ப
தற்குக் கட்டுப்பாட்டாளரின் முடிபு சட்டமுறையான
தாக இருந்ததாவென்பதையும்;

(ஆ) பிரிவு 15 இன் கீழ் தனிப்பட்ட தரவை நிவர்த்தி
செய்வதற்கு அல்லது பூரணப்படுத்துவதற்குக்
கட்டுப்பாட்டாளரின் முடிபு சட்டமுறையானதாக
இருந்ததாவென்பதையும்;

(இ) பிரிவு 16 இன் கீழ் தனிப்பட்ட தரவை அழித்துவிடு
வதற்குக் கட்டுப்பாட்டாளரின் முடிபு சட்டமுறை
யானதாக இருந்ததாவென்பதையும்;

(ஈ) பிரிவு 17(2) இன் கீழ் கட்டுப்பாட்டாளரினாலான
மறுப்பு சட்டமுறையானதாக இருந்ததாவென்ப
தையும்;

(உ) பிரிவு 18(1) இன் கீழ் தன்னியக்கமாக்கப்பட்ட
செய்முறைப்படுத்தலின் அடிப்படையின்மீது
மட்டுமேயுள்ள முடிபொன்றைப் பரிசீலனை செய்வ
தற்கான மறுப்பு சட்டமுறையானதாக இருந்ததா
வென்பதையும்,

அதிகாரசபை தீர்மானிக்கலாம்.

18 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(3) அவசியமான புலனாய்வுகளை நிறைவுசெய்தபின்னர், அதிகாரசபையானது, மேன்முறையீடு அனுமதிக்கப்படுகின்றதா அல்லது அதற்கு அனுமதிமறுக்கப்படுகின்றதா என்பதை விதித்துரைக்கப்படக்கூடியவாறான அத்தகைய காலப்பகுதியினுள் தீர்மானித்தல் வேண்டுமென்பதுடன் அதிகாரசபையானது, அத்தீர்மானத்தை, அதற்கான காரணங்களுடன் தரவுடன் தொடர்புபட்டவருக்கும் கட்டுப்பாட்டாளருக்கும் தெரிவித்தலும் வேண்டும்.

(4) அதிகாரசபையானது (2) ஆம் உட்பிரிவின் கீழ் மேன்முறையீட்டை அனுமதிக்குமிடத்து, அதிகாரசபையினால் தீர்மானிக்கப்படக்கூடியவாறான அத்தகைய காலப்பகுதியினுள் அதிகாரசபையின் முடிப்புக்குப் பயன்கொடுப்பதற்குக் கட்டுப்பாட்டாளர் நடவடிக்கைகளை எடுத்தல் வேண்டுமென்பதுடன் அதிகாரசபையின் முடிப்புக்குப் பயன்கொடுப்பதற்கு எடுக்கப்பட்ட நடவடிக்கைகளைத் தரவுடன் தொடர்புபட்டவருக்கும் அதிகாரசபைக்கும் கட்டுப்பாட்டாளர் தெரிவித்தலும் வேண்டும்.

(5) அதிகாரசபையின் முடிபினால் இன்னலுறும் எவரேனும் தரவுடன் தொடர்புபட்டவர் அல்லது கட்டுப்பாட்டாளர், அத்தகைய முடிபுத்தேதியிலிருந்து மும்பது நாட்களுக்குப் பிந்தாமல் மேன்முறையீட்டு நீதிமன்றத்துக்கு மேன்முறையீடொன்றைச் செய்யலாம்.

பாகம் III

கட்டுப்பாட்டாளர்களும் செய்முறைப்படுத்துநர்களும்

தரவுப்
பாதுகாப்பு
அலுவலரைப்
பெயர்
குறித்தல்
அல்லது
நியமித்தல்

20. (1) ஒவ்வொரு கட்டுப்பாட்டாளரும் செய்முறைப்படுத்துநரும், பின்வரும் சூழ்நிலைகளில், இச்சட்டத்தின் ஏற்பாடுகளுக்கு இணங்கியொழுதுவதனை உறுதிப்படுத்துவதற்குத் தரவுப் பாதுகாப்பு அலுவலரொருவரைப் பெயர் குறித்தல் வேண்டும் அல்லது நியமித்தல் வேண்டும்:-

(அ) அவர்களின் நீதிமுறைப் பதவியில் செயலாற்றுகின்ற நீதித்துறை தவிர, செய்முறைப்படுத்தலானது ஓர் அமைச்சினால், அரசாங்கத் திணைக்களத்தினால்

2022 ஆம் ஆண்டின் 9 ஆம் இலக்க, தனிப்பட்ட தரவுப் 19
பாதுகாப்புச் சட்டம்

அல்லது பகிரங்கக் கூட்டுத்தாபனத்தினால் நிறைவேற்றப்
படுகின்றவிடத்து; அல்லது

(ஆ) கட்டுப்பாட்டாளரினாலான அல்லது செய்முறைப்படுத்து
நரினாலான நிறைவேற்றப்பட்ட செய்முறைப்படுத்தலின்
மையச் செயற்பாடுகள் பின்வருவனவற்றைக் கொண்டி
ருக்குமிடத்து:-

- (i) அவற்றின் தன்மையின், அவற்றின்
நோக்கெல்லையின் அல்லது அவற்றின்
நோக்கங்களின் பயனைக்கொண்டு
விதித்துரைக்கப்படுகின்றவாறானவோர்
அளவிலும் முக்கியத்துவத்திலும் தரவுடன்
தொடர்புபட்டோரின் கிரமமான மற்றும்
முறையான கண்காணிப்பைத் தேவைப்
படுத்துகின்ற தொழிற்பாடுகள்; அல்லது
- (ii) விதித்துரைக்கப்படுகின்றவாறானவோர்
அளவிலும் முக்கியத்துவத்திலும் தனிப்பட்ட
தரவின் விசேட வகுதிகளைச் செய்முறைப்
படுத்தல்; அல்லது
- (iii) செய்முறைப்படுத்தலின் தன்மையினதும்
தரவுடன் தொடர்புபட்டோரின் மீதான
அதன் தாக்கத்தினதும் அடிப்படையில்
இச்சட்டத்தின்கீழ்பாதுகாக்கப்பட்ட தரவுடன்
தொடர்புபட்டோரின் உரிமைகளைப்
பாதிக்கின்றதும் தீங்கேற்படும் ஆபத்தை
விளைவிக்கின்றதுமான செய்முறைப்
படுத்தல்.

(2) தரவுப் பாதுகாப்பு அலுவலர் ஒருவர், விதித்துரைக்கப்படக்
கூடியவாறான இயைபான கல்விசார் மற்றும் உயர்தொழில்சார்
தகைமைகளை உடையவராகவிருத்தல் வேண்டும்; இது, தனிப்பட்ட
தரவைச் செய்முறைப்படுத்தலுடன் தொடர்புபட்ட விசாரணை
களுக்கும் சம்பவங்களுக்கும் பதிலிறுப்பதற்கு முலோபாயங்களையும்

20 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

பொறிமுறைகளையும் நடைமுறைப்படுத்துவதற்கான தகுதியையும் ஆற்றலையும் கொண்டிருக்கின்ற தரவுப் பாதுகாப்புத் தொடர்பான கருமங்களில் கல்விசார் பின்னணி, அறிவு மற்றும் தொழினுட்பத் தேர்ச்சிகளையும் உள்ளடக்கலாம்.

(3) கட்டுப்பாட்டாளர் உருவகங்களைக்கொண்ட ஒரு தொகுதியாக இருக்குமிடத்து, அத்தகைய கட்டுப்பாட்டாளர், ஒவ்வோர் உருவகத்தினாலும் இலகுவானமுறையில் அணுகத்தக்கவராகவுள்ள தனியொரு தரவுப் பாதுகாப்பு அலுவலரொருவரை நியமிக்கலாம். கட்டுப்பாட்டாளர் ஒருவர் அல்லது செய்முறைப்படுத்துநர் ஒருவர் ஒரு பகிரங்க அதிகாரசபையாக இருக்குமிடத்து, அத்தகைய பல்வேறு பகிரங்க அதிகாரசபைகளின் ஒழுங்கமைப்புச் சார் கட்டமைப்புகளைக் கணக்கிற்கெடுத்து, அவற்றுக்கான தனியொரு தரவுப் பாதுகாப்பு அலுவலர் பெயர்குறிக்கப்படலாம்.

(4) ஒரு கட்டுப்பாட்டாளர் அல்லது செய்முறைப்படுத்துநர் தரவுப் பாதுகாப்பு அலுவலரின் தொடர்பு விபரங்களை வெளியிடுதல் வேண்டுமென்பதுடன் அத்தகைய விபரங்களை அதிகாரசபைக்கு அறிவித்தலும் வேண்டும்.

(5) தரவுப் பாதுகாப்பு அலுவலரின் பொறுப்புடைமை பின்வருமாறாக இருத்தல் வேண்டும்:-

(அ) இச்சட்டத்தின்கீழ் அல்லது வேறேதேனும் எழுத்திலான சட்டத்தின்கீழ் வழங்கப்பட்ட தரவுச் செய்முறைப்படுத்தல் தேவைப்பாடுகள் பற்றிக் கட்டுப்பாட்டாளருக்கு அல்லது செய்முறைப்படுத்துநருக்கு மற்றும் அவர்களின் ஊழியர்களுக்கு மதியுரையளித்தல்;

(ஆ) இச்சட்டத்தின் ஏற்பாடுகள் இணங்கியொழுக்கப் படுகின்றனவெனக் கட்டுப்பாட்டாளரின் அல்லது செய்முறைப்படுத்துநரின் சார்பில் உறுதிப்படுத்துதல்;

(இ) தரவுச் செய்முறைப்படுத்தல் தொழிற்பாடுகளில் சம்பந்தப்பட்ட பணியாட்டொகுதியினரின் ஆற்றலைக் கட்டியெழுப்புவதனை வசதிப்படுத்துதல்;

**2022 ஆம் ஆண்டின் 9 ஆம் இலக்க, தனிப்பட்ட தரவுப் 21
பாதுகாப்புச் சட்டம்**

(ஈ) தனிப்பட்ட தரவுப் பாதுகாப்புத் தாக்க மதிப்பீடுகள் பற்றி
மதியுரை வழங்குதல்; அத்துடன்

(உ) தரவுப் பாதுகாப்புத் தொடர்பான கருமங்கள் மீது
அதிகாரசபையினால் வழங்கப்பட்ட எல்லாப் பணிப்புரை
களுடனும் அறிவுறுத்தல்களுடனும் ஒத்துழைத்தல் மற்றும்
அவற்றுக்கு இணங்கியொழுதுதல்.

21. (1) ஒரு கட்டுப்பாட்டாளர் சார்பில் செய்முறைப்படுத்துநர்
ஒருவரினால் செய்முறைப்படுத்தல் நிறைவேற்றப்படவுள்ளவிடத்து,
கட்டுப்பாட்டாளர் –

கட்டுப்பாட்டாளர்
ரொடுவரின்
மேலதிகக்
கடப்பாடுகள்

(அ) இச்சட்டத்தின் ஏற்பாடுகளுக்குப் பயன்கொடுப்பதற்குத்
தோதான தொழினுட்ப மற்றும் ஒழுங்கமைப்புச்சார்
வழிமுறைகள் வழங்கப்படுவதனை உறுதிப்படுத்து
கின்றவர்களும் இச்சட்டத்தின்கீழ் தரவுடன் தொடர்பு
பட்டோரின் உரிமைகளினது பாதுகாப்பை உறுதிப்
படுத்துகின்றவர்களுமான செய்முறைப்படுத்துநர்களை
மட்டுமே பயன்படுத்துதல் வேண்டும்; அத்துடன்

(ஆ) செய்முறைப்படுத்தலின் விடயப்பொருளும் காலநீட்சியும்,
செய்முறைப்படுத்தலின் தன்மையும் நோக்கமும்,
தனிப்பட்ட தரவின் வகையும் தரவுடன் தொடர்பு
பட்டோரின் வகுதிகளும் மற்றும் கட்டுப்பாட்டாளரின்
கடப்பாடுகளும் என்பவற்றை எடுத்துக்கூறுகின்ற ஓர்
ஒப்பந்தத்தினால் அல்லது ஏதேனும் எழுத்திலான
சட்டத்தின் ஏற்பாடுகளினால் அத்தகைய செய்முறைப்
படுத்துநர் பிணிக்கப்படுவதனை உறுதிப்படுத்துதல்
வேண்டும்.

(2) இரண்டு அல்லது அதற்குமேற்பட்ட கட்டுப்பாட்டாளர்கள்
செய்முறைப்படுத்தலின் நோக்கங்களையும் வழிவகைகளையும்
கூட்டாகத் தீர்மானிக்குமிடத்து, அத்தகைய கட்டுப்பாட்டாளர்கள்
“கூட்டுக் கட்டுப்பாட்டாளர்கள்” எனக் குறிப்பீடுசெய்யப்படுதல்
வேண்டுமென்பதுடன் அவர்கள் இச்சட்டத்தின்கீழ் விதிக்கப்பட்ட
கடப்பாடுகளை நிறைவேற்றுவதற்குக் கூட்டாகப் பொறுப்பாதலும்
வேண்டும்.

22 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

செய்முறைப்
படுத்துநர்களின்
மேலதிக
கடப்பாடுகள்

22. (1) செய்முறைப்படுத்துநர் ஒருவர் கட்டுப்பாட்டாளரின் சார்பில் செய்முறைப்படுத்தற் செயற்பாடுகளில் ஈடுபட்டுள்ள விடத்து, அச்செய்முறைப்படுத்துநர் –

(அ) செய்முறைப்படுத்தற் செயற்பாடுகள் கட்டுப்பாட்டாளரின் எழுத்திலான அறிவுறுத்தல்களின் மீது மட்டுமே நிறைவேற்றப்படுவதனை உறுதிப்படுத்துதல் வேண்டும்;

(ஆ) தோதான தொழினுட்ப மற்றும் ஒழுங்கமைப்புச்சார் வழிமுறைகளை நடைமுறைப்படுத்துவதன் மூலம் அந்தரங்கத்தன்மை மற்றும் இரகசியத்தன்மை பற்றிய ஒப்பந்தமுறையான கடப்பாடுகளினால் அதன் ஆளணி யினர் பிணிக் கப்படுவதனை உறுதிப்படுத்துதல் வேண்டும்;

(இ) செய்முறைப்படுத்தலின் தன்மையையும் செய்முறைப் படுத்துநருக்குக் கிடைக்கக்கூடிய தகவல்களையும் கணக்குக்கெடுத்து, கட்டுப்பாட்டாளரின் எழுத்திலான கோரிக்கையின்மேலான சோதனைகளுட்பட, இணங்கி யொழுக்கைக் கணக்காய்வுகளைக் கட்டுப்பாட்டாளர் நிறைவேற்றுவதனை வசதிப்படுத்துதல் வேண்டும்; அத்துடன்

(ஈ) கட்டுப்பாட்டாளரின் எழுத்திலான அறிவுறுத்தல்களின் மேல், செய்முறைப்படுத்தல் தொடர்பான சேவைகளின் வழங்குகை பூர்த்திசெய்யப்பட்டபின்னர் தனிப்பட்ட தரவுபற்றி ஏலவேயுள்ள பிரதிகளை அழித்துவிடுதல் வேண்டும் அல்லது எல்லாத் தனிப்பட்ட தரவுகளையும் திருப்பிக்கொடுத்தல் வேண்டும்.

**2022 ஆம் ஆண்டின் 9 ஆம் இலக்க, தனிப்பட்ட தரவுப் 23
பாதுகாப்புச் சட்டம்**

(2) செய்முறைப்படுத்துநர் ஒருவர், (1) ஆம் உட்பிரிவின் (அ) என்னும் பந்தியின் ஏற்பாடுகளுக்கு இணங்கியொழுகத் தவறு மிடத்து அல்லது செய்முறைப்படுத்தலின் நோக்கங்களையும் வழிவகைகளையும் தானாகவே தீர்மானிக்குமிடத்து, அத்தகைய செய்முறைப்படுத்துநர், அத்தகைய செய்முறைப்படுத்தல் தொடர்பில், இச்சட்டத்தின் நோக்கங்களுக்காக ஒரு கட்டுப்பாட்டாளராக இருக்கின்றவராகக் கருதப்படுதல் வேண்டும்.

(3) குறித்த செய்முறைப்படுத்தற் செயற்பாடுகளை நிறைவேற்றுவதற்காக (இதனகத்துப்பின்னர், "உப செய்முறைப்படுத்துநர்" எனக் குறிப்பீடுசெய்யப்படும்) வேறொரு செய்முறைப்படுத்துநரைச் செய்முறைப்படுத்துநர் ஒருவர் ஈடுபடுத்துமிடத்து, இப்பிரிவின் ஏற்பாடுகள் அத்தகைய உப செய்முறைப்படுத்துநருக்கும் அவர் தொடர்பாகவும் ஏற்புடையனவாதல் வேண்டும்.

(4) உபசெய்முறைப்படுத்துநரொருவர் (3) ஆம் உட்பிரிவின் கீழ் அதன் கடப்பாடுகளை நிறைவேற்றத் தவறுமிடத்து, அத்தகைய உப செய்முறைப்படுத்துநரின் கடப்பாடுகளைப் புரிவதற்காக அல்லது நிறைவேற்றுவதற்காகச் செய்முறைப்படுத்துநர் கட்டுப்பாட்டாளருக்குப் பொறுப்பாதல் வேண்டும்.

(5) இப்பிரிவின் நோக்கங்களுக்காக, "ஆளணியினர்" என்பது, எவரேனும் ஊழியர், ஆலோசகர், முகவர், இணையாளர் அல்லது தனிப்பட்ட தரவைச் செய்முறைப்படுத்துவதற்குச் செய்முறைப்படுத்துநரினால் ஒப்பந்தத்தின்மூலம் ஈடுபடுத்தப்பட்ட எவரேனுமான் என்று பொருளாகும்.

23. (1) தனிப்பட்ட தரவுமீறுகையொன்று ஏற்படும் பட்சத்தில், கட்டுப்பாட்டாளர் ஒருவர், இச்சட்டத்தின் கீழ் ஆக்கப்பட்ட விதிகளினால் தீர்மானிக்கப்படக்கூடியவாறான அத்தகைய

தனிப்பட்ட
தரவுமீறுகை
அறிவிப்புகள்

24 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

முறையிலும், படிவத்திலும், அத்தகைய காலப்பகுதியினுள்ளும் அத்தகைய தனிப்பட்ட தரவுமீறுகை தொடர்பாக அதிகாரசபைக்கு அறிவித்தல் வேண்டும்.

(2) அதிகாரசபையானது இச்சட்டத்தின்கீழ் ஆக்கப்பட்ட விதிகள் என்றவகையாகப் பின்வருவனவற்றுக்காக ஏற்பாடுசெய்தல் வேண்டும்:-

- (அ) அத்தகைய தரவுமீறுகைபற்றி அதிகாரசபைக்கு அறிவிக்கப்படவேண்டிய சூழ்நிலைகள்;
- (ஆ) பாதிக்கப்பட்ட தரவுடன் தொடர்புபட்டவருக்கு அறிவிக்கப்படவேண்டிய சூழ்நிலைகள்; அத்துடன்
- (இ) அத்தகைய அறிவிப்பின் படிவமும், அதனைச் செய்யும் முறையும், தரவுமீறுகை தொடர்பாக அத்தகைய அறிவிப்பில் வழங்கப்படவேண்டிய தகவல்களும்.

தனிப்பட்ட தரவுப்
பாதுகாப்புத்
தாக்க
மதிப்பீடுகள்

24. (1) (அ) தோற்றுருவம்செய்தல் உட்பட, தனிப்பட்ட தரவின் அல்லது தரவின் விசேட வகுதிகளின் முறைமையான மற்றும் பரந்தளவிலான மதிப்பீடொன்றை;

(ஆ) பகிரங்கரீதியில் அணுகத்தக்க இடப் பிரதேசங்களின் அல்லது தொலைத்தொடர்பு வலையமைப்புகளின் முறைமையான கண்காணிப்பொன்றை; அல்லது

(இ) ஒரு செய்முறைப்படுத்தற் செயற்பாட்டின் நோக்கெல்லையையும் இணைந்த ஆபத்துக்களையும் கவனத்துட்கொண்டு விதிகள் என்றவகையாகத் தீர்மானிக்கப்படக்கூடியவாறான அந்தச் செய்முறைப்படுத்தலொன்றை,

உட்படுத்துகின்ற ஏதேனும் செய்முறைப்படுத்தலைக் கட்டுப்பாட்டாளர் ஒருவர் நிறைவேற்றுவதற்கு உட்கருதுமிடத்து, அத்தகைய கட்டுப்பாட்டாளர், அத்தகைய செய்முறைப்படுத்தலுக்குமுன்னர்,

**2022 ஆம் ஆண்டின் 9 ஆம் இலக்க, தனிப்பட்ட தரவுப் 25
பாதுகாப்புச் சட்டம்**

இச்சட்டத்தின் பாகம் I இன்கீழ் கட்டுப்பாட்டாளருக்குச் சமத்தப்பட்ட கடப்பாடுகளமீது உட்கருதப்பட்ட செய்முறைப்படுத்தலின் தாக்கத் தையும் இச்சட்டத்தின் பாகம் II இன்கீழ் தரவுடன் தொடர்பு பட்டோரின் உரிமைகளையும் நிச்சயிப்பதற்கு, விதித்துரைக்கப் படக்கூடியவாறான ஒரு படிவத்திலும் முறையிலும் தனிப்பட்ட தரவுப் பாதுகாப்புத் தாக்க மதிப்பீடொன்றை நிறைவேற்றுவதல் வேண்டும்.

(2) ஓராம் உட்பிரிவின் கீழ் குறிப்பீடு செய்யப்பட்ட செய்முறைப் படுத்தலின்மூலம் தரவுடன் தொடர்புபட்டவருக்கு விளைவிக்கப்பட்ட ஏதேனும் தீங்குக்கான ஆபத்தைத் தணிப்பதற்குத் கட்டுப்பாட்டாள ரினால் எடுக்கப்பட்ட எவையேனும் வழிமுறைகளும் காப்புகளும் உட்பட்ட அத்தகைய தகவல்களையும் விபரங்களையும் தனிப்பட்ட தரவுப் பாதுகாப்புத் தாக்க மதிப்பீடு கொண்டிருத்தல் வேண்டும்.

(3) ஓராம் உட்பிரிவின் கீழான தனிப்பட்ட தரவுப் பாதுகாப்புத் தாக்க மதிப்பீடொன்றை நிறைவேற்றும்போது, கட்டுப்பாட்டாளர், பெயர்குறிக்கப்பட்டவிடத்து, தரவுப் பாதுகாப்பு அலுவலரின் உதவியை நாடுதல் வேண்டும்.

(4) எந்தச் செய்முறைப்படுத்தலுக்காகத் தனிப்பட்ட தரவுப் பாதுகாப்புத் தாக்க மதிப்பீடு ஏலவே நிறைவேற்றப்பட்டுள்ளதோ அந்தச் செய்முறைப்படுத்தலில் கடைப்பிடிக்கப்பட்ட முறைமை யியல், தொழினுடவியல் அல்லது நடைமுறையில் ஏதேனும் மாற்றம் இருக்கும்போதெல்லாம் கட்டுப்பாட்டாளர், இப்பிரிவுக்கிணங்கப் புதிய தனிப்பட்ட தரவுப் பாதுகாப்புத் தாக்க மதிப்பீட்டை நாத்துதல் வேண்டும்.

(5) கட்டுப்பாட்டாளர் இப்பிரிவின் கீழ் தேவைப்படுத்தப்படும் தனிப்பட்ட தரவுப் பாதுகாப்புத் தாக்க மதிப்பீட்டை அதிகாரசபைக் குச் சமர்ப்பித்தல் வேண்டுமென்பதுடன் அதிகாரசபையினால் செய்யப்பட்ட எழுத்திலான கோரிக்கையின்மீது, செய்முறைப் படுத்தலின் இணங்கியொழுகை மீது மற்றும் தரவுடன் தொடர்பு பட்டவரின் தனிப்பட்ட தரவைப் பாதுகாத்தலுடன் இணைந்த தீங்கின் எவையேனும் ஆபத்துக்கள் மற்றும் அதிகாரசபையினால் விதந்துரைக்கப்பட்ட தொடர்புபட்ட காப்புகள் தொடர்பில் மதிப்பீடொன்றைச் செய்யும் நோக்கத்துக்காக வேறெவையேனும் தகவல்களை வழங்குதலும் வேண்டும்.

26 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

தீங்கின்
ஆபத்துக்களைத்
தணிப்பதற்கான
வழிமுறைகளும்
முன்சலந்தாலோ
சனைக்கான
தேவைப்படும்

25. (1) செய்முறைப்படுத்தலானது இச்சட்டத்தின்கீழ் அல்லது ஏதேனும் எழுத்திலான சட்டத்தின்கீழ் உத்தரவாதமளிக்கப்பட்ட தரவுடன் தொடர்புபட்டோரின் உரிமைகளுக்குத் தீங்கேற்படுத்தும் ஆபத்தொன்றை விளைவிக்கக்கூடுமென 24 ஆம் பிரிவின் கீழ் நிறைவேற்றப்பட்ட தனிப்பட்ட தரவுப் பாதுகாப்புத் தாக்க மதிப்பீடொன்று சுட்டிக்காட்டுமிடத்து, கட்டுப்பாட்டாளர் ஒருவர், தனிப்பட்ட தரவின் ஏதேனும் செய்முறைப்படுத்தலுக்குமுன்னர் அத்தகைய தீங்கேற்படுத்தும் ஆபத்தைத் தணிப்பதற்கு அத்தகைய வழிமுறைகளை எடுத்தல் வேண்டும்.

(2) கட்டுப்பாட்டாளர் ஒருவர், (1) ஆம் உட்பிரிவின் கீழான வழிமுறைகளை எடுத்துள்ளமையைப் பொருட்படுத்தாது, தரவுடன் தொடர்புபட்டவருக்கு அத்தகைய தீங்கேற்படுத்தும் ஆபத்துக்களைத் தணிப்பதற்கு இயலாதவராக உள்ளவிடத்து, அத்தகைய கட்டுப்பாட்டாளர் அத்தகைய செய்முறைப்படுத்தலுக்குமுன்னர் அதிகாரசபையைக் கலந்தாலோசிக்கலாம்.

(3) அத்தகைய கலந்தாலோசனையின்மேல், அதிகாரசபையானது, தரவுடன் தொடர்புபட்டவருக்குத் தீங்கேற்படுத்தும் ஏதேனும் ஆபத்தைத் தணிப்பதற்கு மேலதிக வழிமுறைகளை எடுக்கும்படி அல்லது அத்தகைய செய்முறைப்படுத்தலிலிருந்து இல்லாதொழியும்படி கட்டுப்பாட்டாளரைத் தேவைப்படுத்தி அவருக்கு எழுத்திலான அறிவுறுத்தல்களை வழங்கலாம்.

(4) கட்டுப்பாட்டாளர் (2) ஆம் உட்பிரிவின் கீழ் அதிகாரசபையைக் கலந்தாலோசிக்குமிடத்து, கட்டுப்பாட்டாளர், அதிகாரசபையினால் கோரப்படக்கூடியவாறாக எவையேனும் மேலதிகத் தகவல்களை வழங்குதல் வேண்டும்.

(5) கட்டுப்பாட்டாளர் ஏதேனும் நியாயமான காரணமின்றி அதிகாரசபையின் அறிவுறுத்தல்களுக்கு இணங்கியொழுகத் தவறுமிடத்து, அத்தகைய கட்டுப்பாட்டாளர் இச்சட்டத்தின் ஏற்பாடுகளை மீறுபவராதல் வேண்டும்.

**2022 ஆம் ஆண்டின் 9 ஆம் இலக்க, தனிப்பட்ட தரவுப் 27
பாதுகாப்புச் சட்டம்**

(6) ஐயத்தைத் தவிர்ப்பதற்காக, அட்டவணை II இன் (ஆ), (ஊ), (எ) மற்றும் (ஏ) என்னும் விடயங்களில் குறிப்பீடுசெய்யப்பட்ட தனிப்பட்ட தரவைச் செய்முறைப்படுத்தும்போது அத்தகைய செய்முறைப்படுத்தலானது, அட்டவணை II இன்கீழ் தேவைப்படுத்தப்பட்ட தரவுடன் தொடர்புபட்டோரின் உரிமைகளைப் பாதுகாப்பதற்கு அத்தகைய வழிமுறைகளையும் தோதான காப்பு களையும் வழங்கியுள்ளதெனக் கருதப்படுவதாக வெளிப்படுத்தப்படுகின்றது.

(7) வேறேதேனும் எழுத்திலான சட்டத்தில் முரணாக எது எவ்வாறிருப்பினும், பிரிவு 24 (1) இல் குறிப்பீடுசெய்யப்படும் தனிப்பட்ட தரவைச் செய்முறைப்படுத்துவதில் கட்டுப்பாட்டாளர் ஈடுபடும்போதெல்லாம் அத்துடன் அத்தகைய செய்முறைப்படுத்தலானது, தேசிய பாதுகாப்பு, பொதுமக்கள் ஒழுங்கமைதி மற்றும் பொதுச் சுகாதாரம் தொடர்பாக ஒரு கட்டுப்பாட்டாளரினால் நிறைவேற்றப்படுமிடத்து, கட்டுப்பாட்டாளர் அதிகாரசபையைக் கலந்தாலோசித்தல் வேண்டும்.

26. (1) பகிரங்க அதிகாரசபையொன்று ஒரு கட்டுப்பாட்டாளராக அல்லது செய்முறைப்படுத்துநராகத் தனிப்பட்ட தரவைச் செய்முறைப்படுத்துமிடத்து, அத்தகைய தனிப்பட்ட தரவு, அதிகாரசபையானது, விடயத்துக்கேற்ப, அக்கட்டுப்பாட்டாளருடனான அல்லது செய்முறைப்படுத்துநருடனான மற்றும் இயைபான ஒழுங்குபடுத்தும் அல்லது நியதிச்சட்டமுறையான குழுவுடனான கலந்தாலோசனையுடன் ஒரு மூன்றாம் நாட்டில் செய்முறைப்படுத்தப்படுவதற்கு அனுமதிக்கப்படக்கூடியனவும், (2) ஆம் உட்பிரிவின் கீழ் செய்யப்பட்ட போதுமாந்தன்மை முடிபொன்றைப் பின்பற்றி அமைச்சரினால் விதித்துரைக்கப்பட்டனவுமான தனிப்பட்ட தரவின் வகுதிகளை வகுப்பாக்கஞ் செய்தாலொழிய, இலங்கையில் மட்டுமே செய்முறைப்படுத்தப்படுதல் வேண்டுமென்பதுடன் ஒரு மூன்றாம் நாட்டில் செய்முறைப்படுத்தப்படுதலுமாகாது.

எல்லைக்
கப்பாலான
தரவேட்டம்

28 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(2) (அ) "போதுமாந்தன்மை முடிபு" ஒன்றைச் செய்யும் நோக்கத்துக்காக, அமைச்சர், அதிகாரசபையுடனான கலந்தாலோசனையுடன், ஒரு மூன்றாம் நாட்டில் தனிப்பட்ட தரவைப் பாதுகாத்தல் தொடர்பாக இயைபான எழுத்திலான சட்டத்தையும் வலுவூற்றப்பொறிமுறைகளையும் மற்றும் இச்சட்டத்தின் பாகம் I, பாகம் II என்பவற்றினதும் பாகம் III இன் பிரிவுகள் 20, 21, 22, 23, 24 மற்றும் 25 என்பவற்றினதும் ஏற்பாடுகளின் ஏற்புடைமையையும் எல்லைக்கப்பாலான தரவோட்டத்தின் நோக்கத்துக்காக ஒரு மூன்றாம் நாட்டில் தனிப்பட்ட தரவைச் செய்முறைப்படுத்தல் தொடர்பான அத்தகைய வேறு விதித்துரைக்கப்பட்ட கட்டளைக்கற்களையும் கவனத்துட்கொள்ளுதல் வேண்டும்.

(ஆ) இவ்வப்பிரிவின் கீழ் அமைச்சரினால் ஆக்கப்பட்ட ஏதேனும் போதுமாந்தன்மை முடிபு –

- (i) அத்தகைய முடிபுகளைப் பாதிக்கக் கூடியவையும் ஒரு மூன்றாம் நாட்டிலுள்ளவையுமான அபிவிருத்திகளின் காலாகாலக் கண்காணிப்புக்கு அமையவிருத்தல் வேண்டுமென்பதுடன் அமைச்சர் அத்தகைய முடிபை ஆகக்குறைந்தது இரண்டாண்டுகளுக்கு ஒருதடவையேனும் பரிசீலனை செய்யலாம்; அத்துடன்
- (ii) அதிகாரசபையுடனான கலந்தாலோசனையுடன் அமைச்சரினால் திருத்தப்படும்வரை அல்லது இல்லாதொழிக்கப்படும்வரை வலுவில் இருத்தல் வேண்டும்.

(3) ஒரு பகிரங்க அதிகாரசபையல்லாத கட்டுப்பாட்டாளர் அல்லது செய்முறைப்படுத்துநர் ஒருவர், தனிப்பட்ட தரவை –

(அ) ஒரு போதுமாந்தன்மை முடிபைப் பின்பற்றி விதித்துரைக்கப்பட்ட ஒரு மூன்றாம் நாட்டில்; அல்லது

(ஆ) ஒரு போதுமாந்தன்மை முடிபைப் பின்பற்றி விதித்துரைக்கப்பட்ட ஒரு மூன்றாம் நாடாகவிராத நாடொன்றில், இச்சட்டத்தின் பாகம் I, பாகம் II மற்றும்

**2022 ஆம் ஆண்டின் 9 ஆம் இலக்க, தனிப்பட்ட தரவுப் 29
பாதுகாப்புச் சட்டம்**

பாகம் III இன் பிரிவுகள் 20, 21, 22, 23, 24 மற்றும் 25
என்பவற்றின் கீழ் விதிக்கப்பட்ட முறையான
கடப்பாடுகளுக்கான இணங்கியொழுக்கையை,
விடயத்துக்கேற்ப, அத்தகைய கட்டுப்பாட்டாளர்
அல்லது செய்முறைப்படுத்துநர் உறுதிப்படுத்து
மிடத்து மட்டுமே,

செய்முறைப்படுத்தலாம்.

(4) மூன்றாம் உட்பிரிவின் (ஆ) என்னும் பந்தியின் கீழ்
இணங்கியொழுக்கையை உறுதிப்படுத்தும் நோக்கத்துக்காக, ஒரு
கட்டுப்பாட்டாளர் அல்லது செய்முறைப்படுத்துநர், இச்சட்டத்தினால்
பாதுகாக்கப்பட்ட தரவுடன் தொடர்புபட்டோரின் உரிமைகளுக்குத்
தோதான காப்புகளையும் பரிசரிப்புகளையும் உறுதிப்படுத்துவதற்கு
மூன்றாம் நாட்டில் பெறுநருக்குள்ள பிணிக்கின்றவையும் வலு
வறுத்தப்படற்பாலவையுமான ஈடுபாடுகளை உறுதிப்படுத்துவதற்கு
அதிகாரசபையினால் குறித்துரைக்கப்படக்கூடியவாறான
அத்தகைய சாதனங்களைக் கடைப்பிடித்தல் வேண்டும்.

(5) இரண்டாம் உட்பிரிவைப் பின்பற்றி ஏதேனும்
போதுமாந்தன்மை முடிபு அல்லது (4) ஆம் உட்பிரிவைப் பின்பற்றி
தோதான பாதுகாப்புகள் இல்லாதவிடத்து, ஒரு பகிரங்க
அதிகாரசபை தவிர்ந்த கட்டுப்பாட்டாளர் அல்லது செய்முறைப்
படுத்துநர் ஒருவர், பின்வருமாறிருப்பின் இலங்கைக்கு வெளியே
தனிப்பட்ட தரவைச் செய்முறைப்படுத்தலாம்:-

(அ) போதுமாந்தன்மை முடிபும் தோதான பாதுகாப்புகளும்
இல்லாமை காரணமாகத் தரவுடன் தொடர்புபட்டவருக்கு
ஏற்படக்கூடிய அத்தகைய செய்முறைப்படுத்தலின்
நிகழ்தகு ஆபத்துக்கள் பற்றி அறிவிக்கப்பட்டபின்னர்,
தரவுடன் தொடர்புபட்டவர் இலங்கைக்கு வெளியே

30 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

தனிப்பட்ட தரவின் உத்தேசிக்கப்பட்ட செய்முறைப்
படுத்தலுக்குத் தெளிவான முறையில் சம்மதித்திருப்பின்;
அல்லது

(ஆ) தரவுடன் தொடர்புபட்டவருக்கும் கட்டுப்பாட்டாளருக்கும்
இடையேயான ஒப்பந்தமொன்றைச் செயல்நிறைவேற்று
வதற்காக அல்லது தரவுடன் தொடர்புபட்டவரின்
கோரிக்கையின் பேரில் கட்டுப்பாட்டாளரினால்
எடுக்கப்பட்ட எவையேனும் ஒப்பந்தத்துக்குமுன்னரான
வழிமுறைகளை நடைமுறைப்படுத்துவதற்காகக்
கைமாற்றமானது அவசியமாகவிருப்பின்; அல்லது

(இ) தரவுடன் தொடர்புபட்டவர் தொடர்பான சட்ட
உரிமைக்கோரிக்கைகளை நிலைநாட்டுவதற்காக,
பிரயோகிப்பதற்காக அல்லது எதிர்வாதிடுவதற்காகக்
கைமாற்றமானது அவசியமாகவிருப்பின்; அல்லது

(ஈ) இச்சட்டத்தின் அட்டவணை I இன் (எ) என்னும்
விடயத்தில் வரைவிலக்கணங்கூறப்பட்டவாறு பொது
மக்களின் அக்கறை காரணங்களுக்காகக் கைமாற்றமானது
அவசியமாகவிருப்பின்; அல்லது

(உ) தரவுடன் தொடர்புபட்டவரின் அல்லது வேறொராளின்
உயிருக்கு, உடனலத்துக்கு அல்லது காப்புக்கு அச்சுறுத்த
லாகவுள்ள அவசரநிலைமைக்குப் பதிலிறுப்பதற்கும்
மற்றும் தரவுடன் தொடர்புபட்டவர் அல்லது அவரது
சட்டப்பாதுகாவலர் சம்மதமளிப்பதற்கும் உடல்ரீதியில்
அல்லது சட்டப்படி இயலாதவராகவுள்ளவிடத்து
கைமாற்றமானது அவசியமாகவிருப்பின்; அல்லது

2022 ஆம் ஆண்டின் 9 ஆம் இலக்க, தனிப்பட்ட தரவுப் 31
பாதுகாப்புச் சட்டம்

(ஊ) இச்சட்டத்தின் கீழ் விதித்துரைக்கப்படக்கூடியவாறான வேறெவையேனும் நிபந்தனைகளின் கீழ் அத்தகைய செய்முறைப்படுத்தல் அனுமதிக்கப்படின்.

பாகம் IV

பரிந்துகேட்கப்படாத செய்திகளைப் பரப்புவதற்குத்
தனிப்பட்ட தரவைப் பயன்படுத்துதல்

27. (1) பதினான்காம் பிரிவுக்கமைய, (இதனகத்துப்பின்னர், "பரிந்துகேட்கப்பட்ட செய்திகள்" எனக் குறிப்பீடுசெய்யப்படும்) அத்தகைய செய்திகளைப் பெறுவதற்குத் தரவுடன் தொடர்புபட்டவர் ஒருவர் சம்மதம் அளித்திருப்பின் மட்டுமே ஒரு கட்டுப்பாட்டாளர் செய்திகளைப் பரப்பும் நோக்கங்களுக்காக அஞ்சற் சேவைகளை, தொலைத்தொடர்புச் சேவைகளை, இலத்திரனியல் வழிவகைகளை அல்லது வேறெவையேனும் ஒத்த வழிவகைகளைப் பயன்படுத்தலாம்.

கட்டுப்பாட்டாளர்
களினால்
தரவுடன்
தொடர்புபட்டோ
ருக்கான
பரிந்துகேட்கப்பட்ட
செய்திகள்

(2) ஓராம் உட்பிரிவின் நோக்கத்துக்காக, இச்சட்டத்தின் அட்டவணை III இன் நிபந்தனைகளுக்கிணங்கக் கட்டுப்பாட்டாள ரொருவரினால் சம்மதம் பெற்றுக்கொள்ளப்படுதல் வேண்டும்.

(3) ஓராம் உட்பிரிவின் கீழான சம்மதமொன்றைப் பெற்றுக் கொள்ளும்போது, கட்டுப்பாட்டாளர், தொடர்புத் தகவல்களைச் சேகரிக்கின்ற நேரத்திலும் ஒரு செய்தி அனுப்பப்படுமிடத்து, ஒவ்வொரு தடவையும் கட்டணமின்றிப் பரிந்துகேட்கப்பட்ட

32 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

செய்திகளைப் பெறுவது தொடர்பில் எவ்வாறு விருப்புத்தொரிவிப்பது என்பது பற்றிய விபரங்களைத் தரவுடன் தொடர்புபட்டவருக்கு வழங்குதல் வேண்டும்.

(4) ஏதேனும் பரிந்துகேட்கப்பட்ட செய்தியைப் பரப்புவதற்கு அஞ்சல், இலத்திரனியல், தொலைத்தொடர்பு அல்லது வேறெவையேனும் ஒத்த வழிவகைகளைப் பயன்படுத்துகின்ற கட்டுப்பாட்டாளர் ஒருவர், செய்தியின் தன்மையையும் கட்டுப்பாட்டாளரின் அல்லது எந்த மூன்றாந்திறத்தவர் சார்பில் கட்டுப்பாட்டாளரின் செய்தியானது பரப்பப்படுகின்றதோ அந்த மூன்றாந்திறத்தவரின் பரிந்துகேட்கப்பட்ட செய்திகளைப் பரப்புவதற்குத் தனிப்பட்ட தரவைப் பயன்படுத்துதல் அந்தத் தரவுடன் தொடர்புபட்டோருக்குத் தெரிவித்தல் வேண்டும்.

(5) அதிகாரசபையானது, இயைபான ஒழுங்குபடுத்தும் அல்லது நியதிச்சட்டமுறையான குழுவின் கலந்தாலோசனையுடன், வெவ்வேறு வகுதியினவான பரிந்துகேட்கப்பட்ட செய்திகளை அடையாளங்காண்பதற்கெனக் கட்டுப்பாட்டாளர்கள் கடைப்பிடிக்க வேண்டிய ஏதேனும் குறியீட்டை அல்லது முற்கூறை, இச்சட்டத்தின் கீழ் ஆக்கப்பட்ட விதிகள் என்றவகையாகத் தீர்மானிக்கலாம்.

(6) மனித இடையீட்டுடனோ அல்லது அதுவின்றியோ, தரவுடன் தொடர்புபட்டவர் ஒருவர் எந்த இணையத்தள அடிப்படையிலான விளம்பரங்களுக்குக் கட்டுப்பாட்டாளரிடமிருந்து கட்டணமின்றிச் சேவையொன்றைப் பெற்றுக்கொள்வதற்குச் சம்மதித்துள்ளாரோ அந்த எவையேனும் இணையத்தள அடிப்படையிலான விளம்பரங்கள் தவிர, தன்னியக்கமாக்கப்பட்ட இடையீட்டுடனோ அல்லது அதுவின்றியோ தன்னியக்கமாக்கப்பட்ட அழைப்பு மற்றும் தொடர்பாடல் முறைமைகளைப் பயன்படுத்துதலுட்பட, அஞ்சல், இலத்திரனியல் அல்லது தொலைத்தொடர்புச் சேவைகளை அல்லது வேறெவையேனும் ஒத்த முறைகளைப் பயன்படுத்தி -

2022 ஆம் ஆண்டின் 9 ஆம் இலக்க, தனிப்பட்ட தரவுப் 33
பாதுகாப்புச் சட்டம்

(அ) கட்டுப்பாட்டாளரின் அல்லது எவரேனும் முன்றாந்திறத்த வரின் பண்டங்களை அல்லது சேவைகளை; அல்லது

(ஆ) கட்டுப்பாட்டாளர் உட்பட எவரேனுமான, உருவகத்தை அல்லது ஒழுங்கமைப்பை,

மேம்படுத்துவதற்கு உட்கருதப்படுகின்ற ஏதேனும் எழுத்திலான, இலத்திரனியல், வாய்மொழிமூலமான, படவகையான அல்லது காணொளிச் செய்தியை உள்ளடக்கும்.

பாகம் V

தரவுப் பாதுகாப்பு அதிகாரசபை

28. (1) இச்சட்டத்தின் நோக்கங்களுக்காக, (இச்சட்டத்தில் “அதிகாரசபை” எனக் குறிப்பீடு செய்யப்படும்) இலங்கைத் தரவுப் பாதுகாப்பு அதிகாரசபை எனவழைக்கப்படவேண்டிய அதிகார சபையொன்று தாபிக்கப்படுதல் வேண்டும்.

தரவுப்
பாதுகாப்பு
அதிகார
சபையைத்
தாபித்தல்

(2) அதிகாரசபையானது, (1) ஆம் உட்பிரிவினால் அதற்குக் குறித்தளிக்கப்பட்ட பெயரினால் ஒரு கூட்டிணைக்கப்பட்ட குழுவாகவிருத்தல் வேண்டுமென்பதுடன் இடையறாவழியரிமையையும் பொது இலச்சினையொன்றையும் கொண்டிருத்தலும் வேண்டும்; அத்துடன் அத்தகைய பெயரில் அது வழக்குத் தொடுக்கலாம் என்பதுடன் அதற்கெதிராக வழக்குத்தொடுக்கவும் படலாம்.

29. (1) அதிகாரசபையின் அலுவல்களினது நிருவாகமும், முகாமையும், கட்டுப்பாடும், (இச்சட்டத்தில் “சபை” எனக் குறிப்பீடு செய்யப்படும்) பணிப்பாளர் சபையொன்றுக்குரித்தாக்கப்படுதல் வேண்டும்.

பணிப்பாளர்
சபையை
அமைத்துரு
வாக்குதல்

(2) சபையானது, அதிகாரசபையின் அலுவல்களை நிருவகிக்கும் நோக்கத்துக்காக, இச்சட்டத்தினால் அதிகாரசபைக்கு அளிக்கப்பட்ட, அதற்குக் குறித்தளிக்கப்பட்ட அல்லது அதன்மீது சுமத்தப்பட்ட தத்துவங்களையும், கடமைகளையும், பணிகளையும் பிரயோகித்தலும், புரிதலும், நிறைவேற்றத்தலும் வேண்டும்.

34 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(3) பொறியியல், மருத்துவ, வங்கித்தொழில் மற்றும் நிதி, தொலைத்தொடர்புகள் அத்துடன் சட்டம் என்ற துறைகளில் திறமையையும் எண்பிக்கப்பட்ட உயர்தொழிற்சார் நிபுணத் துவத்தையும் எய்தியுள்ள ஆட்சளிடையேயிருந்து சனாதிபதியினால் நியமிக்கப்பட்ட ஐந்துக்குக் குறையாதவர்களும் ஏழுக்கு மேற்படாதவர்களும் உறுப்பினர்களையும் பொதுப் பயன்பாடுகள், தொழிற்செய்முறைப்புவொப்படைப்பு (தொசெபு), ஏற்பாட்டியல், காப்புறுதி, வங்கித்தொழில் மற்றும் நிதிசார்துறைகள் என்ற வெவ்வேறு துறைகளில் அனுபவம் கொண்டுவளவர்களும் அவர்களும் ஆகக்குறைந்தது இரு உறுப்பினர்களேனும் பகிரங்கத் துறை உருவகங்களில் முன்னனுபவம் கொண்டிருப்பவர்களுமான ஆட்களையும் சபையானது கொண்டிருத்தல் வேண்டும்.

(4) சபைக்கு நியமிக்கப்பட்ட ஆட்கள், ஒழுங்குபடுத்தும் கருமங்கள், அந்தரங்கத்தன்மை மற்றும் தரவுப் பாதுகாப்பு, தகவற் காப்பு, தரவு விஞ்ஞானம், தரவுப் பகுப்பாய்வியல், பொருளியல், நிதி, தகவல், தொழிநுட்பவியல் அல்லது தொடர்புபட்ட துறைகள் என்பவற்றில் அனுபவத்தையும் அறிவையும் கொண்டிருத்தலும் வேண்டும்.

(5) இச்சட்டத்துக்கான அட்டவணை VI இன் ஏற்பாடுகள், சபையுறுப்பினர்களின் தகைமையினங்கள் மற்றும் அகற்றுகைக்கான ஏதுக்கள், அவர்கள் பதவிலிலகுதல், அவர்களின் லீவு அல்லது அவர்கள் வராமை, பதவிக்காலம் மற்றும் அதிகாரசபையின் கூட்டங்களும் இலச்சினையும் என்பன தொடர்பாகப் பயனுறுதல் வேண்டும்.

சபையின்
தவிசாளர்

30. (1) சனாதிபதியினாவர், சபையின் தவிசாளராகவிருப்பதற்கு பகிரங்க அல்லது தனியார்துறை உருவகங்களில் பயனுள்ள தலைமைத்துவத்தை வெளிக்காட்டியுள்ள உறுப்பினர்களுள் ஒருவரை நியமித்தல் வேண்டும்.

(2) தவிசாளரானவர், சனாதிபதிக்கு முகவரியிட்டனுப்பப்படும் கடிதத்தின்மூலம் தனது பதவியிலிருந்து விலகலாம் என்பதுடன்

**2022 ஆம் ஆண்டின் 9 ஆம் இலக்க, தனிப்பட்ட தரவுப் 35
பாதுகாப்புச் சட்டம்**

அத்தகைய பதவிலிருகை, அது எத்தேதியன்று சனாதிபதியினால் ஏற்றுக்கொள்ளப்படுகின்றதோ அத்தேதியிலிருந்து பயனுறுதலும் வேண்டும்.

(3) சனாதிபதி, அதற்காகக் குறித்தளிக்கப்பட்ட காரணங்களுக்காகத் தவிசாளர் பதவியிலிருந்து தவிசாளரை அகற்றலாம்.

(4) இரண்டாம் மற்றும் (3) ஆம் உட்பிரிவுகளின் ஏற்பாடுகளுக்கமைய, தவிசாளரின் பதவிக்காலம், அவர் சபையின் உறுப்பாண்மையைக் கொண்டிருக்கும் காலப்பகுதியாதல் வேண்டும்.

(5) தவிசாளரானவர், சுகவீனம் காரணமாக, வேறு உடற்றகுதியீனம் காரணமாக, இலங்கையில் இல்லாமை காரணமாக அல்லது வேறேதேனும் காரணத்துக்காகத் தனது பதவிக்குரிய தத்துவங்களையும், கடமைகளையும், பணிகளையும், பிரயோகிப்பதற்கும், புரிவதற்கும், நிறைவேற்றதற்கும் தற்காலிகமாக இயலாதவராகவுள்ளவிடத்து, சனாதிபதி, நியமிக்கப்பட்ட உறுப்பினராக அவரது வழமையான கடமைகளுடன் சேர்த்து மேலதிகமாகத் தவிசாளராகச் செயலாற்றுவதற்கு வேறெவரேனும் உறுப்பினரை நியமிக்கலாம்.

31. அதிகாரசபையின் குறிக்கோள்கள் பின்வருவனவாதல் வேண்டும்:-

அதிகாரசபையின்
குறிக்கோள்கள்

(அ) இச்சட்டத்தின் ஏற்பாடுகளுக்கிணங்கத் தனிப்பட்ட தரவின் செய்முறைப்படுத்தலை ஒழுங்குபடுத்துதல்;

(ஆ) பகிரங்க மற்றும் தனியார் துறைகளிலுள்ள நடவடிக்கை முறைகளையும் சேவைகளையும் எண்ணிமையப்படுத்தலிலிருந்து எழுகின்ற ஏதேனும் பாதகமான தாக்கத்திலிருந்து தரவுடன் தொடர்புபட்டோரின் பிரத்தியேகத் தன்மையைக் காத்தல்;

36 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(இ) எண்ணிமைக் கொடுக்கல் வாங்கல்கள் மற்றும் தொடர்பாடல்களில் ஈடுபட்டுள்ள தரவுடன் தொடர்பு பட்டோரின் தனிப்பட்ட தரவு பாதுகாக்கப்படுவதனை உறுதிப்படுத்துவதற்கான பொறிமுறைகளுக்காக ஏற்பாடு செய்தல்;

(ஈ) எண்ணிமைப் பொருளாதாரத்திலான வளர்ச்சியையும் புத்தாக்கத்தையும் வசதிப்படுத்துவதற்கு இச்சட்டத்தின் ஏற்பாடுகளுக்கு ஒழுங்குபடுத்தும் இணங்கியொழுக்கையை உறுதிப்படுத்தல்;

அதிகாரசபையின்
தத்துவங்கள்

32. இச்சட்டத்தின் கீழான கடமைகளைப் புரியும் மற்றும் பணிகளை நிறைவேற்றும் நோக்கத்துக்காக, அதிகாரசபையானது பின்வரும் தத்துவங்களைப் பிரயோகிக்கலாம்:-

(அ) இச்சட்டத்தின் ஏற்பாடுகளை நடைமுறைப்படுத்துவதற்கு அவசியமாகக் கூடியவாறான அத்தகைய எல்லாக்கருமங்களையும் நேரடியாகவாயினுஞ்சரி அல்லது அதிகாரசபையினால் அதற்கென அதிகாரமளிக்கப்பட்ட எவரேனும் அலுவலர், முகவர், ஏதேனும் உருவகம் அல்லது நிறுவனத்தினூடாகவாயினுஞ்சரி நிறைவேற்றாதல்;

(ஆ) கட்டுப்பாட்டாளர்களும் செய்முறைப்படுத்துநர்களும் இச்சட்டத்தின் ஏற்பாடுகளுக்கிணங்க அவரது கடமைகளையும் கடப்பாடுகளையும் நிறைவேற்றுவதனை உறுதிப்படுத்துவதற்கு அத்தகைய எல்லா நடவடிக்கைகளையும் எடுத்தல் மற்றும் அவரது கடமைகளினதும் கடப்பாடுகளினதும் செயல்நிறைவேற்றுகையை உறுதிப்படுத்துவதற்கென ஒரு கட்டுப்பாட்டாளரினால் அல்லது செய்முறைப்படுத்துநரினால் வைத்திருக்கப்பட்ட எவையேனும் தகவல்களைச் சோதனையிடுதல்;

(இ) செய்முறைப்படுத்தற் செயற்பாடுகள் எந்த நியதிநிபந்தனைகளுக்கமையவும் எந்த முறையிலும் நிறைவேற்றப்படுகின்றனவோ அந்த நியதிநிபந்தனைகளையும் அந்த முறையையும் வெளியிடுவதற்கான தேவைப்பாடு உட்பட, இச்சட்டத்தின் ஏற்பாடுகளுக்கு இணங்கியொழுக்கு

2022 ஆம் ஆண்டின் 9 ஆம் இலக்க, தனிப்பட்ட தரவுப் 37
பாதுகாப்புச் சட்டம்

வதற்கான நடவடிக்கைகளை எடுக்கும்படி ஒரு கட்டுப் பாட்டாளரை அல்லது செய்முறைப்படுத்துநரைப் பணித்தல்;

(ஈ) உரிய நேரத்திலான முறையில் தேவைப்பட்ட தகவல்களை வழங்குவதற்குத் தவறியமைக்காகத் தரவுடன் தொடர்பு பட்டவர் ஒருவரிடமிருந்து விதிக்கப்பட்ட கட்டணங்களை மீளளிக்கும்படி ஒரு கட்டுப்பாட்டாளரை அல்லது எவரேனும் இயைபான தரவுப் பாதுகாப்பு அலுவலரைப் பணித்தல்;

(உ) இச்சட்டத்தின் ஏற்பாடுகளுக்கிணங்க விசாரணைகளை நடாத்துதல், முறைப்பாடுகளைப் பெறுதல், அதன் முன்னர் தோன்றும்படி எவரேனும்மானைத் தேவைப் படுத்துதல், பணிப்புரைகளை விடுத்தல் மற்றும் குற்றப் பணங்களை விதித்தல்;

(ஊ) இச்சட்டத்தின் பணிகளை நிறைவேற்றும் நோக்கத்துக்காக, சத்தியத்தின் கீழ் அல்லது உறுதியுரையின் கீழ் ஆளொருவரை விசாரணை செய்தல் மற்றும் விதித்துரைக்கப்பட்ட முறையில் கட்டுப்பாட்டாளரின் அல்லது செய்முறைப்படுத்துநரின் பணிகளைச் செய்முறைப்படுத்தல் தொடர்பான எவையேனும் தகவல்களைக் காண்பிக்கும்படி அவசியமானவிடத்து அத்தகைய ஆளைத் தேவைப்படுத்துதல்;

(எ) செய்முறைப்படுத்தலானது தரவுடன் தொடர்புபட்டோரின் உரிமைகளுக்கு உடனடி ஆபத்தொன்றை விளைவிக்குமென நம்புவதற்கு அதிகாரசபைக்கு நியாயமான ஏதுக்கள் உள்ளவிடத்து, எவரேனும் கட்டுப்பாட்டாளரின் அல்லது செய்முறைப்படுத்துநரின் வளவுகளினுட் பிரவேசித்தல் மற்றும் பதிவேடுகளைச் சோதனையிடுதல் அல்லது கைப்பற்றுதல் அத்துடன் புலனாய்வுகளை நிறைவேற்றுதல்;

(ஏ) தரவுப் பாதுகாப்பு முகாமை நிகழ்ச்சித்திட்டம் உட்பட, ஒரு கட்டுப்பாட்டாளரினால் அல்லது செய்முறைப்படுத்துநரினால் நிறைவேற்றப்பட்ட எவையேனும் செய்முறைப்

38 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

படுத்தற் செயற்பாடுகளுக்கான முறைபற்றியும்
பயன்படுத்தப்பட்ட நடவடிக்கைமுறைகள் பற்றியும்
காலாகாலமதிப்பீடுகளை நிறைவேற்றுவதல்;

(ஐ) எந்த உறுப்பினர்களின் தகைமைகள், அனுபவம் மற்றும்
தத்துவங்கள் அத்துடன் கடமைகள் விதித்துரைக்கப்பட்ட
வாறாக இருத்தல் வேண்டுமோ அந்த உறுப்பினர்களைக்
கொண்டுள்ள மதியுரைக் குழுக்களை நியமித்தல்;

(ஐ) தனிப்பட்ட தரவுப் பாதுகாப்புத் தொடர்பாகச் சான்றுப்
படுத்துகையையும் சான்றுப்படுத்துகின்ற குழுக்களையும்
ஏற்றங்கீகரித்தல்;

(ஐ) ஒன்றில் தனியாக அல்லது இச்சட்டத்தின் நோக்கங்களுக்
காக இலங்கைக்கு வெளியே தரவுப் பாதுகாப்புக்குப்
பொறுப்பாகவுள்ள வேறு தலைமை அரசாங்க அல்லது
ஒழுங்குபடுத்தும் நிறுவனங்களுடன் அல்லது சர்வதேச
முசுவராண்மைகளுடன் அல்லது ஒழுங்கமைப்புகளுடன்
உடன்படிக்கைகளைச் செய்துகொள்ளுதல் அல்லது
அவற்றுடன் இணைந்து ஏதேனும் செயற்பாட்டில்
ஈடுபடுதல்;

(ஐ) ஏதேனும் கொள்வனவு, எவையேனும் மானியக்கொடை
கள், கொடைகளின் பயனைக் கொண்டு அல்லது
வேறுவகையாக அதற்குரித்தாக வரக்கூடிய அசைவுள்ள
அல்லது அசைவற்ற ஏதேனும் ஆதனத்தைக் கொள்ளுதல்,
எடுத்தல் மற்றும் வைத்திருத்தல் அத்துடன் அத்தகைய
ஏதேனும் அசைவுள்ள அல்லது அசைவற்ற ஆதனத்தை
விற்பனைசெய்தல், ஈடுவைத்தல், குத்தகைக்குக்கொடுத்
தல், மானியக்கொடையாக அளித்தல், மாற்றளித்தல்,
விருப்புறுதியளித்தல், குறித்தளித்தல், கொடுத்து
மாற்றுவதல் அல்லது கையுதிர்ந்தல்;

(க) அதிகாரசபை அதன் பணிகளை நிறைவேற்றுவதற்குத்
தோதானவர்களென அதிகாரசபை கருதக்கூடியவாறாக
நிபுணர்களாகச் சேவையாற்றுவதற்கான ஆலோசகர்
களும் மதியுரைநர்களும் உட்பட்ட அத்தகைய
அலுவலர்களையும் பணியாட்டொகுதியினரையும்
அத்தகைய தொழில் நியதிகளுக்கும் நிபந்தனைகளுக்கும்
அமைய, தொழிலுக்கமர்த்துவதல்;

2022 ஆம் ஆண்டின் 9 ஆம் இலக்க, தனிப்பட்ட தரவுப் 39
பாதுகாப்புச் சட்டம்

- (ங) நிதி என்னும் விடயம் குறித்தளிக்கப்பட்ட அமைச்சரின் ஒருப்பாட்டுடன், விடயத்துக்கேற்ப, அதிகாரசபையினால் அதன் எந்தப் பணியாட்டொகுதியினர் மற்றும் அலுவலர்கள், ஆலோசகர்கள் அல்லது மதியுரைநர்கள் என்போருடன் தொழில் அல்லது சேவை ஒப்பந்த மொன்று செய்துகொள்ளப்படுகின்றதோ அந்தப் பணியாட்டொகுதியினர் மற்றும் அலுவலர்கள், ஆலோசகர்கள் அல்லது மதியுரைநர்களுக்கு அத்தகைய ஊதியத்தையும் வேறு நன்மைகளையும் செலுத்துதல் மற்றும் அவர்களின் நன்மைக்காக அதிகாரசபையினால் தீர்மானிக்கப்படக் கூடியவாறான சகாய நிதியங்களை அல்லது ஓய்வூதியத் திட்டங்களைத் தாபித்தல்;
- (ச) அவசியமென அதிகாரசபையானது கருதக்கூடிய வாறான அத்தகைய முறையில் அதன் நிதிகளை முதலீடுசெய்தல்;
- (ஞ) வங்கிக் கணக்குகளைத் திறத்தல், தொழிற்படுத்துதல் மற்றும் மூடிவிடுதல்;
- (ட) தரவுப் பாதுகாப்பு அத்துடன் தரவுக் களஞ்சியப் படுத்துகை, தரவு செய்முறைப்படுத்தல், சம்மதத்தைப் பெற்றுக்கொள்ளுதல் மற்றும் இச்சட்டத்தின் ஏற்பாடுகளை முறையாக நடைமுறைப்படுத்துவதற்கு அவசியமாகக் கூடியவாறான அத்தகைய வேறு கருமங்கள் தொடர்பான நியமங்களை நிலைநாட்டுதல்;
- (ண) உள்நாட்டு அல்லது வெளிநாட்டு மூலங்களிலிருந்தா யினுஞ்சரி மானியக்கொடைகளை, கொடைகளை அல்லது நன்கொடைகளைப் பெறுதல்:

ஆயின், எவ்வாறாயினும், அதிகாரசபையானது, எல்லா வெளிநாட்டு மானியக்கொடைகளும், கொடைகளும் அல்லது நன்கொடைகளும் தொடர்பில் நிதி என்னும் விடயம் எந்த அமைச்சருக்குக் குறித்தளிக்கப்

40 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

படுகின்றதோ அந்த அமைச்சரின் அமைச்சினது
வெளிநாட்டு வளங்கள் திணைக்களத்தின் எழுத்திலான
முன்னங்கீகாரத்தைப் பெற்றுக்கொள்ளுதல் வேண்டும்;

(கு) இச்சட்டத்தின்கீழ் எந்தக் கருமங்கள் தொடர்பில் விதிகள்,
வழிகாட்டுநெறிகள் மற்றும் பணிப்புரைகள் ஆக்கப்
படுவதற்கு அல்லது வழங்கப்படுவதற்குத் தேவைப்படுத்
தப்படுகின்றதோ அந்தக் கருமங்கள் தொடர்பில்
விதிகளை ஆக்குதல் மற்றும் வழிகாட்டுநெறிகளையும்
பணிப்புரைகளையும் வழங்குதல்; அத்துடன்

(நு) இச்சட்டத்தின்கீழ் அதிகாரசபையின் குறிக்கோள்களை
எய்துவதற்கு அவசியமாகக்கூடியவாறான அல்லது
உகந்தனவாகக்கூடியவாறான வேறெவையேனும்
செயல்களைச் செய்தல்.

அதிகாரசபையின்
கடமைகளும்
பணிகளும்

33. அதிகாரசபையானது, அதன் குறிக்கோள்களை நிறைவேற்
றும் நோக்கத்துக்காகப் பின்வரும் எல்லா அல்லது எவையேனும்
கடமைகளையும் பணிகளையும் புரிதல் வேண்டும் மற்றும் நிறை
வேற்றுதல் வேண்டும்:-

(அ) இதற்கான அட்டவணை V இல் தரப்பட்டுள்ள தகவல்
களுக்கிணங்க 11 ஆம் மற்றும் 13 ஆம்பிரிவுகளின் ஏற்பாடு
களுக்கு இணங்கியொழுகும்படி கட்டுப்பாட்டாளர்களைப்
பணித்தல் வேண்டும்;

(ஆ) ஒன்றில் அதன் சொந்தப்பிரேரணையின்போரில் அல்லது
தரவுடன் தொடர்புபட்டவர் ஒருவரின் கோரிக்கையின்
போரில், இச்சட்டத்தின்கீழ் கட்டுப்பாட்டாளர்களினமீது
அல்லது செய்முறைப்படுத்துநர்களினமீது சுமத்தப்பட்ட
கடப்பாடுகள் அத்தகைய கட்டுப்பாட்டாளர்களினாலும்
அல்லது செய்முறைப்படுத்துநர்களினாலும் முறையாக
இணங்கியொழுகப்படுவதனை உறுதிப்படுத்துவதற்கு
எல்லாத் தரவுச் செய்முறைப்படுத்தல் தொழிற்பாடு
களையும் கண் காணித்துப் பரிசோதனைசெய்தல்
வேண்டும்;

2022 ஆம் ஆண்டின் 9 ஆம் இலக்க, தனிப்பட்ட தரவுப் 41
பாதுகாப்புச் சட்டம்

- (இ) குறிப்பிட்ட எவரேனும் கட்டுப்பாட்டாளரினால் அல்லது செய்முறைப்படுத்துநரினால் புரியப்பட்ட ஏதேனும் செய்முறைப்படுத்தற் செயற்பாடு தொடர்பாக அத்தகைய கட்டுப்பாட்டாளருக்கு அல்லது செய்முறைப்படுத்து நருக்குப் பணிப்புரைகளை வழங்குதல் வேண்டும்;
- (ஈ) இச்சட்டத்தின் ஏற்பாடுகளைப் பயனுற நடைமுறைப் படுத்துவதனை உறுதிப்படுத்துவதற்குக் கட்டுப்பாட் டாளர்களுக்காகவும் செய்முறைப்படுத்துநர்களுக்காகவும் மிகச்சிறந்த சர்வதேசச் செயல்முறைகளின் அடிப் படையில் பயிற்சியை வசதிப்படுத்துதல் வேண்டும் அல்லது பொறுப்பேற்றல் வேண்டும்;
- (உ) கட்டுப்பாட்டாளர்களினால் தரவுப் பாதுகாப்பு முகாமை நிகழ்ச்சித்திட்டங்களின் பயனுள்ள நடைமுறைப் படுத்துகையை உறுதிப்படுத்துவதற்குப் பணிப்புரை களை வழங்குதல் வேண்டும்;
- (ஊ) கட்டுப்பாட்டாளர்களுக்கும் செய்முறைப்படுத்துநர்க ளுக்கும் இடையே வெளிப்படையான தன்மையையும் சுயஒழுங்குபடுத்துகையையும் மேம்படுத்துதல் வேண்டும்;
- (எ) சர்வதேசச் சமவாயங்களின்கீழ் தரவுப் பாதுகாப்புக் கடப்பாடுகளுக்கு உள்நாட்டில் இணங்கியொழுங்குவதனை உறுதிப்படுத்துதல் வேண்டும்;
- (ஏ) தரவுப் பாதுகாப்புத் தொடர்பான எல்லாக் கருமங்கள் மீதும் அரசாங்கத்துக்கு விதந்துரைத்தல் வேண்டும்;
- (ஐ) அமைச்சரின் அங்கீகாரத்துடன் தரவுப் பாதுகாப்புத் தொடர்பான கருமங்கள் பற்றிச் சர்வதேசரீதியில் அரசாங்கத்தைப் பிரதிநிதித்துவப்படுத்துதல் வேண்டும்;
- (ஐ) கருத்தரங்குகள், செயலமர்வுள் மற்றும் அவை தொடர்பான கருத்தவைகளை ஒழுங்குபடுத்துதலும் நடாத்துதலும், அத்தகைய செயற்பாடுகளை நடாத்துகின்ற

42 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

வேறு ஒழுங்கமைப்புகளுக்கு ஆதரவளித்தலும் உட்பட,
தரவுப் பாதுகாப்புத் தொடர்பான கற்கைகளையும்
கல்விசார் செயற்பாடுகளையும் மேம்படுத்துதல்
வேண்டும்;

(ஓ) அதன் சொந்தச் சார்பில் அல்லது அரசாங்கத்தின்
சார்பில், வெளிநாட்டுத் தரவுப் பாதுகாப்பு அதிகாரசபை
களும் சர்வதேச அல்லது அரசாங்கங்களுக்கிடையேயான
ஒழுங்கமைப்புகளுமுட்பட, ஏனைய ஒழுங்கமைப்பு
களுடன் தரவுப் பாதுகாப்பு என்ற துறையில் தொழினுட்ப
ஒத்துழைப்பையும் பரிமாற்றத்தையும் முகாமை செய்தல்
வேண்டும்;

(ஐ) வேறேதேனும் எழுத்திலான சட்டத்தின் கீழ் அதிகார
சபைக்கு அளிக்கப்பட்ட பணிகளை நிறைவேற்றுவதல்
வேண்டும்;

(க) தனிப்பட்ட தரவின் செய்முறைப்படுத்தலின்மீது புதிய
தொழினுட்பவியல்களின் பயன்பாடும் தாக்கமும்பற்றி
ஆராய்ச்சியைப் பொறுப்பேற்றல் வேண்டும்;

(ங) வேறொரு கட்டுப்பாட்டாளரிடம் ஏலவே கிடைக்கக்கூடிய
தாகவுள்ள தரவின் சேகரிப்பினதும் களஞ்சியப்படுத்து
கையினதும் இரட்டிப்பை அதன்மூலம் மட்டுப்படுத்தி,
கட்டுப்பாட்டாளர்களுக்கிடையே தனிப்பட்ட தரவைப்
பகிர்வதற்குப் பணிப்பாணைவிடுக்கும் கட்டளைக்கற்களை
நிலைநாட்டலுட்பட, ஓர் உறுதியான இடைத்தொழிற்படத்
தகுநிலைத் தளத்தினூடாகப் பகிரங்க அதிகாரசபை
களாகவுள்ள கட்டுப்பாட்டாளர்களுக்கிடையே தனிப்பட்ட
தரவைப் பகிரமுடியுமாக உள்ளவிடத்து கட்டுப்
பாட்டாளர்களுக்கிடையே அத்தகைய தரவின் பகிர்வை
ஆளுகின்ற விதிகளை இச்சட்டத்தின் ஏற்பாடுகளுக்
கிணங்க ஆக்குதல் வேண்டும்;

2022 ஆம் ஆண்டின் 9 ஆம் இலக்க, தனிப்பட்ட தரவுப் 43
பாதுகாப்புச் சட்டம்

(ச) ஏதேனும் எழுத்திலான சட்டத்தின் கீழ் தரவுடன் தொடர்புபட்டோருக்கு வழங்கப்பட்ட அடையாளங்காண் முகாமையை மற்றும் தொடர்புபட்ட சேவைகளை ஒழுங்குபடுத்தும் நோக்கத்துக்காக துறைசார் வழிகாட்டுநெறி களையும் விதிகளையும் வகுத்தமைப்பதற்கும் உரிமம் தேவைப்படுகின்ற கட்டுப்பாட்டாளர்களினாலான அல்லது செய்முறைப்படுத்துநர்களினாலான செய்முறைப்படுத்தலின் கட்டளைக்கற்களை அடையாளங் காண்பதற்கும் வரைவிலக்கணங்கூறுவதற்குமான மதியுரைக் குழுக்களை நியமித்தல்;

(ஞ) விசேட வகுதியினவான தனிப்பட்ட தரவுகளைப் பயன்படுத்துதல், பரிந்துகேட்கப்பட்ட செய்திகளைப் பரப்புவதற்காகத் தனிப்பட்ட தரவைப் பயன்படுத்துதல், பிரிவு 27 இற்கிணங்க தனியாட்களைத் தோற்றுருவம் செய்வதற்காகத் தனிப்பட்ட தரவைப் பயன்படுத்துதல், மற்றும் தன்னியக்கமாக்கப்பட்ட முடிபாக்கலுக்காகத் தனிப்பட்ட தரவைப் பயன்படுத்துதல் தொடர்பாக விதிகளை ஆக்குதல் வேண்டும்; அத்துடன்

(ட) இச்சட்டத்தின் கீழ் அதிகாரசபையின் குறிக்கோள்களை மேம்படுத்துவதற்கு அவசியமானவாறாக இச்சட்டத்தின் அல்லது வேறேதேனும் எழுத்திலான சட்டத்தின் ஏற்பாடுகளுக்கு ஒவ்வாதனவாகவிராத அத்தகைய வேறு செயல்களைப் புரிதல் வேண்டும்.

34. (1) அதிகாரசபையானது, ஏதேனும் எழுத்திலான சட்டத்தின் கீழ் தரவுடன் தொடர்புபட்டோருக்கு வழங்கப்பட்ட அடையாளங்காண் முகாமையை மற்றும் தொடர்புபட்ட சேவைகளை ஒழுங்குபடுத்தும் நோக்கத்துக்காக மதியுரைக் குழுவினது விதப்பரைகளின் அடிப்படையினமீது, உரிமமொன்று தேவைப்படுகின்ற கட்டுப்பாட்டாளர்களுக்கு அல்லது செய்முறைப்படுத்துநர்களுக்கு உரிமங்களை வழங்கலாம்.

அதிகாரசபை
உரிமங்களை
வழங்கலாம்

44 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(2) மதியுரைக் குழுவின் விதப்புரைகள், உரிமமொன்று தேவைப்படுகின்ற கட்டுப்பாட்டாளர்களினால் அல்லது செய் முறைப்படுத்துநர்களினால் செய்முறைப்படுத்தலின் கட்டளைக் கற்களை அடையாளங்கண்டு வகுதிகளை வரையறுத்துக்கூறுதல் வேண்டும்.

(3) அத்தகைய உரிமங்கள் தொடர்பான வகுதிகள், கட்டளைக் கற்கள், நியதிகள் மற்றும் நிபந்தனைகள், படிவமும் கால எல்லை யும், விண்ணப்பத்துக்கான நடவடிக்கைமுறை, புதுப்பித்தல், இடைநிறுத்துகை, இல்லாதாக்குகை, உரிமத்தை மறுத்தல், இடைநிறுத்துதல் அல்லது இல்லாதாக்குதலுக்கெதிரான மேன்முறையீடு மற்றும் விதிக்கப்படவேண்டிய கட்டணங்கள் என்பன விதித்துரைக்கப்படலாம்.

(4) அத்தகைய உரிமங்களின் ஏற்புடையற்பாலனவான நியதிகள் மற்றும் நிபந்தனைகளுக்கு அத்தகைய கட்டுப்பாட்டாளர்கள் அல்லது செய்முறைப்படுத்துநர்கள் இணங்கியொழுதுவதனை அதிகார சபையானது பரிசீலனைசெய்து கண்காணிக்கலாம்.

அதிகாரசபை
யினால்
விடுக்கப்பட்ட
பணிப்புரைகள்

35. (1) ஒரு முறைப்பாடு பெறப்பட்டதன்மீது அல்லது வேறு வகையாக, எவரேனும் கட்டுப்பாட்டாளர் அல்லது செய்முறைப் படுத்துநர் -

(அ) இச்சட்டத்திற்கு முரணாக ஏதேனும் செய்முறைப்படுத்தற் செயற்பாட்டில் ஈடுபடுகின்றார் அல்லது ஈடுபடும் தறுவாயிலுள்ளார் என; அல்லது

(ஆ) இச்சட்டத்தின் ஏற்பாடுகளை அல்லது 52 ஆம் பிரிவின் பந்திகள் (ஈ), (உ) அல்லது (ஊ) என்பவற்றின் கீழான ஏதேனும் விதியை, இச்சட்டத்தின் கீழ் ஆக்கப்பட்ட ஏதேனும் ஒழுங்குவிதியை, வழிகாட்டுநெறியை அல்லது கட்டளையை அல்லது தனிப்பட்ட தரவைச் செய்முறைப் படுத்தல் தொடர்பான வேறேதேனும் எழுத்திலான சட்டத்தை மீறியுள்ளார் அல்லது அவற்றுக்கிணங்கி யொழுசுத் தவறியுள்ளார் அல்லது அவற்றை மீறும் அல்லது அவற்றுக்கிணங்கியொழுசுத் தவறும் சாத்தியங் கொண்டுள்ளார் என,

**2022 ஆம் ஆண்டின் 9 ஆம் இலக்க, தனிப்பட்ட தரவுப் 45
பாதுகாப்புச் சட்டம்**

நம்புவதற்கு அதிகாரசபைக்குக் காரணமுள்ளவிடத்து, அதிகார சபையானது, விதித்துரைக்கப்படக்கூடியவாறான நடவடிக்கை முறைக்கிணங்க விசாரணையொன்றை நடாத்தலாம்.

(2) அதிகாரசபையானது, (1) ஆம் உட்பிரிவின் கீழான ஏதேனும் விசாரணையில் கட்டுப்பாட்டாளருக்கு அல்லது செய்முறைப் படுத்துநருக்குக் கேட்கப்படுவதற்கான வாய்ப்பொன்றை அளித்தபின்னர், விதித்துரைக்கப்படக்கூடியவாறான அத்தகைய காலத்தினுள்-

(அ) செய்முறைப்படுத்தல் தொடர்பான செயலில், செய்யாமை யில் அல்லது நடத்தைநெறியில் ஈடுபடாதொழியும்படியும் ஈடுபடுவதனைத் தவிர்க்கும்படியும்; அல்லது

(ஆ) அதிகாரசபையின் அபிப்பிராயத்தில் நிலைமையை நிவர்த்திசெய்வதற்கு அவசியமாகவுள்ள அத்தகைய செயல்களைப் புரியும்படியும்; அல்லது

(இ) (1) ஆம் உட்பிரிவின் கீழ் கட்டுப்பாட்டாளர் அல்லது செய்முறைப்படுத்துநர் ஒருவரினாலான ஏதேனும் மீறகையின் விளைவாகத் தீங்கை, இழப்பை அல்லது சேதத்தை உற்றுள்ள இன்னலுற்ற ஆளொருவருக்கு அதிகாரசபையினால் தீர்மானிக்கப்பட்டவாறாக நட்படாக அத்தகைய பணத்தொகையைக் கொடுப்பனவு செய்யும்படியும்,

அத்தகைய கட்டுப்பாட்டாளரை அல்லது செய்முறைப்படுத்துநரைத் தேவைப்படுத்தி அக்கட்டுப்பாட்டாளருக்கு அல்லது செய்முறைப் படுத்துநருக்குப் பணிப்புரையொன்றை வழங்கலாம்.

46 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(3) இப்பிரிவின் கீழ் அத்தகைய கட்டுப்பாட்டாளருக்கு அல்லது செய்முறைப்படுத்துநருக்கு வழங்கப்பட்ட ஒவ்வொரு பணிப்புரையும் எழுத்திலிருந்தல் வேண்டுமென்பதுடன் அது அத்தகைய எந்தக் கட்டுப்பாட்டாளருக்கு அல்லது செய்முறைப்படுத்துநருக்கு நெறிப்படுத்தப்படுகின்றதோ அந்தக் கட்டுப்பாட்டாளருக்கு அல்லது செய்முறைப்படுத்துநருக்குப் பதிவஞ்சல்மூலம், இலத்திரனியல் தொடர்பாடல்மூலம் அல்லது அதிகாரசபையினால் தீர்மானிக்கப்படும் வேறு ஒத்த வழிவகைகள்மூலம் அறிவிக்கப்படுதலும் வேண்டும்; அத்துடன் அத்தகைய பணிப்புரை அத்தகைய கட்டுப்பாட்டாளரை அல்லது செய்முறைப்படுத்துநரைப் பிணிய்பாதல் வேண்டுமென்பதுடன் அவர் அத்தகைய தொடர்பாடல் தேதியிலிருந்து அத்தகைய பணிப்புரைக்கு இணங்கியொழுதலும் வேண்டும்.

பாகம் VI

அதிகாரசபையின் பணிப்பாளர் தலைமையதிபதியும்
பணியாட்டொகுதியினரும்

பணிப்பாளர்
தலைமையதிபதியை
நியமித்தல்

36. (1) சபையானது, பகிரங்கத்துறைக்கு அல்லது தனியார் துறைக்குத் தலைமைத்துவத்தை வழங்குவதில் திறமையையும் எண்பிக்கப்பட்ட உயர்தொழிற்சார் நிபுணத்துவத்தையும் எய்தியுள்ள பணிப்பாளர் தலைமையதிபதியொருவரை அதிகாரசபைக்கு நியமித்தல் வேண்டும்.

(2) பணிப்பாளர் தலைமையதிபதி, அதிகாரசபையின் பிரதான நிறைவேற்று அலுவலராகவிருத்தல் வேண்டுமென்பதுடன் பணிப்பாளர் தலைமையதிபதியின் ஊதியமுட்பட அவரது தொழில்நிபந்தனைகள் விதிகள் என்ற வழியாக சபையினால் தீர்மானிக்கப்படுதலும் வேண்டும்.

(3) எவரேனும் ஆள் பின்வருமாறிருப்பின், சபையானது அத்தகைய ஆளை அதிகாரசபையின் பணிப்பாளர் தலைமையதிபதியாக நியமித்தலாகாது:-

(அ) ஒரு நீதிமன்றத்தினால் அல்லது நியாயசபையினால் பாரதாரமான துர்நடத்தைக்குக் குற்றவாளியாக முன்னர் காணப்பட்டிருப்பின் அல்லது ஓர் ஒழுங்குபடுத்தும் குழுவினால் ஒழுக்காற்று நடவடிக்கைக்கு உட்பட்டிருப்பின்;

2022 ஆம் ஆண்டின் 9 ஆம் இலக்க, தனிப்பட்ட தரவுப் 47
பாதுகாப்புச் சட்டம்

- (ஆ) பதவியிலிருந்து முன்னர் நீக்கப்பட்டிருப்பின்; அல்லது
- (இ) இச்சட்டத்தின் ஏற்பாடுகளின் அல்லது அதன் கீழ் ஆக்கப்பட்ட ஒழுங்குவிதிகளின், விதிகளின் அல்லது பணிப்புரைகளின் மீறுகையைப் புரிந்திருப்பின்,

(4) பணிப்பாளர் தலைமையதிபதி, சபையின் பொதுவான பணிப்புக்கும் கட்டுப்பாட்டுக்கும் அமைய, அதிகாரசபையின் அலுவல்களினதும் கொடுக்கல்வாங்கல்களினதும் பணிப்பும், அதன் தத்துவங்கள், கடமைகள் மற்றும் பணிகளின் பிரயோகமும், புரிகையும், நிறைவேற்றுகையும் அத்துடன் அதிகாரசபையின் அலுவல்களினதும் ஊழியர்களினதும் நிருவாகமும் கட்டுப்பாடும் பொறுப்பிக்கப்பட்டவராதல் வேண்டும்.

(5) சபையானது, பின்வரும் காரணங்களுள் ஏதேனுமொன்றைக் கருத்திற்கொண்டு, (1) ஆம் உட்பிரிவின் கீழ் நியமிக்கப்பட்ட பணிப்பாளர் தலைமையதிபதியைப் பதவியிலிருந்து அகற்றலாம்:-

- (அ) அதிகாரசபைக்காக அவரது கடமைகளை அல்லது பணிகளை நிறைவேற்றுகையில் ஏதேனும் அக்கறை முரண்பாடு ஏற்படக்கூடிய சாத்தியம்;
- (ஆ) அவ்வாள் சித்தசுவாதீனமற்றவராக அல்லது அவரது கடமைகளை அல்லது பணிகளை நிறைவேற்றுவதற்கு இயலதவராக வந்தால்;
- (இ) அவ்வாள் அவரது கடமைகள் அல்லது பணிகள் தொடர்பாகப் பாரதூரமான துர்நடத்தைக்குக் குற்றவாளியாக இருந்தல்; அல்லது
- (ஈ) அவ்வாள் அவரது கடமைகளை அல்லது பணிகளை நிறைவேற்றுகையில் அவரது சுதந்திரத்துடன் தலையிடக் கூடிய ஏதேனும் செயற்பாட்டில் சம்பந்தப்பட்டிருந்தால் அல்லது சபையின் பொதுவான பணிப்புகளுடன் இணங்கியொழுகாதிருந்தால்,

ஆயின், சபையானது, அத்தகைய அகற்றலைக்கு முன்னர், கேட்கப்படுவதற்கான வாய்ப்பொன்றைப் பணிப்பாளர் தலைமையதிபதிக்கு அளித்தல் வேண்டும்.

48 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

அதிகாரசபையின்
பணியாட்
டொகுதியினர்

37. (1) வேறேதேனும் எழுத்திலான சட்டத்தில் முரணாக எது எவ்வாறிருப்பினும், அதிகாரசபையானது, இச்சட்டத்தின் ஏற்பாடுகளின் கீழ் அதன் கடமைகளையும் பணிகளையும் நிறைவேற்றும் நோக்கங்களுக்காக, அதன் பணிகளின் வினைத்திறனான நிறைவேற்றுகைக்கு அவசியமென அது கருதுகின்றவாறான ஊழியர்கோப்புப் பதவிகளை உருவாக்கலாம் மற்றும் அலுவலர்களையும் ஊழியர்களையும் தொழிலுக்கமர்த்தலாம் என்பதுடன் அத்தகைய அலுவலர்களினதும் ஊழியர்களினதும் சம்பளங்களையும் வேதனங்களையும் அல்லது வேறு ஊதியத்தையும், நன்மைகளையும் மற்றும் ஓய்வூதியங்களையும் நிர்ணயிக்கலாம்.

(2) அதிகாரசபையானது, தகவற்காப்பு, தரவு விஞ்ஞானம், தரவுப் பகுப்பாய்வியல், தகவல் தொழினுட்பவியல், நிதி, சட்டம் என்ற விடயங்களின் மீதும் மற்றும் வேறு தொடர்புபட்ட விடயங்களின்மீதும் தொழினுட்ப ஆளணியினரின் பயிற்சியை மேம்படுத்துதலும் அதற்கு அனுசரணையளித்தலும் வேண்டுமென்பதுடன் இந்நோக்கத்துக்காக, அதிகாரசபையினால் தீர்மானிக்கப்பட்டவாறு எண்பிக்கப்பட்ட திறனுடைய அதிகாரசபையின் அலுவலர்களினதும் சேவையாளர்களினதும் இலங்கையிலான அல்லது வெளிநாட்டிலான கற்கைச் செலவு தொகைகளைக் கொடுத்துத்தீர்ப்பதற்கு அதிகாரமளிக்கப்படுதலும் வேண்டும்.

(3) அதிகாரசபையின் அலுவலர்களுக்கு ஊழியர்களுக்கும் ஏற்புடையற்பாலதாகவிருக்கவேண்டிய நடவடிக்கைக்கோவையொன்றை அதிகாரசபை தயாரித்தல் வேண்டும்.

(4) அத்தகைய நடவடிக்கைக் கோவையை காலத்துக்குக்காலம் திரிப்புடுத்துகின்றதன் மூலம், ஒழிக்கின்றதன் மூலம் அல்லது திருத்துகின்றதன் மூலம் அதிகாரசபை அதனை மீளாய்வு செய்யலாம்.

(5) எவரேனுமொள் பின்வருமாறிருக்குமிடத்து, அதிகாரசபையானது அத்தகைய ஆளை அதிகாரசபையின் பணியாட்டொகுதிக்கு நியமித்தலாகாது:-

**2022 ஆம் ஆண்டின் 9 ஆம் இலக்க, தனிப்பட்ட தரவுப் 49
பாதுகாப்புச் சட்டம்**

(அ) ஒரு நீதிமன்றத்தினால் அல்லது நியாயசபையினால் பாரதூரமான துர்நடத்தைக்குக் குற்றவாளியாக முன்னர் காணப்பட்டிருப்பின் அல்லது ஓர் ஒழுங்குபடுத்தும் குழுவினால் ஒழுக்காற்று நடவடிக்கைக்கு உட்பட்டிருப்பின்;

(ஆ) பதவியிலிருந்து முன்னர் நீக்கப்பட்டிருப்பின்; அல்லது

(இ) இச்சட்டத்தின் ஏற்பாடுகளின் அல்லது அதன்கீழ் ஆக்கப்பட்ட ஒழுங்குவிதிகளின், விதிகளின் அல்லது பணிப்புரைகளின் மீறுகையைப் புரிந்திருப்பின்.

(6) அதிகாரசபையின் வேண்டுகோளின்பேரில் பகிரங்க சேவையிலுள்ள எவரேனும் அலுவலர், அவ்வலுவலரினதும் அரசியலமைப்பினல் தாபிக்கப்பட்ட பகிரங்க சேவை ஆணைக்குழு வினதும் சம்மதத்துடன், அதிகாரசபையினால் தீர்மானிக்கப்படக் கூடியவாறான அத்தகைய காலப்பகுதிக்காக அதிகாரசபைக்கு தற்காலிகமாக நியமிக்கப்படலாம் அல்லது அதேபோன்ற சம்மதத்துடன் அத்தகைய பணியாட்டொகுதிக்கு நிரந்தரமாக நியமிக்கப்படலாம்.

(7) பகிரங்க சேவையிலுள்ள எவரேனும் அலுவலர் அதிகாரசபையின் பணியாட்டொகுதிக்குத் தற்காலிகமாக நியமிக்கப்படுமிடத்து, 1991 ஆம் ஆண்டின் 37 ஆம் இலக்க, தேசிய போக்குவரத்து ஆணைக்குழுச் சட்டத்தின் 14 ஆம் பிரிவின் (2) ஆம் உட்பிரிவின் ஏற்பாடுகள், ஏற்றமாற்றங்களுடன் அத்தகைய அலுவலருக்கும் அவர் தொடர்பாகவும் ஏற்புடையனவாதல் வேண்டும்.

(8) பகிரங்க சேவையிலுள்ள எவரேனும் அலுவலர் அதிகாரசபையின் பணியாட்டொகுதிக்கு நிரந்தரமாக நியமிக்கப்படுமிடத்து, 1991 ஆம் ஆண்டின் 37 ஆம் இலக்க, தேசிய போக்குவரத்து ஆணைக்குழுச் சட்டத்தின் 14 ஆம் பிரிவின் (3) ஆம் உட்பிரிவின் ஏற்பாடுகள், ஏற்றமாற்றங்களுடன் அத்தகைய அலுவலருக்கும் அவர் தொடர்பாகவும் ஏற்புடையனவாதல் வேண்டும்.

50 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(9) குறித்துரைக்கப்பட்டவொரு காலப்பகுதிக்காக அரசாங்கத் துக்குச் சேவையாற்றுவதற்கு உடன்பட்டுள்ள எவரேனுமான அதிகாரசபை தொழிலுக்கமர்த்துமிடத்து, அவ்வாளினால் அதிகார சபைக்கான ஏதேனும் சேவைக் காலப்பகுதி, அத்தகைய உடன்படிக்கையின் கட்பாடுகளை நிறைவேற்றும் நோக்கத்துக்காக அரசாங்கத்துக்கான சேவையாகக் கொள்ளப்படுதல் வேண்டும்.

(10) அதிகாரசபையானது, அத்தகைய அலுவலரின் அல்லது ஊழியரின் சம்மதத்துடன், இலங்கையிலுள்ள அல்லது வெளிநாட்டிலுள்ள வேறு அரசு நிறுவனங்களுக்கு அல்லது ஒழுங்கு படுத்தும் அதிகாரசபைகளுக்கு, அத்தகைய நிறுவனத்துக்கும் அதிகாரசபைக்குமிடையே உடன்பட்டுக்கொள்ளப்பட்ட ஒரு வேலைக் கமர்த்துகையினமீது அதன் அலுவலர்களை அல்லது ஊழியர்களை மாற்றுச்சேவைக்கு விடுவதற்கு முன்மொழியலாம். மாற்றுச் சேவைக் காலப்பகுதியானது அதிகாரசபைக்கான சேவையாகக் கொள்ளப் படுவதாகக் கருதுப்படுதல் வேண்டும்.

பாகம் VII

தண்டங்கள்

தண்டங்களை
விதித்தல்

38. (1) கட்டுப்பாட்டாளர் அல்லது செய்முறைப்படுத்துநர் ஒருவர் 35 ஆம் பிரிவின் ஏற்பாடுகளின்கீழ் வழங்கப்பட்ட பணிப்புரை யொன்றுக்கு இணங்கியொழுக்கத் தவறுமிடத்து, அதிகாரசபையானது, தரவுடன் தொடர்புபட்டோரின்மீதான தாக்கம், இயைபான இணங்கியொழுக்காமைகளின் தன்மையும் அளவும் மற்றும் இச்சட்டத்தின் 39 ஆம் பிரிவின் குறிப்பீடுசெய்யப்பட்ட கருமங்கள் என்பவற்றைக் கவனத்துட்கொண்டபின்னர், ஒவ்வொரு இணங்கியொழுக்காமைக்கும் பத்து மில்லியன் ரூபாவை விஞ்சாதிருக்க வேண்டிய ஒரு தண்டத்தை செலுத்தும்படி அத்தகைய கட்டுப்பாட்டாளரை அல்லது செய்முறைப்படுத்துநரை அறிவித்தல்மூலம் தேவைப்படுத்துதல் வேண்டும்.

2022 ஆம் ஆண்டின் 9 ஆம் இலக்க, தனிப்பட்ட தரவுப் 51
பாதுகாப்புச் சட்டம்

(2) முன்னையவொரு சந்தர்ப்பத்தில் தண்டமொன்றுக்கு அமைந்தவராக்கப்பட்ட கட்டுப்பாட்டாளர் அல்லது செய்முறைப் படுத்துநர் ஒருவர், மேற்கொண்ட ஏதேனும் சந்தர்ப்பத்தில் ஒரு பணிப்புரைக்கு இசைந்தொழுக அடுத்துப்பின்னர் தவறுமிடத்து, அத்தகைய ஆள், (1) ஆம் உட்பிரிவின் கீழ் அவர்மீது விதிக்கப் படக்கூடிய தண்டத்துடன்சேர்த்து மேலதிகமாக, இரண்டாவது மற்றும் ஒவ்வொரு அடுத்துப்பின் னரான இணங்கியொழு காமைக்கும் தண்டமொன்றாக விதிக்கப்பட்ட தொகையின் இருமடங்குகளைக் கொண்டுள்ள மேலதிகத் தண்டமொன்றைச் செலுத்துவதற்கு ஆளாதல் வேண்டும்.

(3) இப்பிரிவின் கீழ் விதிக்கப்பட்ட தண்டமொன்றைச் சேகரிப்பதற்கு அதிகாரசபை பொறுப்பாகவிருத்தல் வேண்டுமென்பதுடன் அவ்வாறு சேகரிக்கப்பட்ட பணம், 35 ஆம் பிரிவின் (2) ஆம் உட்பிரிவின் (இ) என்னும் பந்தியின் ஏற்பாடுகளுக்கு இணங்கியொழு காமை காரணமாகப் பாதிக்கப்பட்ட இன்னலுற்ற ஆளுக்குச் செலுத்தப்படற்பாலதான நட்டஈடாக தீர்மானிக்கப்பட்ட ஏதேனும் மிருப்பின் அத்தகைய பணத்தொகையைக் கழித்தபின்னர் திரட்டு நிதியத்துக்கு வரவு வைக்கப்படுதலும் வேண்டும்.

(4) ஓராம் அல்லது (2) ஆம் உட்பிரிவின் நியதிகளின்படி தண்டமொன்றுக்கு ஆளாகவருகின்ற கட்டுப்பாட்டாளர் அல்லது செய்முறைப்படுத்துநர் ஒருவர், அத்தகைய அறிவித்தலில் குறித்துரைக்கப்படக்கூடியவாறான அத்தகைய காலப்பகுதியினுள் அத்தகைய தண்டத்தைச் செலுத்தத் தவறுமிடத்து, அத்தகைய பணத்தொகை அந்நீதிமன்றம் அதன் சாதாரண நியாயாதிக் கத்தைப் பிரயோசிக்கையில் அது விதிக்கக்கூடிய குற்றப்பணத் தொகையை விஞ்சக்கூடுமென்பது எவ்வாறிருப்பினும், அத்தகைய நீதிமன்றத்தினால் விதிக்கப்பட்ட ஒரு குற்றப்பணம் என்றாற் போன்று அதேமுறையில் அறவிடப்படும் அத்தண்டத்தைச் செலுத்தும்படி தேவைப்படுத்துகின்ற கட்டளையொன்றுக்காக அதிகாரசபையானது கொழும்பு நீதிவான் நீதிமன்றத்துக்கு மறுதிறத்தவரில்லா விண்ணப்பமொன்றைச் செய்யலாம்.

52 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(5) இப்பிரிவின் கீழான தண்டமொன்றை விதித்தலானது, அத்தகைய கட்டுப்பாட்டாளரை அல்லது செய்முறைப்படுத்துநரை ஒழுங்குபடுத்துவதற்காக அல்லது மேற்பார்வைசெய்வதற்காக ஏதேனும் ஏற்புடையதான எழுத்திலான சட்டத்தின் அல்லது விதிகளின் நியதிகளின்படி அனுமதிக்கப்படக்கூடியவாறாக, ஒரு தொழிலை அல்லது உயர்தொழிலைக் கொண்டுநடத்துவதிலிருந்து அத்தகைய கட்டுப்பாட்டாளரை அல்லது செய்முறைப்படுத்துநரை இடைநிறுத்துதல் அல்லது ஒரு தொழிலை அல்லது உயர்தொழிலைக் கொண்டுநடத்துவதற்காக அளிக்கப்பட்ட உரிமத்தை அல்லது அதிகாரத்தை இல்லாதாக்குதல் உட்பட, ஆனால் அதற்கு வரையறுக்கப்படாமல், வேறெவையேனும் ஒழுங்குபடுத்தும் வழிமுறைகளை எடுப்பதிலிருந்து இயைபான ஒழுங்குபடுத்தும் குழுவை அல்லது நியதிச்சட்டமுறையான குழுவைத் தடை செய்தலாகாது.

(6) இப்பிரிவின் கீழ் ஆட்சுள் குழுவொன்றின்மீது தண்டமொன்று விதிக்கப்படுமிடத்து, அப்போது-

(அ) அவ்வாட்சுள் குழு கூட்டிணைக்கப்பட்ட குழுவொன்றாகவிருப்பின், (1) ஆம் உட்பிரிவின் கீழான இணங்கியொழுக்காமை புரியப்பட்ட நேரத்தில் பணிப்பாளரொருவராக மற்றும் அக்கூட்டிணைக்கப்பட்ட குழுவின் முகாமைக்கும் கட்டுப்பாட்டுக்கும் பொறுப்பான வேறு அலுவலராக இருந்த ஆள் ஒவ்வொருவரும்;

(ஆ) அவ்வாட்சுள் குழு ஒரு குழுமமாகவிருப்பின், அக்குழுமத்தின் பங்காளர் ஒவ்வொருவரும்; அல்லது

(இ) அக்குழு ஒரு கூட்டிணைக்கப்பட்ட குழுவாக இராதிருப்பின், (1) ஆம் உட்பிரிவின் கீழான தேவைப்பாடுகள் இணங்கியொழுக்கப்படாத நேரத்தில் அக்குழுவின் முகாமை மற்றும் கட்டுப்பாட்டுக்குப் பொறுப்பான அலுவலராகவிருந்த ஆள் ஒவ்வொருவரும்,

2022 ஆம் ஆண்டின் 9 ஆம் இலக்க, தனிப்பட்ட தரவுப் 53
பாதுகாப்புச் சட்டம்

(1) ஆம் உட்பிரிவின் கீழான தேவைப்பாட்டுக்கு இணங்கியொழுக்கத் தவறியமைபற்றி அவர் அறிந்திருக்கவில்லையென்று அல்லது அதனோடு இணங்கியொழுகுவதனை உறுதிப்படுத்துவதற்கு உரிய எல்லாக் கவனத்தையும் விழிப்புக்கவனத்தையும் தாம் பிரயோகித்தாரென்று அவர் எண்பித்தாலொழிய, அத்தகைய தண்டத்தைச் செலுத்துவதற்கு ஆளாதல் வேண்டும்.

(7) இப்பிரிவின் கீழான நிருவாகத் தண்டமொன்று விதிக்கப்பட்டமையினால் இன்னலுகின்ற கட்டுப்பாட்டாளர் அல்லது செய்முறைப்படுத்துநர் ஒருவர், அத்தகைய ஆளுக்கு அத்தகைய நிருவாகத் தண்டம் விதிக்கப்பட்டமை பற்றி அறிவிக்கப்பட்ட அறிவித்தல் தேதியிலிருந்து இருபத்தொரு வேலைநாட்களினுள் அத்தகைய முடிபுக்கெதிராக மேன்முறையீட்டு நீதிமன்றத்துக்கு மேன்முறையீடு செய்யலாம்.

(8) இப்பிரிவின் கீழான மேன்முறையீடுகள் தொடர்பில் அரசியலமைப்பின் 136 ஆம் உறுப்புரையின் கீழ் விதிகள் ஆக்கப்படும்வரை, மேன்முறையீட்டு நீதிமன்றத்துக்கான மீளாய்வு என்றவகையான விண்ணப்பமொன்று தொடர்பில் அந்த உறுப்புரையின் கீழ் ஆக்கப்பட்ட விதிகள், இப்பிரிவின் (7) ஆம் உட்பிரிவின் கீழ் செய்யப்பட்ட ஒவ்வொரு மேன்முறையீடு தொடர்பிலும் ஏற்படையனவாதல் வேண்டும்.

(9) ஏழாம் உட்பிரிவின் கீழ் மேன்முறையீட்டு நீதிமன்றத்துக்கு மேன்முறையீடொன்றைச் செய்கின்ற எவரேனும் கட்டுப்பாட்டாளர் அல்லது செய்முறைப்படுத்துநர், மேன்முறையீட்டு நீதிமன்றப் பதிவாளர் முன்னிலையில், (1) ஆம் அல்லது (2) ஆம் உட்பிரிவுகளின் கீழ் விதிக்கப்பட்ட தண்டத்துக்குச் சமமான அத்தகைய பணத் தொகையைப் பிணைப்பொறுப்பொன்றாகக் காசாக வைப்பிலிடுதல் வேண்டும்.

(10) ஏழாம் உட்பிரிவின் கீழ் மேன்முறையீடொன்று செய்யப்படுமிடத்து, எண்பிப்பதற்கான பொறுப்பு, விடயத்துக்கேற்ப, கட்டுப்பாட்டாளர் அல்லது செய்முறைப்படுத்துநர் இச்சட்டத்தின் ஏற்பாடுகளுக்கு இணங்கியொழுக்கச் செயலாற்றியுள்ளாரென்பதை எண்பிப்பதற்கு அவர்மீதாதல் வேண்டும்.

54 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

ஒரு
தண்டத்தை
விதிக்கும்போது
கவனத்துடன்
கொள்ளப்
படவேண்டிய
கருமங்கள்

39. முப்பத்தியெட்டாம் பிரிவின் (1) ஆம் உட்பிரிவில் ஏற்பாடு செய்யப்பட்டவாறான தொகையுட்பட ஒரு நிருவாகத் தண்டத்தை விதிப்பதற்குத் தீர்மானமொன்றைச் செய்வதில், அதிகாரசபை பின் வரும் கருமங்களுக்கு உரிய கவனஞ்செலுத்தியிருத்தல் வேண்டும்:-

(அ) சம்பந்தப்பட்ட செய்முறைப்படுத்தலின் தன்மை, நோக்கெல்லை அல்லது நோக்கம், பாதிக்கப்பட்ட தரவுடன் தொடர்புபட்டோரின் எண்ணிக்கை மற்றும் அவர்களினால் அடையப்பட்ட சேதத்தின் மட்டம் என்பவற்றைக் கணக்கிற்கெடுத்து முரண்பாட்டின் தன்மை, பாரதூரமான தன்மை மற்றும் காலநீட்சி;

(ஆ) தரவுடன் தொடர்புபட்டோரினால் அடையப்பட்ட சேதத்தைத் தணிப்பதற்குக் கட்டுப்பாட்டாளரினால் அல்லது செய்முறைப்படுத்துநரினால் எடுக்கப்பட்ட ஏதேனும் நடவடிக்கை;

(இ) 12 ஆம் பிரிவின் கீழ் கட்டுப்பாட்டாளரிடமிருந்து தேவைப்படுத்தப்பட்ட தரவுப் பாதுகாப்பு முகாமைநிசுழ்ச்சித்திட்டத்தின் பயனுறுதன்மை;

(ஈ) முரண்பாட்டைப் பரிகரிப்பதற்கும், அத்தகைய முரண்பாட்டின் நிகழ்தகு பாதகமான விளைவுகளைத் தணிப்பதற்குமென, அதிகாரசபையுடனான ஒத்துழைப்பின் மட்டம்;

(உ) ஏதேனும் முரண்பாட்டினால் பாதிக்கப்படும் தனிப்பட்ட தரவின் வகுதிகள்;

(ஊ) முரண்பாடொன்றை அதிகாரசபை அறியவந்த முறையும், குறிப்பாக, கட்டுப்பாட்டாளர் அல்லது செய்முறைப்படுத்துநர் முரண்பாட்டை அறிவித்தாரா மற்றும் அவ்வாறாயின், எந்த அளவுக்கு முரண்பாட்டை அதிகாரசபைக்கு அறிவித்தார் என்பதுவும்;

2022 ஆம் ஆண்டின் 9 ஆம் இலக்க, தனிப்பட்ட தரவுப் 55
பாதுகாப்புச் சட்டம்

- (எ) அத்தகைய கட்டுப்பாட்டாளரினால் அல்லது செய்முறைப் படுத்துநரினால் இச்சட்டத்தின்கீழ் முன்னைய இணங்கி யொழுக்காமைகள்;
- (ஏ) விடயத்துக்கேற்ப, கட்டுப்பாட்டாளரினால் அல்லது செய்முறைப்படுத்துநரினால் இச்சட்டத்தின் மீறுகையி லிருந்து அல்லது அதுதொடர்பாக, நேரடியாக அல்லது நேரடியாகவல்லாமல், ஈட்டப்பட்ட நிதிசார் நன்மைகள் அல்லது தவிர்க்கப்பட்ட இழப்புகள்போன்ற, விடயத்தின் சூழ்நிலைகளுக்கு ஏற்படையனவான வேறெவையேனும் தீங்குபெருக்கும் அல்லது தணிக்கும் காரணிகள்.

40. இச்சட்டத்தின் ஏற்பாடுகளுக்கான ஏதேனும் விலக்களிப்பு, மட்டுப்பாடு அல்லது மதிப்புக்குறைப்பு, அத்தகைய விலக் களிப்புக்கு, மட்டுப்பாட்டுக்கு அல்லது மதிப்புக்குறைப்புக்கு ஏதேனும் சட்டத்தில் ஏற்பாடுசெய்யப்பட்டு, அடிப்படை உரிமை களினதும் சுதந்திரங்களினதும் சாராம்சத்துக்கு மதிப்புக் கொடுப்பதுடன் பின் வருவனவற்றுக்காகச் சனநாயக சமூக மொன்றில் அவசியமான மற்றும் விகிதாசாரப்படியான வழிமுறை யொன்றை அமைத்துருவாக்குமிடத்துத் தவிர, அனுமதிக்கப்படுத லாகாது:-

விலக்களிப்புகள்,
மட்டுப்பாடுகள்
அல்லது மதிப்புக்
குறைப்புகள்

- (அ) இலங்கைக் குடியரசின் தேசியப் பந்தோபஸ்து, பாதுகாப்பு, பொதுமக்கள் காப்பு, பொதுச் சுகாதாரம், பொருளாதார மற்றும் நிதிசார் முறைமைகளின் நிலை யுறுதி என்பவற்றைப் பாதுகாத்தல்;
- (ஆ) நீதித்துறையின் பாரபட்சமின்மையும் சுதந்திரமும்;
- (இ) குற்றவியல் தவறுகளைத் தடுத்தல், புலனாய்வுசெய்தல் மற்றும் அவற்றுக்கெதிராகக் குற்றவழக்குகளைத் தொடுத்தல்;
- (ஈ) குற்றவியல் தண்டங்களை நிறைவேற்றுதல்; அத்துடன்
- (உ) ஆட்சளின் உரிமைகளையும் அடிப்படைச் சுதந்திரங்களையும், குறிப்பாகப் பேச்சுச் சுதந்திரத்தையும் தகவலுக்கான உரிமையையும் பாதுகாத்தல்.

56 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

பாகம் VIII

அதிகாரசபையின் நிதியம்

அதிகாரசபையின்
நிதியம்

41. (1) அதிகாரசபையானது (இதனகத்துப்பின்னர் “நிதியம்” எனக் குறிப்பீடு செய்யப்படும்) அதன் சொந்த நிதியத்தைக் கொண்டிருத்தலும் வேண்டும்.

(2) பின்வருவன நிதியத்தினுட் செலுத்தப்படுதல் வேண்டும்:-

(அ) அதிகாரசபையின் பயன்பாட்டுக்காகப் பாராளுமன்றத்தினால் வாக்களிக்கப்படக்கூடியவாறான அத்தகைய எல்லாப் பணத்தொகைகளும்; அத்துடன்

(ஆ) அதிகாரசபையானது இச்சட்டத்தின்கீழ் அதன் தத்துவங்களையும் கடமைகளையும், பணிகளையும் பிரயோகிப்பதிலும், புரிவதிலும், நிறைவேற்றுவதிலும் அதனால் பெறப்படக்கூடியவாறான அத்தகைய எல்லாப் பணத்தொகைகளும்; அத்துடன்

(இ) இச்சட்டத்தின் ஏற்பாடுகளின்கீழ் கட்டணங்களாகச் செலுத்தப்படக்கூடியவாறான அத்தகைய எல்லாப் பணத்தொகைகளும்; அத்துடன்

(ஈ) திரட்டு நிதியத்திலிருந்து, அரசாங்கத்திடமிருந்து அல்லது ஒரு வெளிநாட்டு அரசாங்கத்திடமிருந்து, அரச முகவராண்மைகளிடமிருந்து மற்றும் இலங்கையினுள்ளான அல்லது இலங்கைக்கு வெளியேயான பல்புடை அத்துடன் இருபுடை முகவராண்மைகளிடமிருந்து கொடைகள், மானியக்கொடைகள், நன்கொடைகள் என்ற வகையாக அதிகாரசபையினால் பெறப்படக்கூடியவாறான அத்தகைய எல்லாப் பணத்தொகைகளும்.

(3) அதிகாரசபையானது இச்சட்டத்தின்கீழ் அல்லது வேறேதேனும் எழுத்திலான சட்டத்தின்கீழ் அதன் தத்துவங்களையும் கடமைகளையும், பணிகளையும் பிரயோகிப்பதிலும், புரிவதிலும், நிறைவேற்றுவதிலும் அதனால் உறப்பட்ட செலவினத்தைக்

**2022 ஆம் ஆண்டின் 9 ஆம் இலக்க, தனிப்பட்ட தரவுப் 57
பாதுகாப்புச் சட்டம்**

கொடுத்துத்தீர்ப்பதற்குத் தேவைப்படுகின்றவாறான அத்தகைய எல்லாப் பணத்தொகைகளும் மற்றும் நிதியத்திலிருந்து செலுத்தப்படுவதற்குத் தேவைப்படுகின்றவாறான அத்தகைய எல்லாப் பணத்தொகைகளும் நிதியத்திலிருந்து செலுத்தப்படுதல் வேண்டும்.

(4) அதிகாரசபையின் நிதியத்துக்குச் சொந்தமான பணங்கள், சபையினால் தீர்மானிக்கப்படக்கூடியவாறான அத்தகைய முறையில் அதிகாரசபையினால் முதலீடு செய்யப்படுதல் வேண்டும்.

42. (1) அதிகாரசபையின் நிதியாண்டு பஞ்சாங்க ஆண்டாதல் வேண்டும்.

நிதியாண்டும்
கணக்குகளைக்
கணக்காய்வு
செய்தலும்

(2) பகிரங்கக் கூட்டுத்தாபனங்களின் கணக்குகளைக் கணக்காய்வு செய்தல் தொடர்பாக அரசியலமைப்பின் 154 ஆம் உறுப்புரையின் ஏற்பாடுகள் அதிகாரசபையின் கணக்குகளினது கணக்காய்வுக்கு ஏற்புடையனவாதல் வேண்டும்.

பாகம் IX

நானாவிதமானவை

43. நிதி என்னும் விடயம் குறித்தளிக்கப்பட்ட அமைச்சரின் ஒருப்பாட்டுடன் அளிக்கப்பட்ட அமைச்சரின் சம்மதத்துடன், அதிகாரசபையானது, இச்சட்டத்தின்கீழ் அதன் தத்துவங்களையும், கடமைகளையும், பணிகளையும் பிரயோகிப்பதில், புரிவதில் மற்றும் நிறைவேற்றுவதில் அதனால் உற்பட்ட ஏதேனும் செலவினத்தைக் கொடுத்துத்தீர்ப்பதற்கு அதிகாரசபைக்குத் தேவைப்படக்கூடிய வாறான அத்தகைய பணத்தொகைகளை மேலதிகப்பற்று என்றவகையாக அல்லது வேறுவகையாகத் தற்காலிகமாகக் கடனாகப்பெறலாம்:

கடன்
பெறுவதற்கான
தத்துவம்

ஆயின், இப்பிரிவின் கீழ் அதிகாரசபையினால் திரட்டப்பட்ட எவையேனும் கடன்கள் தொடர்பில் நிலுவையாகவுள்ள தொகைகளின் கூட்டுமொத்தம், நிதி என்னும் விடயம் குறித்தளிக்கப்பட்ட

58 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

அமைச்சரின் கலந்தாலோசனையுடன் அமைச்சரினால் தீர்மானிக்கப்படக்கூடியவாறான அத்தகைய பணத்தொகையை விஞ்சுதலாகாது.

அதிகாரசபையின் தத்துவங்களையும், கடமைகளையும், பணிகளையும் கையளித்தல்

44. (1) சபையானது, எழுத்திற் குறித்துரைக்கப்படக்கூடிய வாறான அத்தகைய நிபந்தனைகளுக்கமைய, இச்சட்டத்தின்கீழான அதன் தத்துவங்கள், கடமைகள் மற்றும் பணிகளுள் எவற்றையும் பணிப்பாளர் தலைமையதிபதிக்கு அல்லது அதிகாரசபையின் எவரேனும் அலுவலருக்குக் கையளிக்கலாம் என பதுடன் பணிப்பாளர் தலைமையதிபதி அல்லது அத்தகைய அலுவலர், சபையினால் வழங்கப்பட்ட எவையேனும் விசேடமான அல்லது பொதுவான பணிப்புகளுக்கமைய அத்தகைய தத்துவத்தை, கடமையை அல்லது பணியைப் பிரயோகித்தலும், புரிதலும், நிறைவேற்றத்தலும் வேண்டும்.

(2) ஓராம் உட்பிரிவின் கீழ் செய்யப்பட்ட ஏதேனும் கையளிப்பு எவ்வாறிருப்பினும், சபையானது, அவ்வாறு கையளிக்கப்பட்ட அத்தகைய ஏதேனும் தத்துவத்தை, கடமையை அல்லது பணியைப் பிரயோகிக்கலாம், புரியலாம் மற்றும் நிறைவேற்றலாம்.

பணிப்பாளர் தலைமையதிபதியினால் தத்துவங்கள், கடமைகள் மற்றும் பணிகள் கையளிக்கப்படுதல்

45. (1) பணிப்பாளர் தலைமையதிபதி, இச்சட்டத்தின்கீழான அவரது தத்துவங்கள், கடமைகள் அல்லது பணிகளுள் எவற்றையும் அதிகாரசபையின் எவரேனும் அலுவலருக்குக் கையளிக்கலாம்.

(2) ஓராம் உட்பிரிவின் கீழ் எவ்வலுவலருக்கு ஏதேனும் தத்துவம், கடமை அல்லது பணி கையளிக்கப்படுகின்றதோ அவ்வலுவலரொருவர், பணிப்பாளர் தலைமையதிபதியினால் விடுவிக்கப்படக்கூடியவாறான அத்தகைய பணிப்புகளுக்கமைய அத்தகைய தத்துவத்தை, கடமையை மற்றும் பணியைப் பிரயோகித்தலும், புரிதலும், நிறைவேற்றத்தலும் வேண்டும்.

(3) பணிப்பாளர் தலைமையதிபதி, (1) ஆம் உட்பிரிவின் கீழ் செய்யப்பட்ட ஏதேனும் கையளிப்பு எவ்வாறிருப்பினும், அவ்வாறு கையளிக்கப்பட்ட ஏதேனும் தத்துவத்தை, கடமையை அல்லது பணியைப் பிரயோகிப்பதற்கும், புரிவதற்கும், நிறைவேற்றுவதற்கும் உரிமை கொண்டிருத்தல் வேண்டும்.

2022 ஆம் ஆண்டின் 9 ஆம் இலக்க, தனிப்பட்ட தரவுப் 59
பாதுகாப்புச் சட்டம்

46. (1) அதிகாரஸபையினால் அல்லது அதற்கெதிராக ஏதேனும் நீதிமன்றத்திற்கொணரப்பட்ட ஏதேனும் துடர்ச்சியில் அல்லது குற்ற வழக்கில் அதிகாரஸபையினால் உறப்பட்ட எல்லாச் செலவுகளும் அதிகாரஸபையின் நிதியத்திலிருந்து செலுத்தப்படுதல் வேண்டுமென்பதுடன் அத்தகைய ஏதேனும் துடர்ச்சியில் அல்லது குற்ற வழக்கில் அதிகாரஸபைக்குச் செலுத்தப்பட்ட அல்லது அதனால் அறவிடப்பட்ட செலவுதொகைகள் மட்டுமே அதிகாரஸபையின் நிதியத்துக்கு வரவுவைக்கப்படுதலும் வேண்டும்.

செலவுகள்,
அதிகாரஸபையின்
நிதியத்திலிருந்து
செலுத்தப்படுதல்
வேண்டும்

(2) சபையின் ஓர் உறுப்பினரினால், அதிகாரஸபையின் பணிப் பாளர் தலைமையதிபதியினால் அல்லது அதன் எவரேனும் அலுவலரினால் அல்லது வேறு ஊழியரினால் அல்லது அவருக்கு எதிராகக் கொணரப்பட்ட ஏதேனும் துடர்ச்சியில் அல்லது குற்றவழக்கில், இச்சட்டத்தின் கீழ் அத்தகைய ஆளினால் செய்யப்பட்ட அல்லது செய்யப்பட்டதாகக் கொள்ளப்பட்ட ஏதேனும் செயல் தொடர்பில் உறப்பட்ட ஏதேனும் செலவு, அச்செயலானது நல்லெண்ணத்துடன் செய்யப்பட்டதென நீதிமன்றம் தீர்த்தால், அத்தகைய செலவுகள் அத்தகைய துடர்ச்சியில் அல்லது குற்ற வழக்கில் அறவிடப்பட்டாலொழிய, அதிகாரஸபையின் நிதியத்திலிருந்து செலுத்தப்படுதல் வேண்டும்.

47. அமைச்சர் காலத்துக்குக் காலம், அதிகாரஸபையின் செயல் நிறைவேற்றத்தைப் பரிசீலனை செய்தல் வேண்டுமென்பதுடன் அமைச்சரினால் தேவைப்படுத்தப்படக்கூடியவாறான அதன் அலுவல்களும் செயற்பாடுகளும் தொடர்பான அத்தகைய அறிக்கைகளைச் சமர்ப்பிக்கும்படி அதிகாரஸபையைத் தேவைப்படுத்துதலும் வேண்டும்.

அதிகாரஸபையின்
செயல்
நிறைவேற்றத்தைப்
பரிசீலனை
செய்தல்

48. (1) அதிகாரஸபையானது, ஒவ்வொரு நிதியாண்டினதும் முடிவிலிருந்து ஆறுமாதங்களினுள், அதிகாரஸபையின் செயல் நிறைவேற்றத்தை மதிப்பீடு செய்வதற்காக அமைச்சர் காலத்துக்குக் காலம் தேவைப்படுத்தக்கூடியவாறான அத்தகைய ஆதாரப்படுத்துகின்ற ஆவணங்களுடன் அந்நிதியாண்டின்போது அதிகாரஸபையினால் நிறைவேற்றப்பட்ட செயற்பாடுகள் பற்றிய வருடாந்த அறிக்கையொன்றை அமைச்சருக்குச் சமர்ப்பித்தல் வேண்டும்.

வருடாந்த
அறிக்கை

(2) அமைச்சர், (1) ஆம் உட்பிரிவின் கீழ் சமர்ப்பிக்கப்பட்ட அறிக்கையினதும் ஆவணங்களினதும் பிரதிகளை, அத்தகைய அறிக்கையும் ஆவணங்களும் பெறப்பட்ட தேதியிலிருந்து ஆறு மாதங்களினுள் பாராளுமன்றத்தின் முன்னர் இடுதல் வேண்டும்.

60 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

துடர்ச்சி
அல்லது
குற்றவழக்குக்
கெதிராக
அதிகாரசபை
யின் அலுவலர்
களைப்
பாதுகாத்தல்

49. இச்சட்டத்தின்கீழ் அதிகாரசபைமீது சுமத்தப்பட்ட அல்லது அதற்கு அளிக்கப்பட்ட ஏதேனும் பணியை அல்லது தத்துவத்தைப் புரிவதில் அல்லது பிரயோகிப்பதில் நல்லெண்ணத் துடன் செய்யப்பட்ட எதற்காகவும் குடியியல் அல்லது குற்றவியல் பொறுப் பொன்றாக விருப்பினுஞ்சரி, அதிகாரசபையின் எவரேனும் அலுவலருக்கு அல்லது அத்தகைய அலுவலரினால் அதிகார மளிக்கப்பட்ட எவரேனும் அலுவலருக்கு இணைதலாகாது.

தண்டனைச்
சட்டக்கோவையின்
நோக்கங்களுக்
காக அதிகாரசபை
யின் எல்லா
அலுவலர்களும்
ஊழியர்களும்
பகிரங்க
சேவையாளர்
களாகக்
கருதப்படுதல்

50. அதிகாரசபையின் எல்லா அலுவலர்களும் ஊழியர்களும் (19 ஆம் அத்தியாயமான) தண்டனைச் சட்டக்கோவையின் கருத்துக்குட்பட்டவும் அதன் நோக்கங்களுக்காகவும் பகிரங்க சேவையாளர்களாகக் கருதப்படுதல் வேண்டும்.

இலஞ்சச்
சட்டத்தின்
நோக்கங்களுக்
காக
அதிகாரசபை
யானது
அட்டவணைப்
படுத்தப்பட்ட
நிறுவன
மொன்றாகக்
கருதப்படுதல்

51. அதிகாரசபையானது, (26 ஆம் அத்தியாயமான) இலஞ்சச் சட்டத்தின் கருத்துக்குட்பட்ட அட்டவணைப்படுத்தப்பட்ட நிறுவன மொன்றாகக் கருதப்படுதல் வேண்டுமென்பதுடன் அச்சட்டத்தின் ஏற்பாடுகள் அதற்கிணங்கப் பொருளமைத்துக் கொள்ளப்படுதலும் வேண்டும்.

விதிகள்

52. (1) அதிகாரசபை பின்வருவன தொடர்பிலான விதிகளை ஆக்குதல் வேண்டும்:-

(அ) பல்வேறு அலுவலர்களின் மற்றும் ஊழியர்களின் ஆட்சேர்ப்புத் திட்டங்களும், நியமனநியதிகளும், அவர்களைத் தொழிலுக்கமர்த்துதலும் பதவிநீக்குதலும் மற்றும் பணிப்பாளர் தலைமையதிபதியின் தத்துவங்களும் பணிகளுமுட்பட்ட அவர்களின் தத்துவங்களும் பணிகளும் அவர்களுக்கு ஊதியமளித்தலும்;

2022 ஆம் ஆண்டின் 9 ஆம் இலக்க, தனிப்பட்ட தரவுப் 6 I
பாதுகாப்புச் சட்டம்

- (ஆ) அதிகாரசபையின் கூட்டங்களை அழைப்பதிலும் நடாத்துவதிலும் பின்பற்றப்படவேண்டிய நடவடிக்கைமுறை;
- (இ) அதிகாரசபையின் அலுவல்களை முகாமைசெய்தல்;
- (ஈ) பாகம் II இன் கீழ் தரவுடன் தொடர்புபட்டோரின் உரிமைகளைப் பிரயோகிக்கும் மாதிரியும் முறையும்;
- (உ) 17 ஆம் பிரிவின் கீழ் தரவுடன் தொடர்புபட்டோரின் கோரிக்கையை மறுப்பதற்கான கட்டளைக்கற்கள்;
- (ஊ) எந்தக் கருமங்கள் தொடர்பில் இச்சட்டத்தின் கீழான விதிகள் ஆக்கப்படவேண்டுமெனத் தேவைப்படுத்தப்படுகின்றதோ அல்லது அதிகாரமளிக்கப்படுகின்றதோ அந்த எல்லாக் கருமங்களும்.

(2) இச்சட்டத்தின் பாகம் V இன் ஏற்பாடுகளின் நடைமுறைக்கு வரும் தேதியிலிருந்து இருபத்திநான்கு மாதங்களினுள் அதிகாரசபையானது (1) ஆம் உட்பிரிவின் கீழான விதிகளை ஆக்குதல் வேண்டும்.

(3) அதிகாரசபையானது, (1) ஆம் உட்பிரிவின் பந்திகள் (ஈ), (உ) அல்லது (ஊ) என்பவற்றின் கீழான விதிகளை ஆக்குமுன்னர் இரண்டு வாரங்களுக்குக் குறையாத காலப்பகுதியொன்றுக்குப் பகிரங்கக் கலந்தாலோசனையை நடாத்துதல் வேண்டும்.

(4) மூன்றாம் உட்பிரிவின் குறிப்பீடுசெய்யப்பட்ட பகிரங்கக் கலந்தாலோசனைக் காலப்பகுதி, அதிகாரசபையினால் குறித்துரைக்கப்படக்கூடியவாறான மேலதிகக் காலப்பகுதியொன்றுக்கு நீடிக்கப்படலாம்.

(5) இப்பிரிவின் கீழ் ஆக்கப்பட்ட விதியொன்று அமைச்சரினால் அங்கீகரிக்கப்படும்வரையும் அங்கீகரிக்கப்பட்ட விதிகளும் அத்தகைய அங்கீகாரம்பற்றிய அறிவிப்பும் வர்த்தமானியில் வெளியிடப்படும்வரையும் பயனுறுதலாகாது.

62 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(6) ஓராம் உட்பிரிவின் பந்திகள் (ஈ), (உ) அல்லது (ஊ) என்பவற்றின்கீழ் ஆக்கப்பட்டவிதி ஒவ்வொன்றும் வர்த்தமானியில் வெளியிடப்பட்டபின்னர் மூன்று மாதங்களினுள் அங்கீகாரத் துக்காகப் பாராளுமன்றத்தின் முன்னர் கொணரப்படுதல் வேண்டுமென்பதுடன் அவ்வாறு அங்கீகரிக்கப்படாத ஏதேனும் விதி, அத்தகைய அங்கீகாரம் மறுக்கப்பட்ட தேதியிலிருந்து, ஆனால் அதன்கீழ் முன்னர் செய்யப்பட்ட எதற்கும் பங்கமின்றி, ஒழிக்கப் பட்டுவிட்டதாகக் கருதப்படுதலும் வேண்டும்.

(7) அதிகாரசபையினால் ஆக்கப்பட்ட ஏதேனும் விதி எத்தேதியன்று ஒழிக்கப்பட்டுவிட்டதாகக் கருதப்படுகின்றதோ அத்தேதிபற்றிய அறிவிப்பு வர்த்தமானியில் வெளியிடப்படுதல் வேண்டும்.

ஒழுங்குவிதிகள்

53. (1) விதித்துரைக்கப்படவேண்டுமென இச்சட்டத்தினால் தேவைப்படுத்தப்பட்ட ஏதேனும் கருமம் தொடர்பில் அல்லது எக்கருமம் தொடர்பில் ஒழுங்குவிதிகள் ஆக்கப்படவேண்டுமென இச்சட்டத்தினால் அதிகாரமளிக்கப்படுகின்றதோ அக்கருமம் தொடர்பில் அமைச்சர் அதிகாரசபையின் ஒருப்பாட்டுடன் ஒழுங்குவிதிகளை ஆக்கலாம்.

(2) குறிப்பாகவும் (1) ஆம் உட்பிரிவினால் அளிக்கப்பட்ட தத்துவங்களின் பொதுமைக்குப் பங்கமின்றியும், அமைச்சர் அதிகாரசபையின் ஒருப்பாட்டுடன் பின்வரும் எல்லாக் கருமங்கள் தொடர்பிலும் ஒழுங்குவிதிகளை ஆக்கலாம்:-

(அ) அட்டவணைகள் I, II, III மற்றும் IV இன் நிபந்தனைகளைத் திருத்துதல், அவற்றுக்கு எதனையும் சேர்த்தல் அல்லது அவற்றை வேறுபடுத்துதல்;

(ஆ) இயைபான சட்டவாக்கங்கள், தரவுடன் தொடர்புபட்ட வரின் உரிமைகளையும் சுதந்திரங்களையும் வலுவுறுத் தக்கூடியதன்மை, சர்வதேச ஈடுபாடுகள் மற்றும் எந்தத் தரவுடன் தொடர்புபட்டோரின் தனிப்பட்ட தரவு கைமாற்றப்படுகின்றதோ அந்தத் தரவுடன் தொடர்புபட்டோருக்கான பயனுள்ள நிருவாக மற்றும் நீதிமுறை நிவர்த்தி என்பவற்றைக் கவனத்துட்கொண்டு, 26 ஆம் பிரிவின் (2) ஆம் உட்பிரிவிற் குறிப்பீடுசெய்யப்பட்ட போதிய பாதுகாப்பு மட்டத்தை உறுதிப்படுத்துகின்ற மூன்றாம் நாடுகளை அடையாளங்காணுதல்;

2022 ஆம் ஆண்டின் 9 ஆம் இலக்க, தனிப்பட்ட தரவுப் 63
பாதுகாப்புச் சட்டம்

- (இ) இச்சட்டத்தின்கீழ் வழங்கப்பட்ட ஏதேனும் சேவைக்காக அறவிடப்பட்ட கட்டணங்களையும் விதிப்பனவுகளையும் குறித்துரைத்தல்;
- (ஈ) இச்சட்டத்தின்கீழ் வழங்கப்படவேண்டிய உரிமங்களின் வகுதிகளைக் குறித்துரைத்தல்;
- (உ) உரிமங்களின் நியதிகள் மற்றும் நிபந்தனைகள், படிவம் மற்றும் கால எல்லையும், விண்ணப்பத்துக்கான நடவடிக்கைமுறை, அத்தகைய உரிமங்களைப் புதுப்பித்தல், இடைநிறுத்தல், இல்லாதாக்குதல் மற்றும் அத்தகைய உரிமங்களை மறுத்தல், இடைநிறுத்தல் அல்லது இல்லாதாக்குதலுக்கெதிரான மேன்முறையீடு;
- (ஊ) உரிமங்களை வழங்குவதற்காகக் கட்டணங்களை விதித்தல்;
- (எ) தனிப்பட்ட தரவுப் பாதுகாப்பு தொடர்பில் தரவுடன் தொடர்புபட்டோரின் உரிமைகளுக்கும் சுதந்திரங்களுக்கும் தோதான காப்பை வழங்குவதற்கான நிபந்தனைகளைக் குறித்துரைத்தல்;
- (ஏ) இச்சட்டத்தின் ஏற்பாடுகளின்கீழ் எப்படிவத்திலும் முறையிலும் அதிகாரசபைக்கு மேன் முறையீடுகள் செய்யப்படலாமோ அப்படிவத்தையும் முறையையும் குறித்துரைத்தல்.

(3) ஓராம் உட்பிரிவின்கீழ் ஆக்கப்பட்ட ஒவ்வொரு ஒழுங்குவிதியும் வர்த்தமானியில் வெளியிடப்படுதல் வேண்டுமென்பதுடன் அத்தகைய வெளியீட்டுத் தேதியன்று அல்லது அத்தகைய ஒழுங்குவிதியில் குறித்துரைக்கப்படக்கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.

(4) ஓராம் உட்பிரிவின்கீழ் ஆக்கப்பட்ட ஒவ்வொரு ஒழுங்குவிதியும் வர்த்தமானியில் வெளியிடப்பட்ட பின்னர் மூன்று மாதங்களினுள் அங்கீகாரத்துக்காகப் பாராளுமன்றத்தின் முன்னர் கொணரப்படுதல் வேண்டுமென்பதுடன் அவ்வாறு அங்கீகரிக்கப்படாத ஏதேனும் ஒழுங்குவிதி, அத்தகைய அங்கீகாரம் மறுக்கப்பட்ட தேதியிலிருந்து, ஆனால் அதன்கீழ் முன்னர் செய்யப்பட்ட எதற்கும் பங்கமின்றி, ஒழிக்கப்பட்டுவிட்டதாகக் கருதப்படுதலும் வேண்டும்.

64 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(5) அமைச்சரினால் ஆக்கப்பட்ட ஏதேனும் ஒழுங்குவிதி எத்தேதியன்று ஒழிக்கப்பட்டுவிட்டதாகக் கருதப்படுகின்றதோ அத்தேதிபற்றிய அறிவிப்பு வர்த்தமானியில் வெளியிடப்படுதல் வேண்டும்.

அலுவலக
முறையான
இரசியம்

54. இச்சட்டத்தின் அதிகாரத்தின்கீழ் நியமிக்கப்பட்ட ஒவ்வொரு
ளும், அவரது கடமைகளை ஏற்குமுன்னர், இச்சட்டத்தின்கீழ்
அவரது தத்துவங்களை, கடமைகளை மற்றும் பணிகளைப்
பிரயோகிப்பதிலும், புரிவதிலும், நிறைவேற்றுவதிலும் அவரது
அறிவுக்கெட்டக்கூடிய எவையேனும் தகவல்கள் தொடர்பில்
கண்டிப்பாக இரசியத்தைத் தாம் கடைப்பிடிப்பாரென வாக்குறுதி
யளித்து வெளிப்படுத்துகையொன்றில் கையொப்பமிடுதல் வேண்டு
மென்பதுடன் பின்வரும் சூழ்நிலைகளில் தவிர அத்தகைய
ஏதேனும் தகவலை வெளிவிடமாட்டாரென அத்தகைய வெளிப்
படுத்துகையின்மூலம் அவர் வாக்குறுதியளித்தலும் வேண்டும்:-

(அ) ஒரு சட்டநீதிமன்றத்தினால் அவ்வாறு செய்யும்படி
தேவைப்படுத்தப்படும்போதும்; அல்லது

(ஆ) இச்சட்டத்தின் அல்லது வேறேதேனும் எழுத்திலான
சட்டத்தின் ஏற்பாடுகளுள் எவற்றுக்கும் இணங்கியொழுது
வதற்கெனவும்.

சிரமங்களை
அகற்றுதல்

55. (1) இச்சட்டத்தின் ஏற்பாடுகளுக்கு அல்லது இச்சட்டத்தின்கீழ்
ஆக்கப்பட்ட விதிகள், ஒழுங்குவிதிகள் அல்லது கட்டளைகளுக்குப்
பயன்கொடுப்பதில் ஏதேனும் சிரமம் எழுந்தால், அமைச்சர்,
வர்த்தமானியில் வெளியிடப்படும் கட்டளைமூலம், அச்சிரமத்தை
அகற்றுவதற்கு அவசியமென அல்லது உசிதமென அமைச்சருக்குத்
தோன்றுகின்றவாறு, இச்சட்டத்தின் அல்லது வேறேதேனும்
எழுத்திலான சட்டத்தின் ஏற்பாடுகளுடன் ஒவ்வாதனவாகவிராத
அத்தகைய ஏற்பாட்டைச் செய்யலாம்:

ஆயின், அத்தகைய கட்டளையெதுவும், இச்சட்டம் நடைமுறைக்கு
வருகின்ற தேதியிலிருந்து ஐந்தாண்டுக்காலப்பகுதியொன்று
முடிவுற்றபின்னர் ஆக்கப்படுதல் ஆகாது.

(2) இப்பிரிவின்கீழ் ஆக்கப்பட்ட கட்டளை ஒவ்வொன்றும், அது
ஆக்கப்பட்டபின்னர் மூன்றுமாதங்களினுள் பாராளுமன்றத்தின்
முன்னர் இடப்படுதல் வேண்டும்.

2022 ஆம் ஆண்டின் 9 ஆம் இலக்க, தனிப்பட்ட தரவுப் 65
பாதுகாப்புச் சட்டம்

பாகம் X

பொருள்கோடல்

56. இச்சட்டத்தில் சந்தர்ப்பம் வேறுவகையாகத் தேவைப் பொருள்கோடல்
படுத்தினாலொழிய –

"அநாமதேயப்படுத்தல்" என்பது, தனிப்பட்ட தரவு தொடர் பாக,
தனிப்பட்ட தரவு அடையாளம் காணப்பட்ட அல்லது
அடையாளம் காணத்தக்க இயற்கையானது
தொடர்புபடாதிருப்பதைச் செய்வதற்கு அத்தகைய
ஏதேனும் தனிப்பட்ட தரவிலிருந்து எவையேனும்
தனிப்பட்ட அடையாளக் காட்டிகளை நிரந்தரமாக
அகற்றுதல் என்று பொருளாகும்;

"தன்னியக்கமாக்கப்பட்ட செய்முறைப்படுத்தல்" என்பது,
கையினாலான ஏதேனும் செய்முறைப்படுத்தலை
உட்படுத்தாத செய்முறைப்படுத்தல் என்று பொருளாகும்;

"உயிரியற் செய்திகளின் ஆயளவைமுறைத்தரவு" என்பது,
முசஞ்சார் உருவங்கள், விரல் வரிவறிவு ஆய்வுத்தரவு
அல்லது விழித்திரைப்படலத்துடன் தொடர்புபட்ட தரவு
போன்ற இயற்கை ஆளொருவரின் தனித்துவமான
அடையாளங்காணலை அனுமதிக்கும் அல்லது
உறுதிப்படுத்தும் அந்த இயற்கை ஆளின் உடல்சார்,
உடல்நூல்சார் அல்லது நடத்தைசார் பண்பியல்புகள்
தொடர்பாகக் குறித்த தொழினுட்பச் செய்முறைப்
படுத்தலிலிருந்து விளைகின்ற தனிப்பட்ட தரவு என்று
பொருளாகும்;

"சான்றுப்படுத்துகின்ற குழுக்கள்" என்பது, தனிப்பட்ட தரவின்
செய்முறைப்படுத்தல் அல்லது தரவுப்பாதுகாப்பு
அலுவலர்களின் தகைமைகள் தொடர்பான சான்றுப்
படுத்துகைச் சேவைகளை வழங்கும் உள்நாட்டு அல்லது
வெளிநாட்டுக் குழுக்கள் என்று பொருளாகும்;

66 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

"சிறுவர்" என்பது, 16 வயதுக்குக் குறைந்த இயற்கை ஆளொருவர் என்று பொருளாகும்;

"சம்மதம்" என்பது, தரவுடன் தொடர்புபட்டவரின் தனிப்பட்ட தரவைச் செய்முறைப்படுத்துவதற்கு அவரின் உடன் பாட்டைக் குறிப்பிட்டு எழுத்திலானவொரு வெளிப்படுத்துகை அல்லது ஓர் உறுதிப்படுத்துகின்ற நடவடிக்கை என்றவகையாகச் சுதந்திரமாகக் கொடுக்கப்பட்ட, குறிப்பிட்ட, தகவலறிந்த மற்றும் ஐயப்பாடற்ற சுட்டிக்காட்டுகை என்று பொருளாகும்;

"கட்டுப்பாட்டாளர்" என்பது, தனிப்பட்ட தரவின் செய்முறைப்படுத்தலுக்கான நோக்கங்களையும் வழிவகைகளையும் தனியாக அல்லது ஏனையோருடன் கூட்டாகத் தீர்மானிக்கின்ற எவரேனும் இயற்கை அல்லது சட்ட ஆள், பகிரங்க அதிகாரசபை, பகிரங்கக் கட்டுத்தாபனம், அரசசார்பற்ற ஒழுங்கமைப்பு, முகவராண்மை அல்லது வேறேதேனும் குழு அல்லது உருவகம் என்று பொருளாகும்;

"எல்லைக்கப்பாலான தரவோட்டம்" என்பது, ஒரு முன்றாம் நாட்டில் தனிப்பட்ட தரவைச் செய்முறைப்படுத்தும் நோக்கத்துக்காக இலங்கையின் ஆள்புலத்திலிருந்து வெளியே செல்லும் தனிப்பட்ட தரவின் நகர்வு என்று பொருளாகும்;

"விரல் வரிவறிவு ஆய்வுத்தரவு" என்பது, விரலடையாளங்கள் தொடர்பான தரவு என்று பொருளாகும்;

"உடனலம் சம்பந்தமான தரவு" என்பது, ஓர் இயற்கையாளரின் உடல்ரீதியிலான அல்லது உளரீதியிலான சுகாதாரம் தொடர்பான தனிப்பட்ட தரவு என்று பொருளாகும் என்பதுடன் இது அவரது உடனல நிலையை அல்லது நிலைமையைச் சுட்டிக்காட்டுகின்ற எவையேனும் தகவல்களையும் உள்ளடக்கும்;

2022 ஆம் ஆண்டின் 9 ஆம் இலக்க, தனிப்பட்ட தரவுப் 67
பாதுகாப்புச் சட்டம்

"தரவுப்பாதுகாப்பு அதிகாரசபை" என்பது, இச்சட்டத்தின் 28 ஆம் பிரிவின் கீழ் தாபிக்கப்படும் அதிகாரசபை என்று பொருளாகும்;

"தரவுப்பாதுகாப்பு அலுவலர்" என்பது, இச்சட்டத்தின் 20 ஆம் பிரிவின் கீழ் பெயர்குறிக்கப்பட்ட அல்லது நியமிக்கப்பட்ட ஆள் என்று பொருளாகும்;

"தரவுடன் தொடர்புபட்டவர்" என்பது, தனிப்பட்ட தரவு எந்தவோர் உயிரோடுள்ள அல்லது இறந்துள்ள அடையாளங்காணப்பட்ட அல்லது அடையாளங் காணத் தக்க இயற்கை ஆள் தொடர்பானதோ அந்த ஓர் இயற்கையாள் என்று பொருளாகும்;

"அடையாளங்காணத்தக்க இயற்கையாள்" என்பது, ஏதேனும் தனிப்பட்ட தரவைக் குறிப்பீடுசெய்வதன் மூலம் நேரடியாக அல்லது நேரடியாகவல்லாமல் அடையாளங் காணப்படமுடியுமான ஓர் இயற்கையாளாகவுள்ளார்;

"மறைமுகப்படுத்தல்" என்பது, அதிகாரமளிக்கப்படாத பாவனையாளர்களுக்குத் தரவை விளங்கமுடியாத தாக்குவதற்குக் கணக்கியல் சார்ந்த பதின் முறை இலக்கமானத்தைப் பயன்படுத்தி அத்தகைய தரவை மறைகுறிப்பாக எழுதுகின்ற அல்லது மாற்றுகின்ற செயல் என்று பொருளாகும்;

"நிதிசார் தரவு" என்பது, தரவுடன் தொடர்புபட்ட ஒருவரினால் திறக்கப்பட்ட கணக்கொன்றையும், அல்லது தரவுடன் தொடர்புபட்ட ஒருவருக்கு நிதிநிறுவனமொன்றினால் வழங்கப்பட்ட அட்டையையும் அல்லது கொடுப்பனவுச் சாதனத்தையும் அல்லது நிதிநிலைமையும் கடன் வரலாறும் ஊதியமும் உட்பட ஒரு நிதிநிறுவனத்துக்கும் தரவுடன் தொடர்புபட்ட ஒருவருக்கும் இடையேயான தொடர்புமுறை தொடர்பான ஏதேனும் தனிப்பட்ட தரவையும் அடையாளங்காணமுடியுமான ஏதேனும் அகர எண் அடையாளங்காட்டி அல்லது வேறு தனிப்பட்ட தரவு என்று பொருளாகும்;

68 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

"மரபுவழித் தரவு" என்பது, இயற்கையாளர் ஒருவரின் உயிரியல்சார் மாதிரியின் அல்லது உடல்திரவத்தின் பகுப்பாய்வொன்றிலிருந்து விளைகின்றதும் அந்த இயற்கையாளரின் உடலியங்கியல் அல்லது உடனலம் பற்றித் தனித்துவமான தகவல்களைக் கொடுக்கின்றதும் அந்த இயற்கையாளரின் மரபுவழிப்பண்பியல்புகள் தொடர் பானதுமான தனிப்பட்ட தரவு என்று பொருளாகும்;

"உள்ளூர்திகாரசபை" என்பது, ஒரு மாநகரசபை, நகரசபை அல்லது பிரதேசசபை என்று பொருளாகுமென்பதுடன் அத்தகைய ஏதேனும் சபையினால் பிரயோகிக்கப்பட்ட, புரியப்பட்ட அல்லது நிறைவேற்றப்பட்ட தத்துவங்கள், கடமைகள் மற்றும் பணிகளுக்கு நேரொத்ததாக உள்ள அல்லது அவற்றை ஒத்த தத்துவங்களையும், கடமைகளையும், பணிகளையும் பிரயோகிப்பதற்கும், புரிவதற்கும், நிறைவேற்றுவதற்கும் ஏதேனும் சட்டத்தினால் அல்லது சட்டத்தின்கீழ் உருவாக்கப்பட்ட அல்லது தாபிக்கப்பட்ட ஏதேனும் அதிகாரசபையையும் உள்ளடக்கும்;

"அமைச்சர்" என்பது, அரசியலமைப்பின் 44 ஆம் அல்லது 45 ஆம் உறுப்புரையின்கீழ் தரவுப் பாதுகாப்பு என்னும் விடயம் குறித்தளிக்கப்பட்ட அமைச்சர் என்று பொருளாகும்;

"தனிப்பட்ட தரவு" என்பது, பின்வருவனவற்றைக் குறிப்பிடு செய்வதன் மூலம் நேரடியாக அல்லது நேரடியாக வல்லாமல் தரவுடன் தொடர்புபட்ட ஒருவரை அடையாளங் காணமுடியுமான எவையேனும் தகவல்கள் என்று பொருளாகும்:-

(அ) ஒரு பெயர், அடையாளங்காண் இலக்கம், நிதிசார் தரவு, அமைவிடத்தரவு அல்லது ஓர் இயங்கலை அடையாளங்காட்டி போன்றவோர் அடையாளங்காட்டி; அல்லது

2022 ஆம் ஆண்டின் 9 ஆம் இலக்க, தனிப்பட்ட தரவுப் 69
பாதுகாப்புச் சட்டம்

(ஆ) அந்தத் தனியாளின் அல்லது இயற்கையாளின் உடல்சார், உடல்நூல்சார், மரபுவழி, உளஞ்சார், பொருளாதார, கலாசார அல்லது சமூக ஆளடையாளத்துக்குக் குறிப்பான ஒன்று அல்லது அதற்குமேற்பட்ட காரணிகள்;

"தனிப்பட்ட தரவு மீறுகை" என்பது, கடத்தப்பட்ட, களஞ்சியப்படுத்தப்பட்ட அல்லது வேறுவகையில் செய்முறைப்படுத்தப்பட்ட தனிப்பட்ட தரவின் தற்செயலான அல்லது சட்டமுறையற்ற அழிவு, இழப்பு, மாற்றம், அதிகாரமளிக்கப்படாத வெளிக்காட்டுகை அல்லது அதற்கான அணுகும் என்பவற்றை விளைவிக்கின்ற ஏதேனும் செயல் அல்லது செய்யாமை என்று பொருளாகும்;

"இனஞ்சார்ந்த அல்லது இனத்துக்குரிய தோற்றுவாயை வெளிக்காட்டுகின்ற தனிப்பட்ட தரவு" என்பது, ஓர் இயற்கையாளின் இனத்தை அல்லது இனப்பிரிவைச் சுட்டிக் காட்டக்கூடிய அல்லது அது தொடர்பான நிழற்படங்கள் உட்பட்ட ஏதேனும் தனிப்பட்ட தரவு என்று பொருளாகும்;

"விதித்துரைக்கப்பட்ட" என்பது, இச்சட்டத்தின்கீழ் ஆக்கப்பட்ட ஒழுங்குவிதிகளினால் விதித்துரைக்கப்பட்ட என்று பொருளாகும்;

"செய்முறைப்படுத்தல்" என்பது, தனிப்பட்ட தரவைச் சேகரித்தல், களஞ்சியப்படுத்துதல், பேணிக்காத்தல், மாற்றுதல், மீட்டுப்பெறுதல், வெளிக்காட்டுதல், கடத்துதல், கிடைக்கக் கூடியதாக்குதல், அழித்துவிடுதல், அழித்தல், அதன் மீதான கலந்தாலோசனை, வரிசைப்படுத்துகை, இணைப்பு அல்லது தர்க்கரீதியிலான அல்லது கணக்குச்சார் தொழிற்பாடுகள் என்பனவுட்பட ஆனால் அவற்றிற்கு வரையறுக்கப்படாமல் தனிப்பட்ட தரவின்மீது மேற்கொள்ளப்பட்ட ஏதேனும் தொழிற்பாடு என்று பொருளாகும்;

70 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

"செய்முறைப்படுத்துநர்" என்பது, கட்டுப்பாட்டாளரின் சார்பில் தனிப்பட்ட தரவைச் செய்முறைப்படுத்துகின்றதும், ஏதேனும் எழுத்திலான சட்டத்தினால் அல்லது சட்டத்தின்கீழ் தாபிக்கப்பட்டதுமான ஓர் இயற்கை அல்லது சட்ட ஆள், பகிரங்க அதிகாரசபை அல்லது வேறு உருவகம் என்று பொருளாகும்:

ஐயத்தைத் தவிர்ப்பதற்காக, செய்முறைப்படுத்துநர் ஒருவர், கட்டுப்பாட்டாளரிலிருந்து தனிவேறான உருவகமொன்றாக அல்லது ஆளொருவராக மற்றும் கட்டுப்பாட்டாளரின் ஏதேனும் படிநிலைசார் கட்டுப்பாட்டுக்கு அமையாததுள்ள ஆளொருவராக இருத்தல் வேண்டுமென்பதுடன் ஒருபகுதி இன்னொரு பகுதிக்காகச் செய்முறைப்படுத்தல் அல்லது ஊழியர் ஒருவர் அவரின் தொழில்துறையினது சார்பில் தரவைச் செய்முறைப்படுத்தல் போன்ற உள்ளகரீதியில் செய்யப் படுகின்ற செய்முறைப்படுத்தலைத் தவிர்க்கின்றது;

எடுத்துக் காட்டுகை: வைத்தியசாலை ஒன்று அதன் நோயாளிகளின் பதிவேடுகளினது பகுப்பாய்வை முகாமை செய்வதற்கு ஊழியர் ஒருவராகத் தரவுவிஞ்ஞானி ஒருவரைத் தொழிலுக்கமர்த்துகின்றது. கம்பெனி B இனால் ஆதரிக்கப்பட்ட மூன்றாந்திறத்த வரின் உள்நாட்டுக் கிளவுத் தளத்தில் அதன் நோயாளிகளின் பதிவேடுகளைக் களஞ்சியப்படுத்துவதற்கு வைத்தியசாலை முடிபுசெய்துள்ளது. நோயாளிகளின் பதிவேடுகளினது முகாமையைப் பொறுத்தவரை வைத்தியசாலை கட்டுப்பாட்டாளராகவும் கம்பெனி B செய்முறைப்படுத்துநராகவும் உள்ளன. வைத்தியசாலையின் தரவு விஞ்ஞானி, கட்டுப்பாட்டாளரின் ஊழியர் ஒருவராக மட்டுமே உள்ளார்; செய்முறைப்படுத்துநர் ஒருவர் அல்லர்;

"தோற்றுருவம்செய்தல்" என்பது, வேலைத்தலத்தில் தரவுடன் தொடர்புபட்டவரின் செயல்நிறைவேற்றம், பொருளாதார நிலைமை, உடனலம், தனிப்பட்ட முந்தூரிமைகள்,

2022 ஆம் ஆண்டின் 9 ஆம் இலக்க, தனிப்பட்ட தரவுப் 71
பாதுகாப்புச் சட்டம்

அக்கறைகள், நம்பகமானதன்மை, நடத்தை, பழக்கவழக்கங்கள், அமைவிடம் அல்லது நடமாட்டங்கள் சம்பந்தமான அம்சங்களை மதிப்பிடுவதற்கு, பகுப்பாய்வு செய்வதற்கு அல்லது எதிர்வுகூறுவதற்குத் தனிப்பட்ட தரவைச் செய்முறைப்படுத்தல் என்று பொருளாகும்;

"போலிமயமாக்குதல்" என்பது, மேலதிகத் தகவல்களைப் பயன்படுத்தாமல் தரவுடன் தொடர்புபட்ட ஒருவரை அடையாளங்காண்பதற்குத் தனிப்பட்ட தரவைப் பயன்படுத்த முடியாததுள்ள அத்தகையவொரு முறையில் தனிப்பட்ட தரவைச் செய்முறைப்படுத்தல் என்றும் அத்தகைய மேலதிகத் தகவல்கள் தனிவேறாக வைத்திருக்கப்பட்டு அத்தனிப்பட்ட தரவானது தரவுடன் தொடர்புபட்ட ஒருவருக்கு ஏற்றிக்கூறப்படற்பாலதாக இராதமையை உறுதிப்படுத்துவதற்குத் தொழினுட்ப மற்றும் ஒழுங்கமைப்புச்சார் வழிமுறைகளுக்கு அமைந்த தாகவுள்ளது என்றும் பொருளாகும்;

"பகிரங்க அதிகாரசபை" என்பது, ஏதேனும் எழுத்திலான சட்டத்தினால் தாபிக்கப்பட்ட ஓர் அமைச்சு, ஏதேனும் திணைக்களம் அல்லது மாகாணசபை, உள்ளூர்திகார சபை, நியதிச்சட்டமுறையான குழு அல்லது ஏதேனும் நிறுவனம் அல்லது ஒரு மாகாண சபையினால் தாபிக்கப்பட்ட அல்லது உருவாக்கப்பட்ட ஓர் அமைச்சு, ஏதேனும் திணைக்களம் அல்லது வேறு அதிகாரசபை அல்லது நிறுவனம் என்று பொருளாகும்;

"இயைபான ஒழுங்குபடுத்தும் அல்லது நியதிச்சட்டமுறையான குழு" என்பது, சுட்டுப்பாட்டாளரை ஒழுங்குபடுத்து கின்றதும், அவருக்கு அதிகாரமளிக்கின்றதும் அல்லது அவரை மேற்பார்வை செய்கின்றதும், ஏதேனும் எழுத்திலான சட்டத்தின்கீழ் தாபிக்கப்பட்டதுமான

72 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

ஒழுங்குபடுத்தும் அல்லது நியதிச்சட்டமுறையான குழு என்று பொருளாகும் என்பதுடன் இச்சட்டத்தின் 26 ஆம், 27 ஆம் மற்றும் 38 ஆம் பிரிவுகளின் நோக்கத்துக்காக மேற்பார்வைப் பணிகளை நிறைவேற்றுகின்ற ஓர் அமைச்சையும் உள்ளடக்கும்;

"பெறுநர்" என்பது, தனிப்பட்ட தரவு எந்த இயற்கை அல்லது சட்ட ஆளுக்கு வெளிப்படுத்தப்படுகின்றதோ அந்த ஆள் அல்லது ஒரு பகிரங்க அதிகாரசபை அல்லது தனிப்பட்ட தரவு எந்தக் கூட்டிணைக்கப்பட்ட அல்லது கூட்டிணைக்கப்படாத குழுவுக்கு வெளிப்படுத்தப்படுகின்றதோ அந்த ஏதேனும் கூட்டிணைக்கப்பட்ட அல்லது கூட்டிணைக்கப்படாத குழு என்று பொருளாகும்;

"தனிப்பட்ட தரவின் விசேடவகுதிகள்" என்பது, இனஞ்சார்ந்த அல்லது இனத்துக்குரிய தோற்றவாய், அரசியல் அபிப்பிராயங்கள், மத அல்லது தத்துவவியற்சார் நம்பிக்கைகள், மரபுவழித்தரவைச் செய்முறைப்படுத்தல், இயற்கையான ஒருவரைத் தனித்துவமான முறையில் அடையாளங்காணும் நோக்கத்துக்காக உயிரியற் செய்திகளின் ஆயளவை முறைத் தரவு, உடனலம் சம்பந்தமான தரவு அல்லது ஓர் இயற்கையாளின் பாலியல் வாழ்க்கை அல்லது பாலியற் போக்குச் சம்பந்தமான தரவு, தவறுகள், குற்றவியல் வழக்குநடவடிக்கைகள் மற்றும் குற்றத்தீர்ப்புகள் தொடர்பான தனிப்பட்ட தரவு அல்லது ஒரு சிறுவர் தொடர்பான தனிப்பட்ட தரவு என்று பொருளாகும்;

"இலங்கை" என்பது, அரசியலமைப்பின் 5 ஆம் உறுப்புரை யினால் விதிக்கப்பட்டவாறு இலங்கையின் ஆள்புல எல்லைகள் என்று பொருளாகும் என்பதுடன்

2022 ஆம் ஆண்டின் 9 ஆம் இலக்க, தனிப்பட்ட தரவுப் 73
பாதுகாப்புச் சட்டம்

இலங்கையின் ஆள்புல நீர்ப்பரப்புகளை அல்லது வான்வெளியை, இலங்கையில் பதிவுசெய்யப்பட்ட ஏதேனும் கப்பலை அல்லது வானூர்தியை, ஓர் இலங்கைத் தூதரகத்தின் வளவுகளினுள் ளான ஏதேனும் அமைவிடத்தை அல்லது இலங்கைக்கு வெளியே அல்லது இலங்கை அரசாங்கத்தின் சார்பில் அல்லது இலங்கையில் தாபிக்கப்பட்டு இலங்கைக்கு வெளியே அமைந்துள்ள ஏதேனும் சட்டமுறையான குழுவின்சார்பில் இருப்பாட்சி கொள்ளப்பட்ட அல்லது அதன் கட்டுப்பாட்டின் கீழுள்ள எவையேனும் வளவுகளினுள் அமைந்துள்ள அத்தகைய தூதரகத்தலைவரின், தூதுவ முகவரின் அல்லது அத்தகைய தூதரகத்தின் வேறெவரேனும் உறுப்பினரின் வதிவிடத்தை உள்ளடக்கும்;

"முன்றாம் நாடு" என்பது, எல்லைக்கப்பாலான ஓட்டத்தின் நோக்கத்துக்காக 26 ஆம்பிரிவின்கீழ் விதித்துரைக்கப்பட்ட ஒரு நாடு என்று பொருளாகும்;

"முன்றாந்திறத்தவர்" என்பது, தரவுடன் தொடர்புபட்டவர், கட்டுப்பாட்டாளர், செய்முறைப்படுத்துநர் மற்றும் கட்டுப்பாட்டாளரின் அல்லது செய்முறைப்படுத்துநரின் நேரடி அதிகாரத்தின் கீழ் உள்ளவர்களும் தனிப்பட்ட தரவைச் செய்முறைப்படுத்துவதற்கு அதிகாரமளிக்கப் பட்டவர்களுமான ஆட்சன் அல்லாத ஓர் இயற்கை அல்லது சட்ட ஆள், பகிரங்க அதிகாரசபை, முகவராண்மை அல்லது வேறு குழு என்று பொருளாகும்;

"எழுத்திலான" என்பது, கையினால் அல்லது இலத்திரனியல் முறையில் எழுதப்பட்ட ஓர் ஆவணத்தை உள்ளடக்கும்.

57. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கிநிற்றல் வேண்டும்.

ஒவ்வாமை
விடயத்தில்
சிங்கள உரை
மேலோங்கி
நிற்றல்

74 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(பிரிவு 5(அ))

அட்டவணை I

சட்டமுறையான செய்முறைப்படுத்தலுக்கான நிபந்தனைகள்

- (அ) தரவுடன் தொடர்புபட்டவர் தனது தனிப்பட்ட தரவின் செய்முறைப் படுத்தலுக்குச் சம்மதம் அளித்துள்ளார்; அல்லது
- (ஆ) தரவுடன் தொடர்புபட்டவர் எந்த ஒப்பந்தத்துக்குத் திறத்தவரொரு வராகவுள்ளாரோ அந்த ஒப்பந்தமொன்றைப் புரிவதற்காக அல்லது ஒப்பந்தமொன்றைச் செய்துகொள்ளுமுன்னர் தரவுடன் தொடர்பு பட்டவரின் கோரிக்கையின் பேரில் நடவடிக்கைகளை எடுப்பதற் கெனச் செய்முறைப்படுத்தல் அவசியமாகவுள்ளது; அல்லது
- (இ) ஏதேனும் எழுத்திலான சட்டத்தின்கீழ் கட்டுப்பாட்டாளர் அல்லது செய்முறைப்படுத்துநர் எந்தச் சட்டப்படியான கட்டுப்பாட்டுக்கு அமைந்தவராகவுள்ளாரோ அந்தச் சட்டப்படியான கட்டுப்பாட்டுக்கு இணங்கியொழுகுவதற்காகச் செய்முறைப்படுத்தல் அவசியமாக வுள்ளது; அல்லது
- (ஈ) தரவுடன் தொடர்புபட்டவரின் அல்லது வேறோர் இயற்கை ஆளின் உயிருக்கு, உடனலத்துக்கு அல்லது காப்புக்கு அச்சுறுத்தலாக வுள்ளவோர் அவசரநிலைமைக்குப் பதிலிறுப்பதற்குச் செய்முறைப் படுத்தல் அவசியமாகவுள்ளது; அல்லது
- (உ) பொதுமக்களின் அக்கறைகருதி அல்லது ஏதேனும் எழுத்திலான சட்டத்தினால் அல்லது சட்டத்தின்கீழ் அரசாங்கத்தினால் வழங்கப் பட்ட ஏதேனும் சுற்றறிக்கை, பணிப்பு அல்லது சட்டக்கோவை உள்ளடங்கலாகக் கட்டுப்பாட்டாளருக்கு அல்லது செய்முறைப் படுத்துநருக்கு அளிக்கப்பட்ட, அவர்மீது சுமத்தப்பட்ட அல்லது அவருக்குக் குறித்தளிக்கப்பட்ட தத்துவங்களை, பணிகளை அல்லது கடமைகளைப் பிரயோசிப்பதில் நிறைவேற்றப்பட்ட ஒரு பணியைப் புரிவதற்காகச் செய்முறைப்படுத்தல் அவசியமாகவுள்ளது; அல்லது
- (ஊ) கட்டுப்பாட்டாளரினால் அல்லது ஒரு முன்னாந்திறத்தவரினால் பின்பற்றப்பட்ட சட்டமுறையான அக்கறைகளின் நோக்கங்களுக்காக, அத்தகைய அக்கறைகள், குறிப்பாகத் தரவுடன் தொடர்புபட்டவர் ஒரு சிறுவராக இருக்குமிடத்து, தனிப்பட்ட தரவின் பாதுகாப்பைத் தேவைப்படுத்துகின்ற தரவுடன் தொடர்புபட்டவரின் அக்கறைகளி னால் மேலோங்கப்படுமிடத்துத்தவிர, செய்முறைப்படுத்தல் அவசியமாகவுள்ளது;
- (எ) இவ்வட்டவணையின் (உ) என்னும் விடயத்தின் நோக்கத்துக்காக, "பொதுமக்களின் அக்கறை" என்பது, -

2022 ஆம் ஆண்டின் 9 ஆம் இலக்க, தனிப்பட்ட தரவுப் 75
பாதுகாப்புச் சட்டம்

- (i) பொதுச்சுகாதாரம் மற்றும் சமூகப்பாதுகாப்புப் போன்ற சுகாதார நோக்கங்களுக்காகவும் அத்துடன் சுகாதாரக் கவனிப்புச் சேவைகளை முகாமைசெய்வதற்காகவும் அவசியமாகவுள்ள தனிப்பட்ட தரவின் செய்முறைப்படுத்தலையும்;
- (ii) தொற்றக் கூடிய நோய்களையும் சுகாதாரத்துக்கான மற்றும் வேறு பாரதாரமான அச்சுறுத்தல்களையும் கட்டுப்படுத்துவதற்காக அவசியமாகவுள்ள தனிப்பட்ட தரவின் செய்முறைப்படுத்தலையும்;
- (iii) சட்டத்தினால் விதிக்கப்பட்ட நோக்கங்களையும் குறிக்கோள்களையும் எய்துவதற்காக அலுவலகமுறையான அதிகாரிகளினால் அவசியமாகவுள்ள தனிப்பட்ட தரவின் செய்முறைப்படுத்தலையும்,

உள்ளடக்கும்;

- (ஏ) இவ்வட்டவணயின் (ஊ) என்னும் விடயத்தின் நோக்கத்துக்காகச் "சட்டமுறையான அக்கறை" என்பது, -

- (i) தரவுடன் தொடர்புபட்டவர் கட்டுப்பாட்டாளரொருவரின் ஒரு வாடிக்கையாளராக அல்லது அவரின் சேவையில் உள்ளவராக இருக்கும் நிலைமைகளிலான செய்முறைப்படுத்தலையும்;
- (ii) தனிப்பட்ட தரவு சேகரிக்கப்படும் நேரத்திலும் சந்தர்ப்பத்திலும் அந்நோக்கத்துக்கான செய்முறைப்படுத்தல் இடம்பெறலாமாவென்பதைத் தரவுடன் தொடர்புபட்ட ஒருவர் நியாயமான முறையில் எதிர் பார்க்கின்றாரா வென்பதையும்;
- (iii) மோசடியைத் தடுக்கும் நோக்கங்களுக்காகக் கண்டிப்பாக அவசியமாகவுள்ள தனிப்பட்ட தரவைச் செய்முறைப்படுத்தலையும்;
- (iv) வலையமைப்பு மற்றும் தகவற் பாதுகாப்பை உறுதிப்படுத்தும் நோக்கங்களுக்காகக் கண்டிப்பாக அவசியமாகவுள்ள மற்றும் விகிதாசாரப்படியுள்ள அளவுக்குத் தனிப்பட்ட தரவைச் செய்முறைப்படுத்தலையும்,

உள்ளடக்கும்.

76 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(பிரிவு 5(ஆ))

அட்டவணை II

தனிப்பட்ட தரவின் விசேட வகுதிகளைச் செய்முறைப்படுத்துக்கான
நிபந்தனைகள்

(அ) சம்பந்தப்பட்ட தரவுடன் தொடர்புபட்டவரின் சம்மதத்தைப் பொருட்படுத்தாது செய்முறைப்படுத்தல் புரியப்பட்ட நேரத்தில் கட்டுப்பாட்டாளினால் குறித்துரைக்கப்பட்ட ஒன்று அல்லது அதற்கு மேற்பட்ட நோக்கங்களுக்காகத் தனிப்பட்ட தரவின் விசேட வகுதிகளைச் செய்முறைப்படுத்தலை வேறேதேனும் எழுத்திலான சட்டம் தடைசெய்தாலொழிய, அத்தகைய தனிப்பட்ட தரவைச் செய்முறைப்படுத்துவதற்குத் தரவுடன் தொடர்புபட்டவர் தமது சம்மதத்தை அளித்துள்ளார். ஒரு சிறுவரின் விடயத்தில், "சம்மதம்" என்பது, அத்தகைய சிறுவரின் பெற்றோரானது அல்லது சட்டப்படியான பாதுகாவலரானது சம்மதம் என்று பொருளாதல் வேண்டும்; அல்லது

(ஆ) தொழில், ஓய்வூதியமுட்படச் சமூகப் பாதுகாப்பு என்ற துறையில் கட்டுப்பாட்டாளரின் கடப்பாடுகளை நிறைவேற்றும் மற்றும் தரவுடன் தொடர்புபட்டவரின் உரிமைகளைப் பிரயோகிக்கும் நோக்கங்களுக்காகவும், தரவுடன் தொடர்புபட்டவரின் உரிமைகளுக்கான தோதான பாதுகாப்புகளை வழங்குகின்ற ஏதேனும் எழுத்திலான சட்டத்தில் ஏற்பாடு செய்யப்பட்ட அளவுவரை நிகழவுள்ள சுகாதார அல்லது வேறு அவசரகாலநிலைமைகள் தொடர்பாகப் பொதுமக்களின் காப்பை உறுதிப்படுத்துகின்ற பொதுச் சுகாதார நோக்கங்களுக்காகவும், கண்காணிப்பு மற்றும் பொதுமக்களுக்கான எச்சரிக்கை முறைமைகள், தொற்றக்கூடிய நோய்களையும் பொதுச்சுகாதாரத் துக்கான வேறு பாரதாரமான அச்சுறுத்தல்களையும் தடுத்தல் அல்லது கட்டுப்படுத்தல் மற்றும் பொதுச் சுகாதாரக் கவனிப்புச் சேவைகளை முகாமைசெய்தலுக்குச் செய்முறைப் படுத்தல் அவசியமாகவுள்ளது; அல்லது

(இ) தரவுடன் தொடர்புபட்டவர் உடல்ரீதியாக அல்லது சட்டரீதியாகச் சம்மதமளிக்க இயலாதுள்ளவிடத்து தரவுடன் தொடர்புபட்டவரின் அல்லது வேறோர் இயற்கையான ஆளின் உயிருக்கு, உடனலத்துக்கு அல்லது காப்புக்கு அச்சுறுத்தலாகவுள்ள அவசரகாலநிலைமை யொன்றுக்குப் பதிலிறப்பதற்குச் செய்முறைப்படுத்தல் அவசியமாகவுள்ளது; அல்லது

(ஈ) தரவுடன் தொடர்புபட்டவரினால் வெளிப்படையாகப் பகிரங்கப்படுத்தப்படுகின்ற தனிப்பட்ட தரவுடன் செய்முறைப்படுத்தல் தொடர்பு பட்டுள்ளது; அல்லது

**2022 ஆம் ஆண்டின் 9 ஆம் இலக்க, தனிப்பட்ட தரவுப் 77
பாதுகாப்புச் சட்டம்**

- (உ) ஒரு நீதிமன்றம் அல்லது நியாயசபை அல்லது அத்தகைய ஒத்த அரங்கின் முன்னர் அல்லது நீதிமன்றங்கள் அவற்றின் நீதிமுறைத் தன்மையில் செயலாற்றும்போதெல்லாம் சட்டப்படியான உரிமைக் கோரிக்கைகளை நிலைநாட்டுவதற்காகவும், பிரயோசிப்பதற்காகவும் அல்லது எதிர்வாதிடுவதற்காகவும் செய்முறைப்படுத்தல் அவசியமாகவுள்ளது; அல்லது
- (ஊ) தரவுடன் தொடர்புபட்டவரின் உரிமைகளையும் சுதந்திரங்களையும் பாதுகாப்பதற்குப் பொருத்தமான மற்றும் குறிப்பிட்ட வழிமுறைகளை வழங்கும் அதேவேளையில், பின்பற்றப்பட்ட இலக்குக்கு அவசியமானதாகவும் விகிதாசாரப்படியானதாகவும் இருக்க வேண்டிய அட்டவணை I இன் (எ) என்னும் விடயத்தின் கீழ் தீர்மானிக்கப்பட்டவாறான ஏதேனும் எழுத்திலான சட்டத்தின் அல்லது பொதுமக்களின் அக்கறையில் ஏற்பாடு செய்யப்பட்டவாறான ஏதேனும் நோக்கத்துக்காகச் செய்முறைப்படுத்தல் அவசியமாகவுள்ளது; அல்லது
- (எ) தடுப்புச்சார் அல்லது தான்புரிதொழில்சார் மருத்துவ நோக்கங்களுக்காக, மருத்துவ நோய்நாட்டத்துக்காக, கவனிப்பை அல்லது சிகிச்சையை வழங்குவதற்காக அல்லது சுகாதாரக் கவனிப்புச் சேவைகளை முகாமை செய்வதற்காக மற்றும் அத்தகைய தரவு, இலங்கையில் நிலவுகின்ற ஏதேனும் எழுத்திலான சட்டத்தின் கீழ் உரிமமளிக்கப்பட்ட அல்லது அச்சட்டத்தினால் அதிகாரமளிக்கப்பட்ட ஒரு சுகாதார உயர்தொழிலரினால் செய்முறைப்படுத்தப்படுமிடத்து செய்முறைப்படுத்தல் அவசியமாகவுள்ளது; அல்லது
- (ஏ) இச்சட்டத்தில் அல்லது வேறேதேனும் எழுத்திலான சட்டத்தில் எடுத்துக்கூறப்பட்ட தரவுப் பாதுகாப்பு உரிமைகளைப் பாதுகாக்கின்றதும் பின்பற்றப்பட்ட இலக்குக்கு விகிதாசாரப்படியானதாக இருக்கவேண்டியதுமான சட்டத்துக்கிணங்கப் பொதுமக்களின் அக்கறைகருதி ஆவணக்காப்பு நோக்கங்களுக்காக, அறிவியல் ஆராய்ச்சி அல்லது வரலாற்றுமுறை ஆராய்ச்சி நோக்கங்களுக்காக அல்லது புள்ளிவிபரஞ்சார் நோக்கங்களுக்காக மற்றும் தரவுடன் தொடர்புபட்டவரின் உரிமைகளையும் சுதந்திரங்களையும் பாதுகாப்பதற்குப் பொருத்தமான மற்றும் குறிப்பிட்ட வழிமுறைகளை வழங்குவதற்குச் செய்முறைப்படுத்தல் அவசியமாகவுள்ளது.

78 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(பிரிவு 5(இ))

அட்டவணை III

தரவுடன் தொடர்புபட்டவரின் சம்மதத்துக்கான நிபந்தனைகள்

(அ) தரவுடன் தொடர்புபட்டவர் தொடர்பான அவரது தனிப்பட்ட தரவைத் தரவுடன் தொடர்புபட்டவர் செய்முறைப்படுத்துவதற்குச் சம்மதித்துள்ளாரெனக் கட்டுப்பாட்டாளர் எடுத்துக்காட்டுதல் வேண்டும்;

(ஆ) வேறு கருமங்களுடனும் சம்பந்தப்பட்ட எழுத்திலான வெளிப்படுத்துகையொன்றின் சந்தர்ப்பத்தில் தரவுடன் தொடர்புபட்டவரின் சம்மதம் அளிக்கப்படின், சம்மதத்துக்கான கோரிக்கையானது, தெளிவான, சாதாரண மொழியைப் பயன்படுத்தி, விளங்கத்தக்க மற்றும் இலகுவாக அணுகக்கூடிய படிவத்தில், ஏனைய கருமங்களிலிருந்து தெளிவான முறையில் வேறுபிரித்துக்காட்டப்படத்தக்கவொரு முறையில் முகாமைப்படுத்தப்படுதல் வேண்டும்;

ஆயின், அத்தகையவொரு வெளிப்படுத்துகை இச்சட்டத்தின் எவையேனும் ஏற்பாடுகளின் மீறையொன்றாக அமைதலாகாது;

(இ) சம்மதமானது சுதந்திரமாக அளிக்கப்படுகின்றதாவென்பதனை மதிப்பீடுசெய்யும்போது, சேவையொன்றின் வழங்குகையுட்பட, மற்றவற்றுக்கிடையில், ஓர் ஒப்பந்தத்தின் புரிசைக்காக அவசியமாகவிராத தனிப்பட்ட தரவின் செய்முறைப்படுத்தலுக்கான சம்மதத்தின்மீதான நிபந்தனையின்மீதுள்ளாதாவென்பதுபற்றி விசேடமாக கவனத்திற்கொள்ளப்படுதல் வேண்டும்; அத்துடன்

(ஈ) சம்மதத்தை அளிக்குமுன்னர், தரவுடன் தொடர்புபட்டவர், இச்சட்டத்தின் ஏற்பாடுகளுக்கமைய எந்நேரத்திலும் சம்மதத்தை மீள்பெறமுடியுமென்பது அவருக்கு அறிவிக்கப்படுதல் வேண்டும்.

(பிரிவு 5(ஈ))

அட்டவணை IV

குற்றவியற் புலனாய்வுகள் தொடர்பாகத் தனிப்பட்ட தரவைச் செய்முறைப்படுத்தல்

(அ) தவறுகளின் சட்டமுறையான புலனாய்வுகள் அல்லது தொடர்புபட்ட பாதுகாப்பு வழிமுறைகள் தொடர்பான தனிப்பட்ட தரவைச் செய்முறைப்படுத்தலானது, தரவுடன் தொடர்புபட்டோரின் உரிமைகளுக்கான மற்றும் சுதந்திரங்களுக்கான தோதான பாதுகாப்புகளை வழங்கும் அதேவேளையில், ஏற்புடையற்பாலான வான எழுத்திலான சட்டங்களுக்கிணங்க மட்டுமே நிறைவேற்றப்படுதல் வேண்டும்;

**2022 ஆம் ஆண்டின் 9 ஆம் இலக்க, தனிப்பட்ட தரவுப் 79
பாதுகாப்புச் சட்டம்**

- (ஆ) ஐயத்தைத் தவிர்ப்பதற்காக, 1979 ஆம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் ஏற்பாடுகளை அல்லது வேறேதேனும் எழுத்திலான சட்டத்தின் கீழான ஏற்பாடுகளைப் பின்பற்றிப் புலானாய்வுகள் நிறைவேற்றப் படிவம், தனிப்பட்ட தரவின் செய்முறைப்படுத்தல் இவ்வட்டவணையின் கீழ் சட்டமுறையானதாகக் கருதப்படலாம்; அத்துடன்
- (இ) இவ்வட்டவணையின் கீழ் தரவுடன் தொடர்புபட்டோரின் உரிமைகளுக்காகவும் சுதந்திரங்களுக்காகவும் தோதான பாதுகாப்புகளை வழங்குவதற்கான நிபந்தனைகள் விதித்துரைக்கப்பட்ட கூடிய வாரானதாகும்.

(பிரிவுகள் 11 மற்றும் 13)

அட்டவணை V

தனிப்பட்ட தரவைச் சேகரித்தல்

1. தரவுடன் தொடர்புபட்ட ஒருவர் தொடர்பான தனிப்பட்ட தரவானது தரவுடன் தொடர்புபட்டவரிடமிருந்து சேகரிக்கப்படுமிடத்து, கட்டுப்பாட்டாளர், அத்தகைய தனிப்பட்ட தரவைச் சேகரிக்கும் நேரத்தில், தரவுடன் தொடர்புபட்டவருக்குப் பின்வரும் தகவல்களை வழங்குதல் வேண்டும்:

- (அ) கட்டுப்பாட்டாளரின் மற்றும் ஏற்புடையற்பாலவிடத்து கட்டுப்பாட்டாளரினது பிரதிநிதியின் ஆளடையாளமும் தொடர்பு விபரங்களும்;
- (ஆ) ஏற்புடையற்பாலவிடத்து, தரவுப் பாதுகாப்பு அலுவலரின் தொடர்பு விபரங்கள்;
- (இ) தனிப்பட்ட தரவு எந்த உட்கருதப்பட்ட நோக்கங்களுக்காகச் செய்முறைப்படுத்தப்படுகின்றதோ அந்த உட்கருதப்பட்ட நோக்கங்களும் செய்முறைப்படுத்தலுக்கான சட்ட அடிப்படையும்;
- (ஈ) செய்முறைப்படுத்தலானது அட்டவணை I இன் (ஊ) என்னும் விடயத்தின் அடிப்படையின் மீதானதாக இருக்குமிடத்து, கட்டுப்பாட்டாளரினால் அல்லது ஒரு முன்னாந்திறத்தவரினால் பின்பற்றப்பட்ட சட்டமுறையான அக்கறை;
- (உ) சேகரிக்கப்படுகின்ற தனிப்பட்ட தரவின் வகுதிகள்;

80 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

- (ஊ) அட்டவணை I இன் (அ) என்னும் விடயத்தையும் அட்டவணை II இன் (அ) என்னும் விடயத்தையும் பின்பற்றிய சம்மதத்தை அடிப்படையாகக் கொள்வதற்குச் செய்முறைப்படுத்தலானது உட்கருதப்படுமிடத்து, சம்மதம் மீளப்பெறப்படுமுன்னர் அதன் அடிப்படையின்மீதான செய்முறைப்படுத்தலின் சட்டத்தன்மையைப் பாதிக்காமல் தரவுடன் தொடர்புபட்டவருக்கு அவரது சம்மதத்தை மீளப்பெறுவதற்கு உரிமை உள்ளமை மற்றும் அத்தகைய மீளப்பெறுகக்கூடாது நடவடிக்கைமுறை;
- (எ) ஏற்புடையதாயின், அத்தகைய தனிப்பட்ட தரவு எந்தப் பெறுநர் களுடன் அல்லது மூன்றாந்திறத்தவர் களுடன் பகிரப்படலாமோ அந்தப் பெறுநர்கள் அல்லது மூன்றாந்திறத்தவர்கள்;
- (ஏ) ஏற்புடையதாயின், கட்டுப்பாட்டாளர் நிறைவேற்றுவதற்கு உட்கருதுகின்ற தனிப்பட்ட தரவின் ஏதேனும் எல்லைக்கப்பாலான கைமாற்றம் தொடர்பான தகவல்;
- (ஐ) ஒன்பதாம் பிரிவின் நியதிகளின்படி தனிப்பட்ட தரவு வைத்திருக்கப்படவேண்டிய காலப்பகுதி அல்லது அத்தகைய காலப்பகுதி பற்றி அறியப்படாதிருக்குமிடத்து, அத்தகைய காலப்பகுதியைத் தீர்மானிப்பதற்கான கட்டளைக்கற்கள்;
- (ஔ) பாகம் II இல் குறிப்பீடுசெய்யப்பட்ட தரவுடன் தொடர்புபட்டவரின் உரிமைகள் உள்ளமையும் அவற்றைப் பிரயோகிப்பதற்கான நடவடிக்கைமுறையும்;
- (ஓ) அதிகாரசபைக்கு முறைப்பாடுகளைக் கோப்பிடுவதற்கான உரிமையொன்று உள்ளமை;
- (ஔ) தரவுடன் தொடர்புபட்டவரினால் தனிப்பட்ட தரவின் வழங்குகை ஒரு நியதிச்சட்டமுறையான அல்லது ஒப்பந்தஞ்சார் தேவைப்பாடா அல்லது ஓர் ஒப்பந்தத்தைச் செய்துகொள்வதற்கு அவசியமான ஒரு தேவைப்பாடா என்பதுவும், தரவுடன் தொடர்புபட்டவர் தனிப்பட்ட தரவை வழங்குவதற்குக் கடப்பாடுள்ளவரா என்பதுவும், அத்தகைய தரவை வழங்கத்தவறியமையின் நிசுழ்தகு விளைவுகளும்; அத்துடன்
- (க) பிரிவு 18 இல் குறிப்பீடுசெய்யப்பட்ட தோற்றுவம்செய்தல் உட்பட, தனியாளினால் தன்னியக்கமாக்கப்பட்ட முடிபுசெய்தல் உள்ளமை மற்றும் ஆசக்குறைந்தது அவ்விடயங்களிலேனும், உட்படுத்தப்பட்ட தர்க்கம் பற்றி நியாயமான முறையில் அர்த்தமுள்ள தகவல்களும், தரவுடன் தொடர்புபட்டவருக்கு அத்தகைய செய்முறைப்படுத்தலின் குறிப்பிடத்தக்கதன்மையும் எதிர்நோக்கப்பட்ட விளைவுகளும்.

**2022 ஆம் ஆண்டின் 9 ஆம் இலக்க, தனிப்பட்ட தரவுப் 81
பாதுகாப்புச் சட்டம்**

2. தனிப்பட்ட தரவானது தொடக்கத்தில் எந்த நோக்கத்துக்காகச் சேகரிக்கப்பட்டதோ அந்த நோக்கமொன்றல்லாதவொரு நோக்கத்துக்காக அத்தனிப்பட்ட தரவை மேற்கொண்டு செய்முறைப்படுத்துவதற்குக் கட்டுப்பாட்டாளர் உட்கருதுமிடத்து, கட்டுப்பாட்டாளர், இவ்வட்டவணையின் 1 ஆம் விடயத்தில் ஏற்பாடு செய்யப்பட்ட முறையில் மேற்கொண்ட செய்முறைப்படுத்தல்மீதான விபரமான தகவல்களையும் அதன் நோக்கத்தையும் தரவுடன் தொடர்புபட்டவருக்கு வழங்குதல் வேண்டும்.
3. இவ்வட்டவணையின் 1 ஆம் மற்றும் 2 ஆம் விடயங்கள், தரவுடன் தொடர்புபட்டவர் அத்தகவல்களை ஏலவே பெற்றுக்கொண்டுள்ள விடத்து அல்லது அத்தகவல்கள்பற்றி அவருக்கு அறியத்தரப்பட்டுள்ள விடத்து ஏற்புடையனவாதலாகாது.
4. தரவுடன் தொடர்புபட்டவரின் தனிப்பட்ட தரவு, தரவுடன் தொடர்புபட்டவருடனான நேரடி இடைச்செயலாற்றுகையினூடாகவல்லாது பெற்றுக்கொள்ளப்பட்டுள்ளவிடத்து, கட்டுப்பாட்டாளர், தனிப்பட்ட தரவு பெறப்பட்ட மூலத்தையும், இவ்வட்டவணையின் 1 ஆம் விடயத்தின்கீழ் தேவைப்பட்ட தகவல்களுடன்சேர்த்து, ஏற்புடையற்பாலவிடத்து, அது பகிரங்கமானமுறையில் அணுகத்தக்க மூலத்திலிருந்து வந்ததா அல்லதாவென்பதையும் தரவுடன் தொடர்புபட்டவருக்கு வழங்குதல் வேண்டும்.
5. தரவுடன் தொடர்புபட்டவரின் தனிப்பட்ட தரவு, தரவுடன் தொடர்புபட்டவருடனான நேரடி இடைச்செயலாற்றுகையினூடாகவல்லாது பெற்றுக்கொள்ளப்பட்டுள்ளவிடத்து, கட்டுப்பாட்டாளர், இவ்வட்டவணையின் 1 ஆம், 4 ஆம் விடயங்களின் கீழான தகவல்களைப் பின்வருமாறு வழங்குதல் வேண்டும்:
 - (அ) தனிப்பட்ட தரவு செய்முறைப்படுத்தப்படும் குறிப்பிட்ட சூழ்நிலைகளைக் கருத்திற்கொண்டு, தனிப்பட்ட தரவைப் பெற்றுக்கொண்டபின்னர் நியாயமானவொரு காலப்பகுதியினுள், ஆனால் ஆகக்குறைந்தது ஒருமாதத்தினுள்;
 - (ஆ) தனிப்பட்ட தரவு, தரவுடன் தொடர்புபட்டவருடன் தொடர்புபடுவதற்காகப் பயன்படுத்தப்படவுள்ளதெனின், ஆகக்குறைந்தது அத்தரவுடன் தொடர்புபட்டவருக்கு முதலாவது தொடர்பாடல் செய்யப்பட்ட நேரத்தில்; அல்லது
 - (இ) வேறொரு பெறுநருக்கு வெளிக்காட்டுகையொன்று எதிர்நோக்கப்படின, ஆகக்குறைந்தது தனிப்பட்ட தரவு முதன்முதலாக வெளிக்காட்டப்படும்போது.
6. இவ்வட்டவணையின் 1 முதல் 4 வரையிலான விடயங்கள் பின்வருமிடத்து ஏற்புடையனவாதலாகாது:

82 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(அ) தரவுடன் தொடர்புபட்டவருக்குத் தகவல்கள் ஏலவே வழங்கப் பட்டுள்ளன அல்லது அவை பற்றி அவர் அறிவிக்கப்பட்டுள்ளாரென்ற நிசுழ்வைக் கட்டுப்பாட்டாளர் நிலைநாட்டியுள்ள விடத்து; அல்லது

(ஆ) இச்சட்டத்தில் ஏற்பாடு செய்யப்பட்ட நிபந்தனைகளுக்கும் காப்புகளுக்கும் அமைய அல்லது இவ்வட்டவணயின் 1 ஆம் விடயத்தில் குறிப்பீடுசெய்யப்பட்ட கடப்பாடு அச்செய்முறைப் படுத்தலின் குறிக்கோள்களை எய்துவதனை இயலாததாக்கும் அல்லது பாரதூரமான முறையில் அதற்குக் கேடுவினை விக்கும் சாத்தியங்கொண்டதாக இருக்குமளவுக்கு, ஏதேனும் எழுத்திலான சட்டத்தினால், அறிவியல் ஆராய்ச்சி, வரலாற்றுமுறைசார் ஆராய்ச்சி அல்லது புள்ளிவிபரஞ்சார் ஆராய்ச்சிக்காக ஏற்பாடுசெய்யப்பட்ட முறையில் பொது மக்களின் அக்கறைசுருதி ஆவணக்காப்பு நோக்கங்களுக்காகக் குறிப்பாகச் செய்முறைப்படுத்துவதற்காக அத்தகைய தகவலை வழங்குதல் இயலாததாக எண்பிக்கப்படுமிடத்து அல்லது அளவொவ்வாத முயற்சியொன்றை உட்படுத்துமிடத்து. அத்தகைய விடயங்களில் கட்டுப்பாட்டாளர், இயைபான தகவல்களைப் பகிரங்கமானமுறையில் கிடைக்கக்கூடியதாக்கு தலுட்பட, ஏதேனும் எழுத்திலான சட்டத்தின்கீழ் பாதுகாக்கப் பட்ட தரவுடன்தொடர்புபட்டவரின் உரிமைகளையும் சுதந்திரங்களையும் பாதுகாப்பதற்குத் தோதானவழிமுறைகளை எடுத்தல் வேண்டும்; அல்லது

(இ) கட்டுப்பாட்டாளர் எந்த எழுத்திலான சட்டத்துக்கு அமைந்த வராக்கப்பட்டுள்ளாரோ மற்றும் இச்சட்டத்தின்கீழும் அத்தகைய எழுத்திலான சட்டத்தின்கீழும் பாதுகாக்கப்பட்ட தரவுடன் தொடர்புபட்டோரின் உரிமைகளையும் சுதந்திரங்களையும் பாதுகாப்பதற்குத் தோதான வழிமுறைகளை அது வழங்குகின்றதோ அந்த ஏதேனும் எழுத்திலான சட்டத்தினால் பெற்றுக்கொள்கை அல்லது வெளிக்காட்டுகை வெளிப்படையாக விதிக்கப்பட்டவிடத்து; அல்லது

(ஈ) உயர்தொழில்சார் சிறப்புரிமைக் கடப்பாடுகளின் விளைவாகத் தனிப்பட்ட தரவு அந்தரங்கமானதாக வைத்திருக்கப்பட வேண்டியவிடத்து அல்லது இரகசியம் பற்றிய நியதிச்சட்ட முறையான கடப்பாடொன்றுட்பட, ஏதேனும் எழுத்திலான சட்டத்தின்கீழ் வெளிக்காட்டப்படுவதற்கு அனுமதிக்கப்படாத விடத்து.

2022 ஆம் ஆண்டின் 9 ஆம் இலக்க, தனிப்பட்ட தரவுப் 83
பாதுகாப்புச் சட்டம்

(பிரிவு 29(5))

அட்டவணை VI

1. தவிசாளர் தவிர்ந்த சபையின் ஒவ்வொரு உறுப்பினரும், அவர் உறுப்பினர்களின் இறப்பின் மூலம், பதவிலிருந்து விலகும் அல்லது அகற்றப்படுவதன் மூலம் பதவிக்காலம் முன்னரே பதவியை வறிதாக்கினாலொழிய, அவரது நியமனத்தேதியிலிருந்து முன்னாண்டு காலமொன்றுக்குப் பதவிவசித்தல் வேண்டுமென்பதுடன் அவர் பதவியிலிருந்து அகற்றப்பட்டிருந்தாலொழிய, மீளநியமிக்கப்படுவதற்குத் தகவலையவராதலும் வேண்டும்:

ஆயின், இறப்பின் மூலம், பதவிலிருந்து விலகும் அல்லது அகற்றப்படுவதன் மூலம் பதவியை வறிதாக்கியுள்ள உறுப்பினரொருவரின் இடத்தில் நியமிக்கப்பட்ட உறுப்பினரொருவர், அவர் எவ்வுறுப்பினரை அடுத்துறுகின்றாரோ அவ்வுறுப்பினரின் பதவிக்காலத்தில் முடிவுறாதெஞ்சியுள்ள காலத்துக்குப் பதவிவசித்தல் வேண்டும்.

2. (1) சபையின் எவ்வேனும் உறுப்பினர் எந்நேரத்திலும் சனாதிபதிக்கு சபையின் முகவரியிட்டனுப்பப்படும் சுடித்தத்தின் மூலம் தனது பதவியிலிருந்து விலகலாம் உறுப்பினர்கள் எனப் பதுடன் அத்தகைய பதவிலிருந்து, அது சனாதிபதியினால் ஏற்றுக் கொள்ளப்படுவதன்மேல் பயனுறுதலும் வேண்டும். பதவிலிருந்து

(2) இறப்பு, பதவிலிருந்து, அகற்றுகை காரணமாக எவ்வேனும் உறுப்பினர் பதவியை வறிதாக்கும் பட்சத்தில், சனாதிபதியானவர், 29 ஆம் பிரிவின் (3) ஆம் மற்றும் (4) ஆம் உட்பிரிவுகளின் ஏற்பாடுகளைக் கருத்திற்கொண்டு, வேறொருவர் எவ்வுறுப்பினரை அடுத்துறுகின்றாரோ அவ்வுறுப்பினரின் பதவிக்காலத்தின் முடிவுறாதெஞ்சியுள்ள காலப்பகுதிக்குப் பதவிவசிப்பதற்கு அவரை நியமிக்கலாம்.

(3) தவிசாளர் தவிர்ந்த அதிகாரசபையின் எவ்வேனும் உறுப்பினர் சுகவீனம் அல்லது இலங்கையில் இல்லாமை காரணமாக அல்லது வேறேதேனும் காரணத்துக்காக மூன்று மாதங்களை விஞ்சுகின்றவொரு காலப்பகுதிக்குத் தனது பதவிக்குரிய கடமைகளைப் புரிவதற்குத் தற்காலிகமாக இயலாதவராக இருப்பின், சனாதிபதியானவர் 29 ஆம் பிரிவின் (3) ஆம், (4) ஆம் உட்பிரிவுகளின் ஏற்பாடுகளைக் கருத்திற்கொண்டு, அத்தகைய காலப்பகுதியின் போது அவரது இடத்திற் செயலாற்றுவதற்கு வேறொருவர் நியமிக்கலாம்.

84 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(4) அதிகாரசபையின் அனுமதியை முதலில் பெற்றுக்கொள்ளாமல் அதிகாரசபையின் தொடர்ச்சியான மூன்று கூட்டங்களுக்கு வருகைதராத சபையின் உறுப்பினரொருவர் தனது பதவியை வறிதாக்கியுள்ளாரெனக் கருதப்படுதல் வேண்டும்.

சபையுறுப்பின
ரொருவரின்
தகையையினங்களும்
அசுற்றுக்கைக்கான
ஏதுக்களும்

3. (1) ஆளொருவர் பின் வருமாறிருப்பின் அதிகாரசபையின் உறுப்பின
ரொருவராக நியமிக்கப்படுவதற்கு அல்லது தொடர்ந்திருப்பதற்குத்
தகையையற்றவராதல் வேண்டும்:-

(அ) அவர் பாராளுமன்றத்தின் உறுப்பினரொருவராக அல்லது ஏதேனும்
மாகாணசபையின் அல்லது ஏதேனும் உள்ளூர்திகாரசபையின்
உறுப்பினரொருவராக இருந்தால் அல்லது வந்தால்;

(ஆ) சித்தசுவாதீனமற்றவராக அல்லது தனது கடமைகளை நிறைவேற்ற
இயலாதவராக இருந்தால் அல்லது வந்தால்;

(இ) பொறுப்பு விடுவிக்கப்படாத வங்கிமுறிந்தவராக இருந்தால் அல்லது
வந்திருந்தால்;

(ஈ) ஒழுக்கக்கேட்டை உட்படுத்துகின்ற தவறொன்றற்குக் குற்றத்
தீர்ப்பளிக்கப்பட்டால் அல்லது குற்றத்தீர்ப்பளிக்கப்பட்டிருந்தால்;

(உ) பதவியிலிருந்து முன்னர் அசுற்றப்பட்டிருந்தால்.

(2) சனாதிபதியானவர், அதிகாரசபையின் உறுப்பினரொருவர்
பின் வருமாறிருப்பின், அவரை ஓர் உறுப்பினராசத் தொடர்ந்திருப்பதிலிருந்து
அசுற்றுதல் வேண்டும்:-

(அ) அவரது கடமைகள் தொடர்பாகப் பாரதாரமான துர்நடத்தைக்குக்
குற்றவாளியாகவிருந்தால்;

(ஆ) அவரைத் தொடர்ந்தும் பதவியில் வைத்திருப்பதனால்
அதிகாரசபையின் நலனுக்குத் தீங்குவிளைவிக்கும் வகையில் தனது
பதவியைத் துர்ப்பிரயோசம் செய்தால்;

(இ) விடயம் 3 இன் (1) ஆம் பந்தியின்கீழ் தகையையற்றவராகவிருந்தால்;
அல்லது

(ஈ) இச்சட்டத்தின் ஏற்பாடுகளை மீறினால்.

**2022 ஆம் ஆண்டின் 9 ஆம் இலக்க, தனிப்பட்ட தரவுப் 85
பாதுகாப்புச் சட்டம்**

4. சபையினால் ஏதேனும் சருமத்தின்மீது எடுக்கப்படவேண்டிய ஏதேனும் முடிபில் நேரடியாகவோ அல்லது நேரடியாகவல்லாமலோ அக்கறை கொண்டுள்ள ஓர் உறுப்பினர், அத்தகைய முடிபு எடுக்கப்படும் சபையின் கூட்டத்தில் அத்தகைய அக்கறையின் தன்மையை வெளிக்காட்டுதல் வேண்டுமென்பதுடன் அத்தகைய வெளிக்காட்டுகை, சபையின் கூட்ட நிகழ்ச்சிக்கூறியபுகளில் பதியப்படுதலும் வேண்டும்; அத்துடன் அத்தகைய உறுப்பினர், அக்கருமம் தொடர்பாக சபையின் ஏதேனும் கலந்தாராய்வில் அல்லது முடிபில் பங்குபற்றுகாதென்பதுடன் அத்தகைய கலந்தாராய்வு நடைபெற்றுக்கொண்டிருக்கையில் அல்லது அத்தகைய முடிபு செய்யப்படுகையில் அத்தகைய கூட்டத்திலிருந்து வெளியேறுதலும் வேண்டும்.

உறுப்பினர்கள்
ஏதேனும்
அக்கறையை
வெளிக்காட்டுதல்

5. சபையின் உறுப்பினர்களுக்கு நிதி என்னும் விடயம் குறித்தளிக்கப்பட்ட அமைச்சரின் கலந்தாராய்ச்சையுடன் சனாதிபதியினால் காலத்துக்குக் காலம் தீர்மானிக்கப்படக்கூடியவாறான அத்தகைய முறையில் ஊதியமளிக்கப்படலாமென்பதுடன் அத்தகைய நியதிநிபந்தனைகளுக்கமைய அவர்களின் பணிகளை அவர்கள் நிறைவேற்றத்தலும் வேண்டும்.

உறுப்பினர்களின்
ஊதியம்

6. (1) அதிகாரசபையின் ஏதேனும் கூட்டத்துக்கான கூட்டநடப்பெண், தவிசாளருட்பட மூன்று உறுப்பினர்களாதல் வேண்டும்.

சபையின்
கூட்டநடப்பெண்ணும்
கூட்டங்களும்

(2) பணிப்பாளர் தலைமையதிபதியானவர் சபையின் எல்லாக் கூட்டங்களையும் அழைத்தல் வேண்டும்.

(3) சபையின் கூட்டமொன்று பின்வருமாறு நடாத்தப்படலாம், ஒன்றில்-

(அ) ஒரு கூட்டநடப்பெண்ணாகவமைகின்ற எண்ணிக்கையினரான உறுப்பினர்கள், கூட்டத்துக்காக நியமிக்கப்பட்ட இடத்திலும், தேதியிலும், நேரத்திலும் ஒன்றுகூடியிருப்பதன்மூலம்; அல்லது

(ஆ) கட்டில்-செவிப்புலத் தொடர்பாடல்மூலம்; இதனூடாக, பங்கு பற்றுகின்றவர்களும் ஒரு கூட்டநடப்பெண்ணாகவமைகின்றவர்களான எல்லா உறுப்பினர்களும் கூட்டம் நடைபெறும்வரை ஒவ்வொரு பங்குபற்றும் உறுப்பினரையும் சமகாலத்தில் பார்க்கவும் கேட்கவும் முடியுமானவர்களாக இருப்பர்.

(4) சபையின் ஏதேனும் கூட்டத்தில் முடிபுக்கான எல்லாக் கேள்விகளும் அத்தகைய கூட்டத்தில் சமூகமளித்து வாக்களிக்கின்ற உறுப்பினர்களுள் பெரும்பான்மையோரினால் முடிபுசெய்யப்படுதல் வேண்டும். வாக்குகள் சமமாகவிருக்கும் விடயத்தில் தவிசாளர் தனது சொந்த வாக்குடன் சேர்த்து, அறுதியிடும் வாக்கொன்றையும் உடையவராதல் வேண்டும்.

(5) தவிசாளர், சபையின் ஒவ்வொரு கூட்டத்திற்கும் தலைமைதாங்குதல் வேண்டும். சபையின் ஏதேனும் கூட்டத்திற்குத் தவிசாளர் வராதிருப்பின், சமூகமளித்துள்ள உறுப்பினர்களினால் தேர்ந்தெடுக்கப்பட்ட எவரேனும் உறுப்பினர் சபையின் அத்தகைய கூட்டத்திற்குத் தலைமைதாங்குதல் வேண்டும்.

86 2022 ஆம் ஆண்டின் 9 ஆம் இலக்க, தனிப்பட்ட தரவுப்
பாதுகாப்புச் சட்டம்

(6) சபையின் கூட்டங்கள், அதனால் காலத்துக்குக்காலம் ஆக்கப்பட்ட விதிகளுக்கும் நிலைநாட்டப்பட்ட நடவடிக்கைமுறைக்கும் இசைந்தொழுக நடாத்தப்படுதல் வேண்டும்.

ஒரு வெற்றிடம்
காரணமாக
வழக்கு
நடவடிக்கைகள்,
செயல்கள்
அல்லது
முடிபுகள்
செல்லுபடியற்றன
வாக்கப்படமாட்டாது
அதிகாரசபையின்
இலச்சினை

7. சபையின் வழக்கு நடவடிக்கை, செயல் அல்லது முடிபு எதுவும், அதன் உறுப்பினர்களிடையே வெற்றிடமொன்று இருப்பதன் காரணமாக மட்டும் அல்லது அதன் உறுப்பினரொருவரின் நியமனத்தில் ஏதேனும் குறைபாடு இருப்பதன் காரணமாக மட்டும் செல்லுபடியற்றதாக்கப்படுதலாகாது.

8. (1) அதிகாரசபையின் இலச்சினை சபையின் கட்டுக்காப்பில் இருத்தல் வேண்டும்.

(2) அதிகாரசபையின் இலச்சினை சபையினால் தீர்மானிக்கப்படக்கூடிய வானான அத்தகைய முறையில் மாற்றப்படலாம்.

(3) அதிகாரசபையின் இலச்சினை சபையின் ஓர் உறுப்பினரினதும் அதிகாரசபையின் பணிப்பாளர் தலைமையதிபதியினதும் முன்னிலையிலும் அல்லது பணிப்பாளர் தலைமையதிபதி வராதிருப்பின் சபையின் எவரேனும் இரு உறுப்பினர்களின் முன்னிலையிலும் தவிர, ஏதேனும் சாசனத்தில் அல்லது ஆவணத்தில் பொறிக்கப்படுதலாகாது; அவர்கள் தாம் சமூகமாயிருந்தனர் என்பதற்கு அத்தாட்சியாக அச்சாசனத்தில் அல்லது ஆவணத்தில் தமது பெயர்களை எழுதிக் கையொப்பமிடுதல் வேண்டும்.

(4) சபையானது, இலச்சினை எந்தச் சாசனங்களிலும் ஆவணங்களிலும் பொறிக்கப்பட்டுள்ளதோ அந்தச் சாசனங்களும் ஆவணங்களும் பற்றிய இடாப் பொன்றைப் பேணுதல் வேண்டும்.

பாராளுமன்றத்தின் சட்டங்களின் தமிழ் பிரதிகளை “பிரகாசன பியச”, அரசாங்க அச்சுத் திணைக்களம், இல. 118, பாக்டர் டனிஸ்டர் டி. சில்வா மாவத்தை, கொழும்பு 8 இல் விலைக்குப் பெற்றுக்கொள்ள முடியும்.